


# కార్తిక శలకం

మార్చి '98



ఇటుక బట్టి కార్తికుల దుస్థితి



# ఆరవైవిళ్ళ వామపక్ష పాలనలో పశ్చిమబెంగాల్

**విద్యుత్, వ్యవసాయ రంగాలలో సాధించిన స్వయంసమృద్ధి**

**1977 జూన్ 20న వామపక్ష ప్రభుత్వం**

పశ్చిమబెంగాల్ లో అధికారం చేపట్టేటప్పటికి, రాష్ట్రం తీవ్ర విద్యుత్ సంక్షోభాన్ని ఎదుర్కొంటోంది. అయితే ఈనాడు ప్రజల సహకారంతో ప్రైవేటైజేషన్ లేకుండా, విద్యుత్ ఉత్పత్తి, పంపిణీలలో స్వయం సమృద్ధిని సాధించింది. 1977లో కేవలం 943 మెగావాట్లుగా ఉన్న స్థాపకశక్తిని 284 మెగావాట్లకు పెంచుకోగలిగింది. తన అవసరాలు పూర్తిగా తీర్చుకోవడమేగాక, ప్రతిరోజు 538.5 మిలియన్ యూనిట్ల విద్యుత్ ను ఇతర రాష్ట్రాలకు ఎగుమతి చేస్తుంది పశ్చిమబెంగాల్. ఇది వామపక్ష ప్రంట్ ప్రభుత్వం సాధించిన అత్యంత ఘన విజయం. ఈ కృషిలో ప్రజలకు భాగస్వామ్యం కలిగించిన తీరును గమనిస్తే, ప్రపంచీకరణ పేరుతో బహుళజాతి కంపెనీలకు దాసోహం అనే ఈ రోజుల్లో ఏ దేశభక్తునికైనా ఉత్తేజం కలగకమానదు.

పశ్చిమబెంగాల్ పవర్ డెవలప్ మెంట్ కార్పొరేషన్ ఆధ్వర్యంలో నిర్మించిన బక్రేశ్వర్ థర్మల్ విద్యుత్ ప్రాజెక్టునే తీసుకోండి. దాని నిర్మాణానికి కావలసిన నిధులు రాష్ట్ర ప్రభుత్వానికి రాకుండా, అప్పుడు కేంద్రంలో ఉన్న కాంగ్రీ ప్రభుత్వం అన్ని విధాలా ప్రయత్నించింది. పైగా, రాష్ట్ర శాసనసభ ఎన్నికల సందర్భంలో కాంగ్రీని రాష్ట్రంలో ప్రభుత్వాన్ని ఏర్పాటు చేసే విధంగా ఎన్నుకుంటే, బక్రేశ్వర్ ప్రాజెక్టుకు కావల్సిన నిధులు వెంటనే కేంద్రం ద్వారా ఏర్పాటు చేస్తానని వాగ్దానం చేసింది. అయినా, బెంగాల్ ప్రజలు తమ ఆత్మగౌరవాన్ని తాకట్టు పెట్టలేదు. వామపక్షాలకే రాష్ట్ర అధికారాన్ని ఇచ్చారు. బక్రేశ్వర్ ప్రాజెక్టు నిర్మాణానికి కావల్సిన నిధులు సమకూర్చడానికై గొప్ప ప్రజా ఉద్యమాలను వామపక్షం నిర్వహించింది. విద్యార్థులు, యువకులు నిధులు పోగు చేయడానికి తమ రక్తాలను అమ్మారు. లక్షలాది ఉద్యోగులు ఒకరోజు వేతనాన్ని విరాళంగా సమర్పించారు. ఇతరత్రా కూడా ఎన్నో విధాలుగా ప్రజలు నిధుల సేకరణలో సహాయపడ్డారు. ఎన్నో సాంస్కృతిక ఉత్సవాలను, ఫిల్మ్ షోలను ఏర్పాటు చేసి నిధులు సేకరించారు. ఇలా సేకరించిన మొత్తం కొన్ని కోట్లు మాత్రమే అయినా, ప్రజల మీద ఇది ఎంతో ప్రభావం కలుగుజేసి, తరువాత కాలంలో బక్రేశ్వర్ ప్రాజెక్టు సత్వర నిర్మాణానికి ఈ కృషి తోడ్పడింది. మన దేశంలో ఏ ఇతర రాష్ట్ర ప్రభుత్వానికి ప్రజలు ఒక ప్రాజెక్టు నిర్మాణానికి తోడ్పడలేదంటే అతిశయోక్తి కాదు. ఇదొక చారిత్రాత్మకమైన సంఘటన. అయితే రాష్ట్ర ప్రభుత్వమే ప్రాజెక్టు నిర్మాణానికి జపాన్ నుండి అప్పు తీసుకొంది తప్ప, ప్రైవేటు రంగానికి దీని నిర్మాణాన్ని అప్పగించలేదు. విద్యుత్ ప్రాజెక్టుల నిర్మాణంలో రాష్ట్ర ప్రజల దీర్ఘకాల ప్రయోజనాలను ప్రభుత్వం కాపాడింది. రాష్ట్ర ప్రయోజనాలను తాకట్టు పెట్టకుండానే వామపక్ష ప్రభుత్వం విదేశీ పెట్టుబడులను విద్యుత్ రంగానికి ఆకర్షించగలిగింది.

**పేదల పెన్షన్**

ఐదేకరాలలోపు గల చిన్న, సన్నకారు రైతాంగానికి ప్రజా పంపిణీ వ్యవస్థ ద్వారా విత్తనాలు, ఎరువులు సరసమైన రేట్లకు సరఫరా చేయబడుతున్నాయి. 71 శాతం పంచాయతీ సభ్యులు 5 ఎకరాలలోపుగల పేద వర్గాలకు చెందిన వారే. ఏ రిజర్వేషన్ లేకుండానే మొత్తం స్థానిక సంస్థలలో ఎన్నికైన సభ్యులలో 36 శాతం స్త్రీలే.

**కొలుదారులకు రక్షణ**

బెంగాల్ ప్రభుత్వం కొలుదార్లకు పూర్తి రక్షణ సౌకర్యాలు కల్పిస్తోంది. భూమిపై వారసత్వపు హక్కు కలిగించింది. రాష్ట్రంలో 14 లక్షల 76 వేల మందిని కొలుదార్లుగా గుర్తించి నమోదు చేసింది. అందులో లక్షా 64 వేల మంది షెడ్యూలు తెగలవారు, 4 లక్షల 48 వేల మంది షెడ్యూల్లు కులాలవారు, ఇతరులు 8 లక్షల 64 వేల మంది ఉన్నారు.

**అత్యంత వేగంగా పెరుగుతున్న వ్యవసాయ ఉత్పత్తి**

సమర్థవంతమైన భూసంస్కరణల అమలు, విస్తరిస్తున్న సాగునీటి సౌకర్యాలు, చిన్న సన్నకారు రైతాంగానికి ప్రత్యేకంగా ఇస్తున్న ప్రోత్సాహకాలు వామపక్ష పాలనలోని పశ్చిమ బెంగాల్ లో వేగంగా వ్యవసాయాభివృద్ధికి దోహదపడుతున్నాయి. 1980-83, 1990-93 మధ్య కాలంలో వ్యవసాయ వార్షిక ఉత్పత్తి రేటు పశ్చిమ బెంగాల్ లో 5.9 శాతం కాగా, మన దేశం మొత్తం మీద 2.8 శాతం మాత్రమే. (వ్యవసాయం బాగా అభివృద్ధి చెందినది అని పేరున్న పంజాబ్ లో ఇది 4.7 శాతం). దీనిలో కేవలం ఆహార ధాన్యాల వార్షిక ఉత్పత్తి పెరుగుదల రేటు 5.5 శాతం. ఇది అఖిల భారతస్థాయి 3.2 శాతం కన్నా చాలా ఎక్కువ. వామపక్ష ప్రభుత్వ కృషివల్ల, వ్యవసాయ ఉత్పత్తి వాతావరణ అననుకూల పరిస్థితుల్లో కూడా స్థిరంగా పెరిగింది. 1995-96 వరదలవల్ల, దాదాపు అన్ని పైర్లు విస్తారంగా దెబ్బతిన్నప్పటికీ ఆహార ధాన్యాల ఉత్పత్తి రికార్డు స్థాయిలో 135.5 లక్షల టన్నులకు చేరుకుంది. అంతకుముందు సంవత్సరంలో ఆహార ధాన్యాల ఉత్పత్తి కేవలం 132.8 లక్షల టన్నులు మాత్రమే.

కేవలం 2 శాతం సేద్యపు భూమిగల బెంగాల్ లో మన దేశం మొత్తం మీద ఉత్పత్తి అయ్యే బియ్యంలో 15.8 శాతం, ఆలుగడ్డల్లో 30.4 శాతం, నువ్వులలో 10.7 శాతం, ఆవాల నూనె గింజల్లో 6 శాతం, జనుములో 60.5 శాతం మరియు తేయాకులో 21.3 శాతం ఉత్పత్తి అవుతున్నాయి. చేపల ఉత్పత్తిలో కూడా పశ్చిమబెంగాల్ గత ఇరవై సంవత్సరాలలో విశేష ప్రగతి సాధించింది. 1995-96లో 893 వేల టన్నుల చేపలను ఉత్పత్తి చేసి చేపల ఉత్పత్తి ఎన్నోరెట్లు పెంచింది. బెంగాల్ రాష్ట్రం ప్రతిఏడూ జాతీయ ఉత్పాదక అవార్డులను గెలుచుకుంటూ వస్తుంది. ఇప్పటికీ వరుసగా తొమ్మిదిసార్లు అది ఈ అవార్డును కైవసం చేసుకొంది.



# కార్తికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి: 26

మార్చి 1998

వెల: రు.3.00

సంచిక:3

## సమైక్య పోరాటానికి సిద్ధం కావాలి

**పా** ర్లమెంటు ఎన్నికలు పూర్తయ్యాయి.

రాష్ట్రంలోని కార్తికులు, ఉద్యోగులు ఎన్నికల పోరాటంలో చురుకుగా పాల్గొన్నారు.

కేంద్రంలో ఎవరధికారానికి వచ్చినా ఉదారవాద ఆర్థిక విధానాలను కొనసాగించే పరిస్థితి ఉన్నది. రాష్ట్ర ప్రభుత్వం సైతం తన ఆర్థిక విధానాలను కొనసాగిస్తూ వున్నది.

రాష్ట్ర ప్రభుత్వం ఈ మధ్య గ్రంథాలయోద్యోగుల పోస్టులను రద్దు చేస్తూ, ప్రైవేటీకరణకు అవకాశం కల్పిస్తూ ఉత్తర్వులు

జారీ చేసింది. పబ్లిక్ వర్క్ శాఖ వర్క్ షాపులను మూసివేయడానికి చర్యలు దీసుకుంటూ మరో ఉత్తర్వు కూడా జారీ చేసింది. విద్యుత్ రంగ ప్రైవేటీకరణ ప్రమాదం పొందే వున్నది. భవిష్యత్తులో ఇటువంటి అనేక చర్యలు ప్రభుత్వం చేపట్టి అవకాశం వుంది.

ఈ విధానాలకు వ్యతిరేకంగా వుద్యోగులు, కార్తికులు పోరాటం కొనసాగించాల్సి వుంది.

కార్తిక సంఘాలు సమన్వయపై దృష్టి సారించాల్సి వున్నది.

ప్రభుత్వ వుద్యోగ కార్తిక వ్యతిరేక విధానాలు అన్ని రంగాలకు, అన్ని తరగతులకు నష్టకరంగా వున్నాయి. ప్రభుత్వం వివిధస్థాయిలలోని ప్రత్యేక పరిస్థితులను బట్టి నిర్ణయాలు దీసుకోవడం లేదు. ఒకే విధానం ప్రాతిపదికగా నిర్ణయాలు

దీసుకుంటుంది. అందువలన

ఆ విధానాన్నే తిప్పికొడితే తప్ప సమన్వయం పరిష్కరించ జాలం.

### సంపాదకీయం



ఇప్పటివరకు కార్తిక సంఘాలు విడివిడిగా ఆందోళన జేస్తున్నాయి. ఇది చాలదు.

ప్రతి రంగంలోని అన్ని కార్తిక సంఘాలు ఐక్యం కావాలి. అన్ని రంగాలలోని వుద్యోగ కార్తిక సంఘాలు ఒకే తాటిమీదకు రావాలి. సమైక్య పోరాటానికి సిద్ధం కావాలి.

**ఐక్యం కండి! పోరాటం జేయండి!!**



# సి.ఐ.టి.యు. ప్రతినిధుల వియత్నం పర్యటన

వియత్నం జనరల్ కాన్ఫెడరేషన్ ఆఫ్ లేబర్ (వి.జి.సి.ఎల్.) ఆహ్వానం మేరకు ముగ్గురు సి.ఐ.టి.యు. ప్రతినిధుల బృందం 1998 జనవరి 1-7 తేదీలలో వియత్నం సందర్శించింది. సి.ఐ.టి.యు. మరియు వి.జి.సి.ఎల్.ల మధ్య ద్వైపాక్షిక సంబంధాలను బలోపేతం చేసే చర్యలు జరిపే నిమిత్తం ఈ బృందం వియత్నం పర్యటించింది. ఈ ప్రతినిధుల బృందంలో సి.ఐ.టి.యు. ప్రధాన కార్యదర్శి కా॥ ఎం.కె.పాండే, ఉపాధ్యక్షుడు కా॥ చండీప్రసాద్, వర్కింగ్ కమిటీ సభ్యుడు కా॥ నిఖిల్ ముఖర్జీలు వున్నారు. ఈ సందర్భంగా వియత్నం సందర్శించిన మొట్టమొదటి బ్రిట్ యూనియన్ సభ్యులు వీరే కావడం విశేషం. వి.జి.సి.ఎల్. అధ్యక్షుడు కా॥ ఎన్.గుయేన్ వాన్ టు సి.ఐ.టి.యు. ప్రతినిధుల బృందాన్ని హృదయ పూర్వకంగా ఆహ్వానించారు.

వియత్నంలోని ప్రస్తుత ఆర్థిక పరిస్థితిని కా॥ వాన్ టు వివరించారు. 1997లో వియత్నం స్థూల జాతీయోత్పత్తి 9% పెరిగింది. ఈ సందర్భంగా కూడా పెరుగుదల రేటు అంతే ఉండవచ్చును. ఇటీవల కాలంలో (1990 తర్వాత) వ్యవసాయోత్పత్తులు 48% పెరిగాయి. కిందికి సంవత్సరం వియత్నం 30 మిలియన్ టన్నుల ఆహారధాన్యాలు పండించింది. వాటిలో 3.5 మిలియన్ టన్నులను ఎగుమతి చేశారు. ఈ సంవత్సరం మరో 10 లక్షల టన్నులు అదనంగా ఎగుమతి చేయవచ్చని అనుకుంటున్నారు. 1997లో పారిశ్రామిక ఉత్పత్తుల విలువ 13%, వాటి ఎగుమతులు వల్ల ఆదాయం 10% పెరిగాయి. 1998లో ఎగుమతుల విలువ 25% పెరగవచ్చని అనుకుంటున్నారు.

వియత్నంలో ఉత్పత్తి యాజమాన్యం, జాతీయ రక్షణ మరియు నిర్మాణ కార్యక్రమాలలో బ్రిట్ యూనియన్లు కీలకమైన పాత్ర నిర్వహిస్తున్నాయి. దేశంలో అన్ని రకాల విధాన నిర్ణయాలకు బ్రిట్ యూనియన్లని సంప్రదిస్తారు. వి.జి.సి.ఎల్. నిర్మాణంలో 61 ప్రాంతీయస్థాయి కమిటీలు, 18 పారిశ్రామిక యూనియన్లు ఉన్నాయి. కింది స్థాయిలో జిల్లా స్థాయి ఆర్గనైజేషన్లు వున్నాయి. కార్మికుల హక్కులను రక్షించే ఒక లేబర్ కోడ్ ద్వారా

పారిశ్రామిక సంబంధాలు, పని పరిస్థితులు నియంత్రింపబడతాయి. ఇటీవలి కాలంలో ప్రైవేట్ సెక్టార్ ఎంటర్ప్రైజెస్ కొన్ని అభివృద్ధి చెందాయి. ఇవి 5 లక్షల మంది కార్మికులకు ఉపాధి కల్పించాయి. వి.జి.సి.ఎల్.లో 40 లక్షల మందికి సభ్యత్వం వుంది. అందులో 4 లక్షల మంది ప్రైవేట్ సెక్టార్లో పని చేస్తున్నారు.

ఇటీవల చేపట్టిన ఆర్థిక సంస్కరణలలో భాగంగా 1700 విదేశీ పెట్టుబడి ప్రాజెక్టులు పని చేయడం మొదలుపెట్టాయి. ఇటువంటి కొన్ని చిన్న, మధ్యతరహా ప్రాజెక్టులలో కొందరి విషయంలో తక్కువ వేతనాలు, ఎక్కువ పని గంటలు, మూకుమ్మడి డిస్మిస్లు, అధికార దుర్వినియోగం వంటి సమస్యలు తలెత్తాయి. కొన్ని చోట్ల వర్కర్స్ని కొట్టడం లాంటివి కూడా చోటు చేసుకున్నాయి. ఐతే అటువంటి యజమానులకు వ్యతిరేకంగా ప్రభుత్వం వెంటనే చర్యలు తీసుకుంది. కొందరికి జైలుశిక్ష పడింది. జాతీయ చట్టాలు ఉల్లంఘించినందుకుగాను కొందరిని దేశం నుండి తరిమేశారు. ఈ విషయంలో బ్రిట్ యూనియన్ విస్తృత ప్రచారం చేసి కార్మికులను చైతన్య పరిచింది.

ప్రభుత్వ సంస్థల ఉత్పత్తి సామర్థ్యం పెంచడానికి, కార్మికులకు మంచి పని పరిస్థితులు కల్పించడానికి వియత్నం చెప్పుకోదగినంత కృషి చేసింది. సోషలిస్టు నిర్మాణం అనే బృహత్కార్యంలో కార్మికవర్గాన్ని, ఇతర ప్రజలను కదిలించడంలో వియత్నంలో ఇటు పార్టీ, అటు బ్రిట్ యూనియన్లు కూడా విశేషమైన కృషిని చేస్తున్నాయి. వ్యవసాయ, గ్రామీణ కార్మికుల వేతనాలు ఇటీవలి కాలంలో బాగా పెరిగాయి. గ్రామీణ కార్మికులకు ఇళ్ళను నిర్మించడంలో ప్రత్యేకమైన శ్రద్ధను తీసుకుంటున్నారు. దీనికై దేశ వ్యాప్తంగా భారీ ఎత్తున గృహనిర్మాణ కార్యక్రమం చేపట్టారు.

ఇండియాలో వ్యవస్థాగత సర్దుబాటు కార్యక్రమం వల్ల ప్రస్తుతం తలెత్తిన పరిస్థితులను సి.ఐ.టి.యు. వివరించింది. ఐ.ఎం.ఎఫ్.-ప్రపంచ బ్యాంకు నిర్దేశిత విధానాలకు వ్యతిరేకంగా ఇండియాలోని కార్మికవర్గం, ప్రజాసంఘాలు ప్రజాసంఘాల ఐక్యవేదిక ద్వారా ఎలా ప్రతిఘటిస్తున్నాయో వివరంగా చెప్పింది. ప్రైవేటీకరణ, పెట్టుబడుల ఉపసంహరణ, పరిశ్రమల్లో పెరిగిపోతున్న ఖాయిలా - వీటన్నిటి

ప్రమాదకర పరిణామాలను కూడా సి.ఐ.టి.యు. వివరించింది. రాజకీయ పరిస్థితి గురించి చెబుతూ కొంగ్రెస్, బి.జె.పి.లను అధికారానికి దూరంగా ఉంచేందుకై యునైటెడ్ ఫ్రంట్ ప్రభుత్వం ఆవిర్భవించడం గురించి వివరించింది.

సి.ఐ.టి.యు., వి.జి.సి.ఎల్.ల మధ్య బలమైన సహకారం ఉండాలని ఆవశ్యకతను ఇరువద్దాల కార్మికోద్యమ నాయకులు ఒప్పుకున్నారు. అంతర్జాతీయ కార్మికోద్యమంపై వి.జి.సి.ఎల్., సి.ఐ.టి.యు.లకు మధ్య సహజమైన చర్యలు జరిగాయి. ప్రపంచీకరణ, నూతన సరఫరణ విధానాలను ప్రతిఘటించడానికి కలసి పని చేయాల్సిన అవసరం గురించి చర్చించారు. రెండు దేశాల్లోని కార్మికవర్గం ఎదుర్కొంటున్న ఉమ్మడి సమస్యలపై ప్రాంతీయ స్థాయి సహకారాన్ని అందించుకుంటూ కలసి పని చేయాలని రెండు సంఘాలూ ఒప్పుకున్నాయి. డబ్ల్యు.ఎఫ్.టి.యు. పట్ల సి.ఐ.టి.యు. విధానం కూడా చర్చలకు వచ్చింది. ప్రపంచ కార్మికోద్యమాన్ని బలపరచడానికి తను సహకారాన్ని అందిస్తామని సి.ఐ.టి.యు. తెలియజేసింది. ఇండియా, వియత్నం కార్మికోద్యమాల మధ్య స్నేహసంబంధాలు మరింత బలోపేతం చేయాలని అంగీకరించారు. డబ్ల్యు.టి.ఓ.పై ఆసియా స్థాయి ప్రాంతీయ కార్మికోద్యమ సంఘటనను ఏర్పాటు చేయాలనే సి.ఐ.టి.యు. ప్రతిపాదనను వి.జి.సి.ఎల్. ఆహ్వానించింది. అమెరికా సామ్రాజ్యవాదులకు వ్యతిరేకంగా పోరాడుతున్నప్పుడు భారత ప్రజలు చూపిన సంఘీభావం దృష్ట్యా వియత్నం ప్రజలు భారతీయుల పట్ల ఎంతో ప్రేమాభిమానాలతో ఉండటం సి.ఐ.టి.యు. గమనించింది.

సి.ఐ.టి.యు. ప్రతినిధుల బృందం చేసిన ఈ వియత్నం పర్యటన సి.ఐ.టి.యు., వి.జి.సి.ఎల్.ల మధ్య వున్న స్నేహసంబంధాలను బలోపేతం చేసింది. అంతర్జాతీయ కార్మికోద్యమ సహకారాన్ని బలపరచాలని, విశేషంగా ప్రాంతీయ సహకారాన్ని అందించుకోవాలని రెండు సంఘాల మధ్య ఒప్పందం జరిగింది. ఈ ఒప్పందం ఐ.ఎం.ఎఫ్., ప్రపంచ బ్యాంకుల ప్రపంచీకరణ, నూతన సరఫరణలకు వ్యతిరేకంగా ప్రపంచ వ్యాప్త పోరాటాన్ని నిర్మించేందుకు ఎంతగానో తోడ్పడుతుందనడంలో సందేహం లేదు.



ఇండియన్ లేబర్ కాన్ఫరెన్స్ 34వ

# ప్రహసనంగా మారిన ఇండియన్ లేబర్ కాన్ఫరెన్స్

సభ డిసెంబర్ 18, 19వ తేదీలలో న్యూఢిల్లీలో విజ్ఞాన భవన్‌లో జరిగింది. ఎంతో ఆర్భాటంగా సన్నాహాలు చేసినా చివరకు అది పెద్ద మోసంగా తయారైంది. అసంఘటితరంగ కార్మికుల సమస్యలు అనే ఒకే ఒక విషయాన్ని ఎజెండాగా పెట్టుకొని లోతైన చర్చలు జరిపి పరిష్కార మార్గాలు కనుగొనాలని 1997 సెప్టెంబర్ 19న జరిగిన స్టాండింగ్ లేబర్ కమిటీ సమావేశం ఏకగ్రీవంగా నిర్ణయించింది. లోక్‌సభ ఎన్నికలకు ముందే ఏదోరకంగా జరిపాము అని పించుకోవాలన్న ఖదుర్దాతో కార్మిక మంత్రి ఎంతో అట్టుపోసం చేసినా చివరకు తుస్సుమన్నది. ఇప్పుడే కాన్ఫరెన్స్ జరపకపోతే అసంఘటితరంగ కార్మికుల సమస్యలు దీర్ఘకాలం పెండింగ్‌లో ఉండిపోతాయంటూ కార్మిక మంత్రి చేసిన ప్రకటన దగాయని రుజువైనది. కాన్ఫరెన్స్‌లో చర్చ కోసం తయారు చేసిన పత్రాలలో మాత్రం వాస్తవ పరిస్థితులను ఏకరువుపెట్టారు. అతిహీనంగా ఉన్న కనీస వేతనాలు, సాంఘిక భద్రత, నిరుద్యోగం కడుపేదరికం, గృహవసతి లోపం, కాంట్రాక్టు కార్మికుల సంఖ్యపెరగటం, మహిళా కార్మికులు, బాలకార్మికుల దయనీయ స్థితి, అప్పులబాధ, దున్నుకునేందుకు భూమి లేకపోవడం, అన్నింటినీ మించి ప్రపంచీకరణ, ప్రైవేటీకరణ సరళీకరణల ఫలితంగా హరించుకుపోయిన ఉద్యోగవసతి మొదలగు విషయాలన్నీ పేర్కొనటమైతే జరిగింది. వీటి పరిష్కారంపట్ల ఎంతో శ్రద్ధ ఉన్నట్లుగా చెప్పారు. కాని జరిగిందేమిటి?

జరిగిన చర్చ అంతా పైపైనే. అసలైన సమస్యలపై చర్చ జరగనేలేదు. పరిష్కారాలు చూపిందీలేదు. యివేమీ చేయకపోగా అసంఘటిత కార్మికులను సంఘటిత పర్వటంలోను వారికి ఎంతో కొంత ఊరట కలిగించడంలోను ప్రభుత్వేతర సంస్థలు ఎంతో కృషి చేశాయంటూ ప్రశంసలు కురిసిస్తూ అనవసర ప్రస్తావన చేసింది. ట్రేడ్ యూనియన్లు యీ కార్మికుల కోసం చేసిన కృషిని పూర్తిగా విస్మరించింది. చర్చనీయాంశం ఒక్కటి మాత్రమే ఉన్ననూ జనరల్ ప్రసంగాలతోను, గత నిర్ణయాలపై తీసుకున్న చర్చలను వివరించటంలోనూ కాలమంతా గడిచిపోయింది. చర్చను ప్రారంభించే అవకాశం యజమాన్యాల ప్రతినిధులకిచ్చారు. ఇంకేం! వారు కార్మిక వ్యతిరేక ప్రసంగాలు గుప్పించారు. ప్రస్తుతమున్న కార్మిక చట్టాలు పాతబడిపోయాయని, మూరిన పరిస్థితులకు తగినట్లుగా ఆర్థిక సంస్కరణలకు అనుగుణంగా నూతన చట్టాలు తేవాలన్నారు. పాత చట్టాలను పురావస్తుశాస్త్రానికి నెట్టివేయాలన్నారు. కాంట్రాక్టు సిస్టంను రద్దు చేయటానికి వీల్లేదన్నారు. రాజ్యాంగం 9వ

షెడ్యూల్‌లో కనీస వేతన చట్టాన్ని చేర్చరాదన్నారు. దానిని సవరించనే వద్దన్నారు. కనీస వేతనాల చట్టం కనీస ఉద్యోగ చట్టంగా మారిందంటూ తమ అక్కసువెళ్ళగక్కారు. కనీస వేతనాలకు గ్యారంటీ ఉండరాదంటూ పచ్చి కార్మిక వ్యతిరేకతను ప్రదర్శించారు. వారు ఎంత దాకా పోయారంటే భివాండిలో పవర్‌లూం వర్కర్స్‌కు నెలకు రూ.16000 ముట్టుతున్నాయని చెప్పారు. త్రైపాక్షిక ఒప్పందాల భావనను వ్యతిరేకించారు. గత 50 ఏళ్ళుగా సోషలిజం అంటూ పిడివాదం చేయబడిందని, ఆ వాదాన్ని వదిలివేయాలని కోరారు. ట్రేడ్ యూనియన్ల ప్రతినిధులు యజమానుల వాదలన్నింటినీ త్రిప్పికొట్టారు. నూతన ఆర్థిక పారిశ్రామిక విధానాలను వాటి దుష్ఫలితాలను ఎత్తిచూపారు.

దూకుడుగా అమలు చేస్తున్న ఆర్థిక సంస్కరణలపైన సి.ఐ.టి.యు. ప్రధాన కార్యదర్శి డాక్టర్ ఎం.కె. పాంథే గట్టిగా దాడి చేశారు. కనీస ప్రోగ్రాంలోని సానుకూలమైన ఒక్క అంశాన్ని కూడా ప్రభుత్వం అమలు చేయలేదన్నారు. రహస్య ఓటింగ్ ద్వారా యూనియన్ల గుర్తింపు, యాజమాన్యంలో కార్మికుల భాగస్వామ్యం, వ్యవసాయ కార్మికులకు కేంద్రశాసనం, మహిళలకు రిజర్వేషన్లు అమలు కాలేదన్నారు.

నిర్మాణ కార్మికులకు త్రైపాక్షిక లేబర్ బోర్డు ఏర్పాటు చేయాలని, పేదరిక స్థాయికి ఎగువన కనీస వేతనాలు నిర్ణయించాలని, ఈ చట్టాన్ని 9వ షెడ్యూల్‌లో చేర్చాలని పాంథే కోరారు. ఎన్.టి.సి. మిల్లులను తెరవాలని చేసిన ఏకగ్రీవ నిర్ణయాన్ని అమలు చేయనందుకు ప్రభుత్వాన్ని తప్పుపట్టారు. చిన్న పరిశ్రమల రంగంలోకి గుత్త పరిశ్రమాధిపతులను, బహుళజాతి సంస్థలను ప్రవేశించనీయ రాదన్నారు. ఇండియన్ కాన్ఫరెన్స్ 33వ సమావేశం చేసిన నిర్ణయాలు ఒక్కటికూడా అమలు కాలేదన్నారు. ప్రధాన మంత్రి ప్రారంభోపన్యాసం చేయాల్సి ఉండే. ఆయన రాలేదు. జనరల్ ప్రసంగాలతో తీసమయమంతా గడిచిపోయింది. రెండవ రోజు మొదటి పూటే సమావేశం పూర్తి కావాలన్నారు. అందుకని చర్చ అంతాపేరుకు మాత్రమే మొక్కుబడిగా జరిగింది.

చర్చను ప్రారంభిస్తూ పాంథే మాట్లాడారు. చర్చనీయాంశాన్నంతటినీ నీరుకార్చటాన్ని తీవ్రంగా విమర్శించారు. పండితుల సభగా మార్చిన లేబర్ కార్యదర్శిని

తప్పుపట్టారు. కార్మికుల దయనీయ పరిస్థితిని పేర్కొన్న పత్రం దానికి పరిష్కారాన్ని చూపేదిగా, మెరుగుపర్చేదిగా ఉండాలి అన్నారు. కార్మికుల ప్రధాన సమస్యలపై కేంద్ర చట్టం రూపొందించాలి అన్నారు. ప్రభుత్వేతర సంస్థల పాత్రను పాంథే తీవ్రంగా విమర్శించారు. వాటిని ఆకాశానికెత్తుతూ ప్రభుత్వం ప్రోత్సహిస్తోందని ట్రేడ్ యూనియన్లను పక్కకు నెట్టుతున్నదని అన్నారు. శ్రీయుతులు కె.ఎల్. మహేంద్ర (ఎ.ఐ.టి.యు.సి), ఉమామల్ పురోహిత్ (హెచ్.ఎం.ఎస్), ఈలాభట్ (ఎస్.ఇ.డబ్ల్యు.ఎ), గీతా రామకృష్ణన్ (మహిళా నేషనల్ కమిషన్), ఆర్. వేణుగోపాల్ (బి.ఎం.ఎస్), తారాసింగ్ నియోగి (ఐ.ఎన్.టి.యు.సి), ఎన్. మజుందార్, పి.కె. గంగూలీ (సి.ఐ.టి.యు) ప్రసంగించారు.

అభ్యుదయకరమైన ప్రతిపాదన లన్నింటినీ యజమానులు వ్యతిరేకించారు. రాష్ట్ర ప్రభుత్వాల ప్రతినిధులు కార్మికుల స్థితి గతులను మెరుగుపర్చటానికి అనుకూలంగా మాట్లాడారు. కాన్ఫరెన్స్ ముగియకముందే సభ తుది నిర్ణయాలను రూపొందించాలని టి.యు. ప్రతినిధులు గట్టిగా వాదించారు. కిందటిసారి అనుభవం ఉంది. సభలో ప్రస్తావించకుండా కనీస వేతనం రూ.35 లుగా నిర్ణయించినట్లు 33వ సభ అనంతరం ప్రకటించారు.

అందుకనే ఇప్పుడు కనీస వేతనం రూ.50లుగా ప్రకటించాలని డిమాండ్ చేశారు. సుప్రీంకోర్టు చెప్పినట్లుగా ధరల సూచితో లింకు చేయాలని, 25 శాతం అదనంగా ఇవ్వాలని కోరారు. సాయంత్రం 4.30 గంటలకు ప్రధాన మంత్రి వచ్చి ఉపన్యాసం చేస్తారనగా ఆఖరి నిమిషంలో హడావిడిగా సభ నిర్ణయాలంటూ ప్రకటించారు. అవి సరిగా చర్చించబడినవి కావు. సభ ఆమోదించనవి కావు. నిర్వాహకులు చదివి వినిపించారు. అంతే! విచిత్రమేమంటే చర్చ సందర్భంలో ప్రతిపాయింటుపైన కార్మిక మంత్రి జోక్యం చేసుకుని కొత్త ప్రభుత్వం వచ్చే దాకా వేచి చూడాలని చెప్పారు. ఆ విధంగా అసంఘటిత కార్మికుల సమస్యలపట్ల పత్రంలో పేర్కొన్నదంతా బూటకమని మహాసభ ఒక ప్రవాసనంగా మారిందని రుజువైంది. కాబట్టి కార్మికుల స్థితిగతులను మెరుగుపర్చుకోవటానికి యూనియన్లు ఐక్యంగా పోరాటాన్ని మరింత ముందుకు తీసుకుపోక తప్పదు.



జెబ్బు ఒకటైతే మందొకటివేసినట్లు చేనేత పరిశ్రమ ఎదుర్కొంటున్న మౌలిక సమస్య పరిష్కారానికి అవసరమైన చర్యలు చేపట్టకపోగా చేనేత పరిశ్రమను పూర్తిగా దెబ్బతీసే విధానాలను ప్రభుత్వం అనుసరిస్తున్నది. వ్యవసాయం తరువాత అత్యధిక ప్రజలకు ఉపాధి కల్పిస్తున్నది చేనేత పరిశ్రమ. 1985లో అప్పటి ప్రధాని రాజీవ్ గాంధీ ప్రకటించిన నూతన జాతి విధానం, 1991 సంవత్సరంలో పి.వి.నరసింహారావు ఐ.ఎం.ఎఫ్. ఆదేశానుసారం అనుసరించిన నూతన ఆర్థిక, పారిశ్రామిక విధానాల కారణంగా చేనేత పరిశ్రమ తీవ్ర సంక్షోభానికి గురికావడం, చేనేత కార్మికులు ఆకలి చావులకు బలికావడం జరిగింది. అయితే కేరళ, పశ్చిమ బెంగాల్ రాష్ట్రాలలోని వామపక్ష ప్రభుత్వాలు చేనేత పరిశ్రమను రక్షించడానికి అవసరమైన చర్యలు చేపట్టి చేనేత కార్మికులను ఆదుకున్నాయి. కాగా పి.వి.ప్రభుత్వం అనుసరిస్తున్న నూతన ఆర్థిక, పారిశ్రామిక విధానాలను వ్యతిరేకిస్తూ 1994 అసెంబ్లీ ఎన్నికలలో ప్రచారం చేసి అధికారంలోకి వచ్చిన తెలుగుదేశం పార్టీ అధికారం చేపట్టిన తరువాత పి.వి. విధానాలనే అనుసరిస్తూ చేనేత పరిశ్రమను నిర్లక్ష్యం చేయడమే కాకుండా ఆచరణలో చేనేత పరిశ్రమను దెబ్బతీసే విధానాలను చేపడుతున్నది.

రాష్ట్రంలో 1985 నాటికి 5.37 లక్షల చేనేత మగ్గాలు పని చేస్తుండగా, 1997 మార్చి నాటికి 2.19 లక్షలకు తగ్గిపోయాయి. చేనేత కార్మికులలో కేవలం 15 శాతం సహకార రంగంలో ఉపాధి పొందుతుండగా, 85 శాతం చేనేత కార్మికులు ప్రైవేట్ రంగంలో మాస్టరు వీవర్స్ పై ఆధారపడి వున్నారు. చేనేత కార్మికుల జీవన ప్రమాణం పెంచడానికి చేనేత కార్మికులందరిని సహకార రంగంలోనికి తీసుకువచ్చి మాస్టరు వీవర్ల దోపిడీ నుండి రక్షిస్తామని చేసిన వాగ్దాలన్నీ ఆచరణకు నోచుకోకపోగా, అసలు సహకార రంగాన్నే దివాళా తీయించే విధంగా ప్రభుత్వ విధానాలు సాగుతున్నాయి. సహకార రంగానికి అందిస్తున్న సహాయాన్ని క్రమంగా తగ్గిస్తూ పరిశ్రమను దెబ్బతీసే విధానాలను ప్రభుత్వం అనుసరిస్తున్నది.

చేనేత పరిశ్రమ మౌలిక సమస్య మార్కెటింగ్ సమస్య. పవరు మగ్గాల, మిల్లు రంగాల నుండి ఎదురవుతున్న పోటీని

తట్టుకొని నిలబడటానికి చేనేత పరిశ్రమకు మార్కెటింగ్ రంగంలో సహాయం కావాలి. 1985 నుండి కాంగీ పాలకులు ఐ.ఎం.ఎఫ్. ఆదేశిత విధానాలను అనుసరించి పవరు మగ్గాల రంగం ఆధునికీకరణకు వేల కోట్ల రూపాయలు సహాయం అందించడమే కాకుండా పవరు మగ్గాల రంగంలో ప్రధానంగా ఉపయోగిస్తున్న ముడిసరుకు పాలియస్టర్, నైలాన్ తదితర సింథటిక్ నూలులపై భారీగా కస్టమ్స్, ఎక్సైజ్ సుంకాల రాయితీలు కల్పించడం జరిగింది. ఫలితంగా పవరు మగ్గాల రంగంలో ఉత్పాదకత విపరీతంగా పెరగడమేకాకుండా సుంకాల

## సంక్షోభంలో చేనేత పరిశ్రమ

తగ్గింపుతో వస్త్ర గిట్టుబాటు ధరలు 60 శాతానికి పైగా తగ్గాయి. మరొక పక్క విదేశీ మారకద్రవ్యం అవసరం పేరుతో ప్రత్తి, ప్రత్తినూలు ఎగుమతులను యధేచ్ఛగా అనుమతించడంతో చేనేత రంగంలో అవసరమైన ప్రధాన ముడిసరుకు ప్రత్తినూలు ధరలు నాలుగు రెట్లు పెరిగాయి. ఫలితంగా చేనేత వస్త్రాల గిట్టుబాటు ధరలు నాలుగు రెట్లు పెరిగాయి. వ్యవసాయంగా పవరు మగ్గాల రంగం నుండి చేనేత పరిశ్రమకు పోటీ తీవ్రత తీవ్రంగా పరిణమించింది. ఈ నేపథ్యంలో చేనేత పరిశ్రమ, పోటీ నుండి తట్టుకుని నిలబడటానికి మార్కెటింగ్ రంగంలో సహాయం అవసరం. ఈ విధమైన సహాయం నాటికి 15 శాతం చేనేత కార్మికులు ఉపాధి పొందుతున్న సహకార రంగానికి అరకొరగా అందిస్తున్నప్పటికీ క్రమంగా ఈ సహాయాన్ని ప్రభుత్వం తగ్గిస్తున్నది. కాగా 85 శాతం చేనేత కార్మికులు ఉపాధి పొందుతున్న ప్రైవేట్ రంగానికి ఎటువంటి మార్కెటింగ్ సహాయం ప్రభుత్వం అందించడంలేదు.

రాష్ట్రంలో వివిధ జిల్లాలలో వివిధ రకాల చేనేత వస్త్రాలు ఉత్పత్తి అవుతున్నాయి. నెల్లూరు జిల్లాలో జరీ బుటాలలో అత్యంత నైపుణ్యంతో చేనేత కార్మికులు వస్త్రాలను ఉత్పత్తి చేస్తున్నారు. ప్రకాశం జిల్లాలో జాక్వార్డు

## జెబ్బు ఒకటి

డిజైన్లతో ఆకర్షణీయమైన వస్త్రాలు ఉత్పత్తి అవుతున్నాయి. నల్గొండ జిల్లాలో టై అండ్ డై డిజైన్లతో ప్రపంచ ప్రఖ్యాతిగాంచిన వస్త్రాలను చేనేత కార్మికులు ఉత్పత్తి చేస్తున్నారు. అనంతపురం, కర్నూలు, మహబూబ్ నగర్ జిల్లాల్లో వివిధ రకాల పట్టు చీరలు అత్యంత ఆకర్షణీయంగా అత్యంత నైపుణ్యంతో చేనేత కార్మికులు ఉత్పత్తి చేస్తున్నారు. రాష్ట్ర వ్యాప్తంగా ఎక్కడ ఏ రకాలు ఉత్పత్తి చేసినప్పటికీ చేనేత కార్మికుల ఆదాయం 8 గంటల పనికి రు.35 మించి రావడంలేదు. ఇన్ని ఆకర్షణీయమైన డిజైన్లతో వస్త్రాలు ఉత్పత్తి చేసినప్పటికీ పవరు మగ్గాల రంగం నుండి తీవ్ర పోటీని చేనేత కార్మికులు ఎదుర్కొంటున్నారు. ఈ నేపథ్యంలో చేనేత వస్త్రాల మార్కెటింగ్ కు సహాయం అందించవలసిన ప్రభుత్వం ఆ బాధ్యతను విస్మరించింది. ఆధునిక డిజైన్లతో వస్త్రాలు తయారు చేయడానికి శిక్షణ పేరుతో, ఒక జిల్లాలో తయారవుతున్న రకాలు ఉత్పత్తి చేయడంలో మరొక జిల్లాలోని చేనేత కార్మికులకు శిక్షణ పేరుతో కోట్లాది రూపాయల వృధా వ్యయం చేస్తూ చేనేత కార్మికులను ప్రభుత్వం మోసం చేస్తున్నది. ఈ శిక్షణ కూడా సహకార రంగంలో వున్న 15 శాతం చేనేత కార్మికులలో 1 శాతం మందికి మాత్రమే పరిమితం.

1991, 1993 సంవత్సరాల్లో మన రాష్ట్రంలో చేనేత పరిశ్రమ సంక్షోభానికి గురి అయి, చేనేత కార్మికులు ఆకలిచావులకు బలైన పరిస్థితిలో ప్రైవేట్ రంగంలోని చేనేత కార్మికులే ఆకలి చావులకు బలయ్యారని గుర్తించిన అప్పటి కేంద్ర ప్రభుత్వం ప్రైవేట్ రంగంలోని చేనేత కార్మికుల కొరకు కొన్ని పథకాలను ప్రకటించడం జరిగింది. కాని గత కాంగీ పాలనలో ఈ పథకాలు రాష్ట్రంలో అమలు జరగకపోగా తెలుగుదేశం ప్రభుత్వం కూడా స్వంత మగ్గం లేని, మాస్టర్ వీవర్స్ షెడ్యూల్లో కూలిపని చేసి జీవనం సాగిస్తున్న చేనేత కార్మికులకు స్వంత మగ్గం, షెడ్యూల్ నిర్మాణం, వర్కింగ్ క్యాపిటల్ అవసరాలకు ఒక్కొక్క చేనేత కార్మికునికి రు.16000 అందిస్తామన్న పథకం మన రాష్ట్రంలో సక్రమ అమలుకు నోచుకోలేదు. కాగా ప్రైవేట్



# మందొకటా?

రంగంలో పని చేస్తున్న చేనేత కార్మికుల కొరకు కేరళ రాష్ట్రంలో 90 శాతం సబ్సిడీ 10 శాతం రుణం ప్రాతిపదికన ఆధునిక మగ్గం, వర్క్ షెడ్లు, వర్కింగ్ క్యాపిటల్ సమకూర్చే పథకం కేరళ రాష్ట్ర వామపక్ష ప్రజాతంత్ర ప్రభుత్వం అమలు చేసింది. 25 శాతం రాష్ట్ర ప్రభుత్వ గ్రాంట్, 65 శాతం కేంద్ర ప్రభుత్వం గ్రాంట్తో అమలు జరిగిన ఈ పథకం కింద లబ్ధిపొందిన చేనేత కార్మికులు ఉత్పత్తి చేసిన వస్త్రాలను మార్కెటింగ్ చేసే బాధ్యతను ఆ రాష్ట్ర చేనేత అభివృద్ధి సంస్థ చేపట్టింది. అందుకు అవసరమైన మార్కెటింగ్ సహాయం కేరళ రాష్ట్ర ప్రభుత్వం ప్రత్యేక రిబేటు పథకం కింద సమకూర్చుతున్నది.

ఇదే పథకాన్ని మన రాష్ట్ర ప్రభుత్వం రు.21000 అప్పుగాను, రు.5000 చేనేత కార్మికులు సమకూర్చుకునే విధంగాను రు.26000లతో ఒక పథకాన్ని ప్రకటించింది. ఈ పథకం కింద రు.5000 చేనేత కార్మికుడు సమకూర్చుకుంటే బ్యాంకుల ద్వారా రు.21000లు చేనేత కార్మికునికి అప్పుగా ప్రభుత్వం సమకూర్చుతుంది. ఈ పథకం కింద లబ్ధిపొందిన చేనేత కార్మికులు ఉత్పత్తి చేసిన వస్త్రాల మార్కెటింగ్కు ప్రభుత్వం బాధ్యత వహించదు. అంతేకాక లబ్ధిపొందిన ప్రతి చేనేత కార్మికుడు నెలకు రు.500 నుండి రు.600లు వడ్డీ వాయిదాల కింద బ్యాంకుకు చెల్లించవలసి వుంటుంది. చేనేత కార్మికుని నెల ఆదాయం రు.1000 లోపు. ఈ ఆదాయంతో చేనేత కార్మికులు ఆర్థిక లోబ్రతుకులు వెళ్ళబుచ్చుతున్నారు. ఈ పరిస్థితిలో వేయి రూపాయల ఆదాయంలో రు.500 నుండి రు.300ల వడ్డీ వాయిదాల కింద చెల్లిస్తే చేనేత కార్మికులు ఏ విధంగా బ్రతకాలి? అసలు చేనేత కార్మికుల స్థితి గురించి ప్రభుత్వానికి ఒక అంచనా వున్నదా? ఒక అవగాహన వున్నదా? అన్నది ప్రశ్న. లక్షల రూపాయలు పెట్టుబడి పెట్టే వ్యాపారం చేస్తున్న మాస్టర్ వీవర్స్ కూడా చేనేత వస్త్రాలు అమ్ముకోవడంలో అనేక ఇబ్బందులు పడుతూ అనేక సందర్భాలతో నష్టపోతున్న పరిస్థితి వుండగా, ఒక్క మగ్గంపై ఉత్పత్తి చేసిన

వస్త్రాలను చేనేత కార్మికులు ఏ విధంగా అమ్ముకోగలరు? రాష్ట్రంలో ఏ చేనేత కార్మికుడైన ఈ పథకం కింద రు.21000 రుణం పొందడానికి రు.5000 సమకూర్చుకొనగల స్థితిలో వున్నాడో అంటే లేడు అన్నది సమాధానం. 25 శాతం సబ్సిడీ ఇవ్వడానికి ఇష్టపడని రాష్ట్ర ప్రభుత్వం కేంద్రం నుండి లబించే 65 శాతం సబ్సిడీని కూడా చేనేత కార్మికులకు లబించకుండా చేస్తున్నది.

ప్రైవేట్ రంగంలో వున్న చేనేత కార్మికులు తల ఒక్కొక్కటికీ కనీసం రు.5000 అప్పుతో సతమతమవుతున్నాడు. నూటికి 40 శాతం వడ్డీకి అప్పులు చేసి అత్యంత దుర్భర స్థితిలో అనేకమంది చేనేత కార్మికులు వున్నారు. అప్పుల బాధ భరించలేక ఒక ప్రాంతం నుండి మరొక ప్రాంతానికి పరారవుతున్న పరిస్థితి వున్నది. పరిస్థితి ఇలా వుండగా, చేనేత కార్మికుల స్థితిగతులను ఆధ్యయనం చేసి, చేనేత కార్మికుల కనీస వేతనాలను ధరలకనుగుణంగా సవరించి అమలు చేస్తూ, చేనేత వస్త్రాలకు మార్కెటింగ్ గ్యారంటీ కల్పిస్తూ చేనేత కార్మికులందరినీ సహకార రంగంలోనికి తీసుకురావడానికి అవసరమైన చర్యలు చేపట్టవలసి వుండగా, ఈ సమస్యలను పట్టించుకోని రాష్ట్ర చేనేత శాఖ శాఖామంత్రి ప్రతి మండలంలోనూ 100 పవరు మగ్గాలు స్థాపిస్తామని ప్రకటించారు. చేనేత పరిశ్రమ ఎదదుర్కొంటున్న సమస్యల పరిష్కారానికి ఎటువంటి చర్యలు చేపట్టని రాష్ట్ర ప్రభుత్వం పవరు మగ్గాల స్థాపనకు చర్యలు చేపట్టింది. అంటే ఇప్పటికే పవరు మగ్గాల రంగం పోటీతో క్షీణించిపోతున్న చేనేత పరిశ్రమకు ఉరిత్రాడు బిగించి పూర్తిగా చంపడానికి రాష్ట్ర ప్రభుత్వం పూనుకున్నది.

మండలానికి 100 పవరు మగ్గాల స్థాపన జరిగితే రాష్ట్రంలో మొత్తం 1104 మండలాలలో ఒక లక్ష పదివేల నాలుగు వందల పవరు మగ్గాలు నెలకొల్పడం జరుగుతుంది. రాష్ట్రంలో చేనేత రంగంలో ఉత్పత్తి అవుతున్న వస్త్రం కంటే ఐదు రెట్లు ఎక్కువ వస్త్రం పవరు మగ్గాలపై ఉత్పత్తి అవుతుంది. ఆ పరిస్థితిలో చేనేత పరిశ్రమ పూర్తిగా మూతపడి చేనేత కార్మికులు బజారు పాలయ్యే ప్రమాదం ఏర్పడుతుంది. ఈ ప్రమాదాన్ని గమనించి చేనేత కార్మికులందరూ ఐక్యంగా ప్రభుత్వ విధానాలకు వ్యతిరేకంగా పోరాడవలసిన అవసరం ఉన్నది. \*

## జర్మన్ కంపెనీల దోపిడీ

1991లో భారతదేశంలో నూతన పారిశ్రామిక, ఆర్థిక విధానాలు ప్రవేశపెట్టడంతో అనేక జర్మన్ బహుళజాతి కంపెనీలు మందులు, రంగుల పరిశ్రమలలో భారత కంపెనీలతో సంయుక్తరంగంలో చొరబడ్డాయి. కొన్ని కంపెనీలైతే జర్మనీలోని తమ యూనిట్లను మూసేసి, భారతదేశం నుంచే తమ సరుకులను ఉత్పత్తి చేస్తున్నాయి. దీనికి కారణం భారతదేశంలో కారుచౌకగా దొరికే కార్మికులు. అనేక లోసుగులతో కూడిన కార్మిక చట్టాలు కూడా దీనికి సహకరిస్తున్నాయి.

ఒక జర్మన్ కార్మికుడు, ఇద్దరు అమెరికా కార్మికులు, 5గురు తైవాన్ కార్మికులు లేదా 8మంది బ్రెజిల్ కార్మికులకు ఒక గంటసేపు పనిచేస్తే చెల్లించే వేతనం 140మంది భారత కార్మికులకు చెల్లించే గంట వేతనంతో సమానం. అంటే ఒక్క జర్మన్ కార్మికుడికి చెల్లించే వేతనంతో 140మంది భారత కార్మికుల శ్రమను దోపిడీ చేసుకోవచ్చున్నమాట! (ఆధారం: పి.ఐ.ఆర్.జి., న్యూఢిల్లీ; డాలర్కు 35/- లెక్కప్రకారం)

## వార్తా పత్రికల రిజిస్ట్రేషన్

“కార్మికలోకం” పత్రిక యాజమాన్యం-ఇతర వివరాల స్టేట్మెంట్

1. ప్రచురణ స్థలం : హైదరాబాద్
2. పత్రిక ప్రచురణ కాలం : మాసపత్రిక
3. ముద్రాపకుని పేరు :  
నందూరి ప్రసాదరావు  
జాతీయత : భారతీయుడు  
చిరునామా : 1-1-60/4,  
ఎన్.వి. భాస్కరరావు స్మారక కేంద్రం,  
ముషీరాబాద్, హైదరాబాద్-20
4. ప్రచురణ కర్త పేరు :  
నందూరి ప్రసాదరావు  
జాతీయత : భారతీయుడు  
చిరునామా : పై చిరునామా
5. యాజమాన్య వివరాలు :  
పత్రిక ఆస్తులన్నీ సి.ఐ.టి.యు.  
ఆంధ్రప్రదేశ్ కమిటీకి చెందినవి.

నందూరి ప్రసాదరావు అను నేను పైన ప్రకటించిన వివరములన్నీ యదార్థమని పేర్కొనుచున్నాను.

హైదరాబాద్  
1-3-1998

నందూరి ప్రసాదరావు  
ప్రచురణ కర్త



ఈ రోజు అన్ని పత్రికల్లో, అన్ని టి.వి. ఛానెల్స్లో కామన్గా కనిపించే అంశం వకటుంది. అదే షేర్మార్కెట్ అంకెలు. మనదేశంలోని మధ్య, ఉన్నత తరగతులు ఒక్కసారిగా లక్షాధికారులయిపోవాలని ఈ వలయంలో చిక్కుకొనిపోతున్నారు. ఈ మార్కెట్ అంతా బహుళజాతి సంస్థల ఆధీనంలో వుంది. ఈ సంస్థలు అభివృద్ధి చెందుతున్న దేశాల నిస్సహాయస్థితిని ఆధారంగా చేసుకొని తమ జేబులు నింపుకుంటున్నాయి.

మనదేశం మార్కెట్ ఆర్థిక వ్యవస్థ, ప్రపంచీకరణ పేరుతో ప్రపంచదేశాలకు ద్వారాలు తెరిచింది. ఈ విధానం వల్ల మన విదేశీ నిల్వలు పెరిగాయని ప్రభుత్వాలు భుజాలెగరవేశాయి. ఈ నిల్వలలో అధికభాగం విదేశీ ఆర్థిక సంస్థలు షేరు మార్కెటులో పెట్టిన పెట్టుబడుల ద్వారా వచ్చినవే. వీటిని ఏ క్షణంలో అయినా ఆ సంస్థలు వెనక్కుతీసుకొనిపోవచ్చు. ఆ పరిస్థితులలో దేశంలో విదేశీ నిల్వలు పడిపోతాయి. విదేశీ నిల్వలు పడిపోతే మొత్తం ఎగుమతి, దిగుమతి వ్యాపారం దెబ్బతింటుంది. దాని వల్ల ఎగుమతులు చోకవుతాయి, దిగుమతులు ఖరీదవుతాయి. దానితో దేశంలోని మార్కెటులో కూడ సంక్షోభం వస్తుంది. ఈ సంక్షోభాలని అడ్డుపెట్టుకొనే ఐ.ఎం.ఎఫ్. ద్వారా దేశాలను బహుళజాతి సంస్థలు బ్లాక్మెయిల్ చేస్తున్నవి. సహాయం పేరుతో ఆంక్షలు విధించి మొత్తం వ్యాపారాన్ని, దేశాలను తమ గుప్పిట్లో పెట్టుకుంటున్నవి. ఇటీవల మన రూపాయి విలువ పడిపోయింది (డాలరు మారకంతో). కారణం విదేశీ ఆర్థిక సంస్థలు దాదాపు రూ. 324 కోట్లు వాటాలను వుపసంహరించుకున్నాయి. దానితో షేరు మార్కెటు ధరలు పడిపోయాయి. అది ఒక భాగమయితే, మొత్తం ఎగుమతి దిగుమతులు దెబ్బతినడం రెండోది.

ఈ వడిదుడుకులను ఆధారం చేసుకొనే అనేక స్వదేశ సంస్థలను విదేశీ సంస్థలను కొనివెయ్యటమో లేదా వాటాలు పెంచుకొనటమో జరుగుతుంది. యూనీలివర్ ముందు తనవాటాలు పెంచుకున్నది (హిందుస్థాన్ లివర్లో). తరువాత పాండ్స్ ఇండియాను కలుపుకున్నది. యిప్పుడు లక్మీను కూడా కలుపుకున్నది. ఈ విధంగా అనేక సంస్థలను కలుపుకున్నది. ఇవన్నీ వాటాలు

## దేశాలను దిగ్గజంగా

### బహుళజాతి

### కంపెనీలు



కొనటం ద్వారానే జరిగింది.

ఈ ప్రమాదం అంతటితో ఆగదు. బహుళజాతి కంపెనీలు గుడిసీ, గుడిలో లింగాన్ని కూడ మింగి వేస్తాయి. దీనికి తాజా ఉదాహరణ తూర్పు ఆసియా, ఆగ్నేయ ఆసియా దేశాలు. అందులో దక్షిణ కొరియా, ఇండోనేషియాలు అతి దారుణమయిన పరిస్థితిని ఎదుర్కొంటున్నవి. ఇండోనేషియాలో ఆహారం కోసం లూటీలు, దోపిడీలు జరుగుతున్నవి. తైవాన్, ఫిలిప్పీన్స్లు సంక్షోభాలను ఎదుర్కొంటున్నాయి.

ఈ దేశాలన్నీ "ఆసియా టైగర్స్" అనిపిలువబడ్డాయి. ఈ దేశాలను ఆదర్శంగా తీసుకోవాలని బోధనలు చేశారు. మరి ఈ పులులు పిల్లులుగా ఎందుకు మారాయన్నది ప్రశ్న. దక్షిణ కొరియాలో (తైవాన్లోకూడా) మొదట్లో ప్రభుత్వ నియంత్రణలో ఎగుమతులకు ప్రాధాన్యత యివ్వబడింది. విదేశీ పెట్టుబడుల మీద పరిమితి (10%) వుండేది. ఈ విధానం వల్ల ఆ దేశం అభివృద్ధి చెందడమే కాకుండా, ఇండోనేషియా, తాయిలాండ్, మలేషియాలు పారిశ్రామికంగా అభివృద్ధి చెందడానికి తోడ్పడింది. జపాన్ యిందుకు సహాయపడింది.

దక్షిణ కొరియాలో ఆర్థిక వనరులన్నీ ఆర్థికసంస్థలు నియంత్రించేవి. పరిశ్రమలకు స్వదేశీ, విదేశీ వనరులన్నీ ఆర్థిక సంస్థలు నమకూర్చేవి. లంచగొండి రాజకీయనాయకుల అండతో బ్యాంకులు కొన్ని సంస్థలకు విపరీతంగా ఆర్థిక వనరులు కూర్చటం జరిగింది. ఇది మొదట్లో కొంత మేలు చేసింది. చౌకగా కార్మికులు దొరికే ప్రాంతాలకు పరిశ్రమలు విస్తరించి ఎగుమతులు పెరిగినవి. కాని అసలు పెట్టుబడి కంటే బ్యాంకుల రుణాలు 200-300 శాతం ఎక్కువయిపోయాయి. దానితో పాటు

బ్యాంకులు స్థిరాస్తులను మాత్రమే జామీనుగా తీసుకోవటమే కాకుండా, ఆస్తుల వ్యాపారం చెయ్యటం ప్రారంభించాయి. (ఎపార్ట్మెంట్ల వ్యాపారం వంటివి). పారిశ్రామిక ఉత్పత్తులకు మార్కెటు వున్నంత కాలం, ఈ (ప్రాపర్టీ) ఆస్తుల వ్యాపారం కూడ జోరుగా సాగింది. ఎప్పుడయితే ప్రపంచంలో పారిశ్రామిక ఉత్పత్తులు, ఎగుమతుల వ్యాపారం తగ్గిందో, పెరుగుదల తగ్గిందో కొరియాలోని పరిశ్రమలకు తాము తీసుకున్న రుణాలు తలకుమించిన భారమయ్యాయి. సరుకు అమ్ముడుపోక బ్యాంకు రుణాలు చెల్లించబడలేదు. అప్పటికే బ్యాంకులలో రుణాలు పేరుకుపోయి, బ్యాంకులు యింక ఏమాత్రం పరిశ్రమల పునరుద్ధరణకు సహాయం అందించలేక పోయాయి. బ్యాంకులు అప్పులు యిచ్చేది డిపాజిటర్ల సొమ్ములు. సొమ్ముదాచుకున్న వారందరికీ ప్రభుత్వ బ్యాంకుల తరుపున సొమ్ము చెల్లించాల్సి వచ్చింది. ఆ విధంగా సంక్షోభం ఏర్పడింది. దక్షిణ కొరియా ప్రభుత్వం విదేశీ రుణాల కోసం పరిగెత్తాల్సివచ్చింది.

పైనాన్న పెట్టుబడికి దాని విధానం దానికి వుంది. దేశాలు, దేశాలలోని ఆర్థిక విధానాలతో దానికి సంబంధం లేదు. నిర్దాక్షిణ్యంగా షరతులు విధించి, దేశాలను తనగుప్పిటిలో పెట్టుకోవటమే దానిలక్ష్యం. ఐ.ఎం.ఎఫ్., ప్రపంచ బ్యాంకులు ఈ బహుళ జాతి కంపెనీల సాధనాలు. దక్షిణ కొరియాకు సహాయం అందించటానికి అది విధించిన మొదటి షరతు-విదేశీ సంస్థలకు ద్వారాలు తెరవాలి (పూర్వ 10% పరిమితి). ఈ షరతు అంగీకరించబడగానే ప్రపంచస్పృక్కులేటర్లు రంగంలోకి దిగారు. కొరియా కరెన్సీ విలువ 50 శాతం పడేశారు. కొరియా చేసిన యింకొక తెలివి తక్కువపని దీర్ఘకాలిక ప్రణాళికల కోసం స్వల్పకాలిక రుణాలు తీసుకోవటం. దీనివలన కొరియాలోని పరిశ్రమలను ఆస్తులను కారు చౌకగా కొని వెయ్యటం ప్రారంభించారు. కోకోలా, జనరల్ మోటార్స్ (దేవు. కెం.లో 50% వాటా) ప్రోక్టర్ అండ్ గాంబుల్ (విక్స్) మొలన సంస్థలు కొరియాను మింగి వెయ్యటం ప్రారంభించాయి.

మరొక ప్రమాదకరమయిన అంశం- కొరియాలోని సంస్థలు తమకు కావలసిన విదేశ రుణాలను తామే పొందవచ్చు. పారిశ్రామికవేత్తకు తన పరిశ్రమ, తనలాభాలు ముఖ్యంగాని దేశం కాదు. ఒక పారిశ్రామిక





# పైగాన్నియల్ సర్వీసులపై జెనీవా ఒప్పందం

## ఎవరికి ప్రయోజనకరం?

పైగాన్నియల్ సర్వీసులపై డిసెంబరులో జరిగిన జెనీవా ఒప్పందం అభివృద్ధి చెందిన పారిశ్రామిక దేశాలకు ఒక గొప్ప విజయంగా భావింపబడుతున్నది. 15 సంవత్సరాలుగా జరుగుతున్న చర్చలు ముగిసి ఈ ఒప్పందం కుదిరింది.

**పశ్చిమ దేశాలు మహదానందంగా**

**ఒప్పందాన్ని ఆహ్వానిస్తున్నవి**

టెలికమ్యూనికేషన్లు మరియు ఇన్ ఫర్మేషన్ టెక్నాలజీపై 1997 ఫిబ్రవరి, మార్చిలో జరిగిన ఒప్పందాల తరువాత జరిగిన ఈ ఒప్పందం ప్రపంచంలోని 95 శాతం పైగాన్నియల్ సర్వీసులను ప్రభావితం చేస్తుంది.

ప్రపంచ వ్యాపారంలో ముందు పీఠాన ఉన్న అమెరికా తన వ్యాపారాన్ని

మరింత విస్తృతం చేసుకునేందుకు ఈ ఒప్పందం తోడ్పడుతుందని ఆ దేశ ప్రెసిడెంట్ క్లింటన్ ప్రకటించారు. యూరోపియన్ యూనియన్ కూడా హర్షం ప్రకటించింది.

**మూడో ప్రపంచ దేశాలపై వత్తిడి**

నేడు ఇతర రంగాలన్నీ సంక్షోభంలో కొట్టుమిట్టాడుతుండగా సర్వీసు రంగం మాత్రం విస్తరిస్తున్నది. అందుకనే ఈ రంగాన్ని లిబరలైజ్ చేయాలని అమెరికా వత్తిడి చేయటంలో ఉన్న ఉద్దేశాన్ని అర్థం చేసుకోవచ్చు. గొప్పగా టాంట్లాం కాబడిన 'ప్రపంచ వాణిజ్య సంస్థ' 'గాట్' స్థానంలో వచ్చి అమెరికా ఏజెంట్ గా పనిచేస్తున్నది. ఐ.ఎం.ఎఫ్. ప్రపంచబ్యాంకులు కూడా తమ నిర్దేశిత కర్తవ్యాల నుండి వైదొలగి మూడో

ప్రపంచదేశాలను లొంగదీసే కర్తవ్యం చేపట్టినవి.

ప్రారంభం నుండి మూడో ప్రపంచదేశాలన్నీ ఒప్పందంలోని అంశాల్ని గట్టిగా వ్యతిరేకించి నిలబడుతున్నవి. కానీ ఆగ్నేయాసియా దేశాల్లో వచ్చిన సంక్షోభం వలన ఆదేశాలు ఐ.ఎం.ఎఫ్., ప్రపంచ బ్యాంకుల మీద ఆధారపడటంతో (అవి) అమెరికా ఆధ్వర్యంలోని అభివృద్ధి చెందిన దేశాల వత్తిడిని తట్టుకోలేక పోయినవి.

ఆగ్నేయ ఆసియా దేశాలు తప్పుకోవడంతో అమెరికా వంటి దేశాలకు తమ పని సులువయింది. డబ్ల్యూ.టి.వో. చర్చలను దృష్టిలో పెట్టుకునే సామ్రాజ్యవాద సాధనాలయిన ఐ.ఎం.ఎఫ్., ప్రపంచబ్యాంకులు ఈ స్థితిని కల్పించాయని అనుకోవాల్సి వస్తుంది.

ఒకసారి పైగాన్నియల్ రంగం అమెరికా కంట్రోలులోకి పోతే ఆయా దేశాలకు అమెరికా చర్యలను వ్యతిరేకించే శక్తి నశిస్తుంది. ఆర్థిక అధికారాల్ని సంక్రమించుకోవటంతో అమెరికా తృప్తి



## తాత్కాలిక భృతికై భెల్ కంపెనీ కార్మికుల సమ్మె

తాత్కాలిక భృతినీ కోరుతూ మచిలీపట్నం భారత్ ఎలక్ట్రానిక్స్ లిమిటెడ్ లోని కార్మికులు 3.2.98న విజయవంతంగా సమ్మె నిర్వహించారు. 1996 డిసెంబర్ లో గత వేతన ఒప్పందం ముగిసి, కార్మిక సంఘాలు సంయుక్తంగా కోర్కెల పత్రాన్ని మేనేజ్మెంటుకు సమర్పించి ఏడాది దాటినప్పటికీ ఫలవంతమైన చర్చలు జరగలేదు. నూతన ఒప్పందం చేసుకునే లోగా, కనీసం తాత్కాలిక భృతినైనా మంజూరు చేయవల్సిందిగా భెల్ కార్మికుల సంఘాలు చేసిన విజ్ఞప్తులు విఫలంకాగా, మేనేజ్మెంటు యొక్క కార్మిక వ్యతిరేక వైఖరికి నిరసనగా భెల్ యూనిట్ లో దేశవ్యాప్త సమ్మెలో భాగంగా మచిలీపట్నంలోని భెల్ కంపెనీ కార్మికులు పెద్దఎత్తున పాల్గొని సమ్మెను విజయవంతం చేశారు.

సమ్మె సందర్భంగా కార్మికులనుద్దేశించి వివిధ సంఘాల నాయకులు ప్రసంగిస్తూ కేంద్ర ప్రభుత్వ ఉద్యోగులకు వేతన సవరణ జరిగేలోగా "తాత్కాలిక భృతి" చెల్లించగా, పబ్లిక్ రంగ సంస్థల కార్మికులకు చెల్లించకపోవడం వివక్షత అని పేర్కొన్నారు. ఈనాడు ప్రభుత్వాల ఐ.ఎం.ఎఫ్., ప్రపంచబ్యాంకు ఆదేశించిన విధానాల అమలు కారణంగా, ప్రజల స్థితిగతులు, దానిలో భాగంగా కార్మికవర్గ జీవన ప్రమాణాలు దిగజారిపోతున్నాయని, జీవన ప్రమాణాలను మెరుగుపర్చుకునేందుకు కార్మికులు చేస్తున్న కనీస

డిమాండ్లను కూడా మేనేజ్మెంట్ అంగీకరించకపోవడం దారుణమని పేర్కొన్నారు. ప్రపంచబ్యాంకు, ఐ.ఎం.ఎఫ్.ల పథకులకు తలవంచి అనుసరించిన విధానాల ఫలితంగా దక్షిణ కొరియా, థాయ్ లాండ్, మలేషియా, ఇండోనేషియా దేశాల్లో ఆర్థిక వ్యవస్థలు సర్వనాశనమయ్యాయని, పబ్లిక్ రంగ సంస్థలను ప్రైవేటీకరించడం జరిగిందని, ఈ దేశాల్లో లక్షలాది మంది కార్మికులు నిరుద్యోగుల వుతున్నారని, ఇండోనేషియా నుండి 10 లక్షల మంది విదేశీ కార్మికులను వెళ్ళగొట్టనున్నారని, ధరలు విపరీతంగా పెరిగి అక్కడి దుకాణాల మీద దాడులు జరుగుతున్నాయని అన్నారు. ఈ పరిస్థితులు మనదేశంలో సంభవించకుండా ఈ ఆర్థిక విధానాలకు వ్యతిరేకంగా భెల్ కార్మికులు ఐక్యపోరాటాలు నిర్వహించాలని, సంస్థ మనుగడకే భంగం కలిగించే విధానాలను ప్రతిఘటించాలని, ఆ పోరాటాలకు భెల్ కార్మికులు చేసిన ఈ సమైక్య పోరాటం నాంది కావాలని కోరారు. సి.ఐ.టి.యు. నాయకులు కా॥ఎన్. ధనంజయరావు, ఎ.ఐ.టి.యు.సి. నాయకులు కా॥పి.వి. సుబ్బారావు, హెచ్.ఎం.ఎస్. నాయకులు కా॥జె. ప్రసాద్, ఆర్ అండ్ బి ఎంప్లాయిస్ యూనియన్ నాయకులు కా॥ జి. వెంకటేశ్వరరావు కార్మికులనుద్దేశించి ప్రసంగించారు. భెల్ పి.ఐ.టి.యు. నాయకులు కా॥ పి. శివాజీ వందన సమర్పణ చేశారు.



పడేట్లు లేదు. రాజకీయంగా కూడా ప్రపంచ వ్యాపితంగా తన పెత్తనాన్ని చెలాయించాలని చూస్తున్నది. మనకంటే ఆర్థికంగా బలహీనంగా ఉన్న ఈజిప్ట్ ఈ ఒప్పందానికి వ్యతిరేకత తెలపింది. కానీ మన దేశం సాగిలపడింది. భారత దేశపు వ్యతిరేకత పడిపోయిన తరువాత మూడో ప్రపంచ దేశాలన్నీ వెనక్కి తగ్గి వచ్చింది. ఇది మనకు సిగ్గుచేటు.

### తొంగుబాటు పర్యవసానం

భారతదేశం తరపున వాణిజ్య కార్యదర్శి ప్రభుత్వ ఒప్పందంపై సంతకం చేశారు. సంతకాలు పెట్టిన దేశాలన్నీ 1999 జనవరి 30 లోగా తమ పార్లమెంటులో ఒప్పందాన్ని అంగీకరింపజేసుకోవాలి. మార్చి 1, 1999 నుండి ఒప్పందం అమల్లోకి వస్తుంది.

ఒప్పందం ప్రకారం ప్రతి సంవత్సరం 12 విదేశీ బ్యాంకుల శాఖల్ని ఏర్పరచుకోవడానికి అనుమతించారు. బ్యాంకింగ్ ను గురించి ఎక్కువగా చెప్పుకోవసరం లేదు. ఇప్పటికే నరసింహం

కమిటీ ద్వారా జాతీయ బ్యాంకింగ్ లక్ష్యాలు దెబ్బతీయబడుతున్నవి. జాతీయ బ్యాంకులు ఒక ప్లాను ప్రకారం వినాశనం గావించబడుతున్నవి. గొప్పగా పొగడబడే ఈ ఒప్పందం ద్వారా మరింత ప్రమాదం మన దేశ ఆర్థిక స్వావలంబన దెబ్బతినడం అనే రూపంలో వస్తుంది.

షేర్ మార్కెట్ కుంభకోణంలో నీచమయిన పాత్ర పోషించినప్పటికీ, ప్రతి సంవత్సరం 12 శాఖలు పెట్టుకోవడానికి విదేశీ బ్యాంకులకు అనుమతివ్వడం జరిగింది. రిజర్వు బ్యాంకు అనుమతి అవసరం లేకుండానే దేశంలోని ఏ ప్రాంతంలోనైనా ఈ శాఖల్ని పెట్టుకోవడానికి ఒప్పందం వీలు కల్పించింది. కొత్త ప్రైవేటు రంగ బ్యాంకుల్ని పెట్టుకోవడానికి నిబంధనలన్నీ సరళింపబడతాయి.

### పార్లమెంట్ ఏకాభిప్రాయానికి

### వ్యతిరేకంగా

మల్హోత్రా కమిటీ సిఫారసులకనుగుణంగా ఇన్సూరెన్స్ రంగాన్ని బార్గా తెరిచేందుకు భారత ప్రభుత్వం

అంగీకరించింది. మల్హోత్రా కమిటీ సిఫారసులు ఇంత వరకు పార్లమెంట్ లో ప్రవేశపెట్టబడలేదు. ఇన్సూరెన్స్ రంగాన్ని తెరిచేందుకు విస్తృతంగా వ్యతిరేకత వచ్చినందున ఇన్సూరెన్స్ రెగ్యులేటరీ అథారిటీ బిల్లు పార్లమెంట్ నుండి ఉపసంహరింపబడింది.

ఇన్సూరెన్స్ రంగం ప్రైవేటీకరింపబడటానికి వ్యతిరేకంగా పెద్ద ఉద్యమం జరిగింది. విదేశీ, స్వదేశీ ప్రైవేటు పెట్టుబడుల ప్రవేశాన్ని ఈ ఉద్యమం వ్యతిరేకించింది. మన దేశ ప్రజలు గానీ, పార్లమెంటుగానీ ఈ ఒప్పందానికి అనుమతి ఇవ్వలేదు.

కావున, జాతీయ ఇన్సూరెన్స్ రంగాన్ని, దేశీయ బ్యాంకింగ్ ను దెబ్బతీయటమేగాక మన దేశ సార్వభౌమత్వం విషయంలో మరింత రాజీవడేలా చేసిన ఈ డబ్ల్యు.టి.ఓ. ఒప్పందంపై వ్యతిరేకతను, ప్రచారోద్యమాన్ని కొనసాగించాలి.



*With Best Compliments :*

# JINDAL STRIPS LIMITED

(FERRO ALLOYS DIVISION)  
KOTHAVALASA

"MANUFACTURERS OF WORLD CLASS FERRO CHROME"

| Works   | Branch Office :  | Regd. Office   |
|---|--|--|
| Jindal Nagar, Kothavalasa - 535183,<br>Dist. Vizianagaram.<br>Phones : (089)73335, 73327, 73254.<br>Fax : (089) 73326<br>Gram : JCHROME | Jindal Bhavan, NAD Kotha<br>Road Jn., Visakhapatnam - 530009.<br>Phones : (0891)558898, 558142,<br>Fax : 0891 - 558996<br>Gram : JCHROME | Delhi Road, Post Box No.6,<br>Hisar - 125 005. (Haryana)<br>Phone No. (01662) 20471 - 75.<br>Fax : (01622) 20476<br>Gram : Hotstrips |

### Our Achievement during last 9 years :

1. Best Management Award for the year 1989 by the Govt. of A.P.
2. Engineering Export Promotion Council Awarded "Regional Special Shield" for Export Excellence during the year 1988-89.  
& All India Special Shield for 1980-90



# ఇటుక బట్టి వలస కార్మికుల దుస్థితి

కష్టపడి ఓ వెయ్యి ఇటుకలు తయారు చేస్తే వారి శ్రమకు వచ్చే ఫలితం కేవలం 40 రూపాయలు మాత్రమే. అంటే ఐదు మంది కలిసి ఇటుకలు తయారు చేసి, వాటిని చేర్చాల్సిన చోటికి చేరిస్తే వచ్చే మొత్తం కేవలం రూ.50 మాత్రమే. వాటికి కూడా గ్యారంటీ లేదు. ఏవన్నా ఇటుకలు పగిలిపోయినా, పనికిరావనుకున్నా బట్టి యజమానులు ఆ మేరకు డబ్బు తగ్గించి ఇస్తారు.

మొత్తానికి ఇక్కడ పని చేసే కార్మిక కుటుంబాలలో ప్రతి ఒక్కరు రోజుకి 8 నుండి 12 రూపాయలు మాత్రమే సంపాదిస్తారు. ఎంత మంది కుటుంబ సభ్యులు పని చేస్తున్నారన్న దాని మీద, బట్టి యజమానులు ఏ మేరకు కోత విధిస్తారన్న దాని మీద ఇది ఆధారపడి ఉంటుంది. వీరి పరిస్థితి ఇంత దయనీయంగా ఉంటే వైజాగ్ లోని భవన నిర్మాణ పరిశ్రమలో మంచి సంబంధాలున్న వారు ఈ కార్మికుల శ్రమద్వారా లక్షలు సంపాదించుకుంటున్నారు.

అక్కడితో ఈ దోపిడీ ఆగిపోలేదు.

ఈ ప్రాంతానికి పరాయివాళ్ళు కావడంవల్ల, ఇక్కడి భాష కొత్త కావడంవల్ల ఈ ఇటుక బట్టి కార్మికుల్లో చాలా మంది ఆహార పదార్థాల కొనుగోలుకై కాంట్రాక్టర్ల మీద ఆధారపడుతున్నారు. ఈ కాంట్రాక్టర్లు దగ్గరలో ఉన్న పట్టణంలోని తమకు 'తెలిసిన' షాపుకి వీరిని పంపిస్తారు. ఆ దుకాణం వాడికి ఈ కాంట్రాక్టర్ కి ముందే 'ఒక లోపాయికారి ఒప్పందం' ఉంటుంది. దాంతో ఆ దుకాణం వాళ్ళు అడ్డమైన సరుకుల్ని ఈ కార్మికులకి అంటగడతారు. దాని ఫలితంగా ఇక్కడ అనేక మంది అమాయక కార్మికులు తమ పూరి గుడిసెల్లో పరమచెత్తగా ఉండే బియ్యాన్ని ఒండు కుంటారు. మట్టి పెడ్డలు, ఇనుపముక్కలు వగైరా చెత్త విశేషంగా కలిపిన ఆ మొరటు బియ్యం ధర ఏడు రూపాయల పై మాటే! అంత ధర పోసి కొనుక్కొని, ఆ చెత్త బియ్యాన్నే వారు వండుకొని తింటున్నారు. ఇంతగా మోసగింపబడినా.... "మా సూపర్వైజర్ మాకు ఎంతో సాయం చేస్తాడు. మేం తిండిగింజలు కొనుక్కోడానికి మంచి దుకాణం కూడా చూపించాడు" అంటాడు రాణానాయక్ అమాయకంగా. ఆర్థికంగా వారు చాలా

మోసపోతున్నారు. అయినా... "ఇక్కడ చేసేందుకు కనీసం పన్నెనా ఉంది. మీ బోలంగిర్ లోను, నాపాడలోను చేయడానికి ఏముందని?" అంటాడు ఘనీరాం గుడ్డిలో మెల్ల అని సంతృప్తి పడుతున్నట్లుగా.

అసలు ఈ కార్మికులు ఇలా పొట్టచేతవట్టుకొని పరాయి రాష్ట్రాలకు వలసపోవలసిన అవసరం ఏమిటి? "కలహండి-బోలంగిర్ ప్రాంతంలో వేతన ఉద్యోగ వ్యవస్థ పూర్తిగా ధ్వంసమయింది. భూమి, శ్రమ, ఉత్పత్తి అన్నీ పరులపాలు కావడంతో ఇక్కడి నుంచి భారీగా వలసపోతున్నారు." అంటారు 'ఎన్టీవో వికల్ప'కు చెందిన డాక్టర్ ఎస్.కె. పట్నాయక్. బోలంగిర్ లోని 4 బ్లాకుల్లో 50 గ్రామాలను 'వికల్ప' సర్వే చేసింది. "ఇక్కడి నుంచి వలస వెళ్ళే వారిలో ప్రతి ఐదుగురిలో ఒకరు ఆంధ్రప్రదేశ్ లోని ఇటు బట్టిలకు పోతున్నారు. కొన్నికొన్నిసార్లు 400 కి.మీ. వరకు ప్రయాణిస్తున్నారు." అంటారు డాక్టర్ పట్నాయక్. కలహండి ప్రాంతంలో ఉపాధిలేమి సమస్య ఎంత తీవ్రంగా ఉందో ఇది తెలియజేస్తుంది.

పశ్చిమ ఒరిస్సా కృషిజీవి సంఘ్ కి చెందిన శ్రీ జగదీష్ ప్రదాన్ ఇలా అంటున్నారు.

"అధికారిక అభివృద్ధి విధానాలు కలహండి ప్రాంతంలోని ఉపాధి కల్పనను ఏం చేశాయో చూడండి. 1954లో సాదారణ కూలీకి ఏడాదికి 268 రోజులు పని ఉండేది. కాని ఇప్పుడో? ఏడాదికి 128 రోజులు మాత్రమే పని ఉంటోంది. అంటే ఉద్యోగత 50 శాతం మించి పడిపోయింది. ఫలితంగా శ్రామికులు వలస పోతున్నారు. సాంప్రదాయక ఇరిగేషన్ వ్యవస్థను నాశనం చేయడంవల్ల విపరీతమైన నష్టం సంభవించింది. ఇది చాలదన్నట్లు ఇక్కడి రైతుల ఉత్పత్తులకు నామమాత్రపు ధరలే పలుకుతున్నాయి. అర్థం పర్థంలేని అభివృద్ధి పథకాలు మాత్రం దండిగా ఉన్నాయి."

ఒరిస్సా నుంచి ఇలా వలసవచ్చిన వారికి మన రాష్ట్రంలో కేవలం కొన్ని వారాలు మాత్రమే పని దొరుకుతుంది. ఆ తర్వాత వీరు మధ్యప్రదేశ్ కి వలస పోయి రాయిపూర్ తదితర ప్రదేశాల్లో కొన్ని రోజులు రిక్షా తొక్కుతారు. దాని మీద వచ్చే ఆదాయం కూడా అంతంత మాత్రమే. "రాయిపూర్ లో ఏదన్నా రోజున మంచి బేరాలు తగిలితే, పని ముగిసే సరికి 15

అక్కడ ప్రతి ఒక్కటీ ఇటుక దుమ్ముతో కప్పబడి ఉంటుంది. అమాయకులైన బట్టి కార్మికులు సుమారు పాతికేసి కిలోల బరువున్న ఇటుకలు మోస్తూ బట్టిల నుంచి నిల్వ చేసే ప్రాంతానికి తడబడుతూ నడుస్తుంటారు. వారి శరీరాల మీద ఇటుక దుమ్ము పొరలు పొరలుగా పేరుకొని ఉంటుంది. దాన్ని తుడిచేసిన కొన్ని నిమిషాలకే అది మళ్ళీ మునుపటిలా ప్రత్యక్షమవుతుంది. వారిలో చాలా మంది ఆయానం కలిగించే దగ్గర్లో బాధపడుతుంటారు. పైకి కనిపించని ప్రమాదకరమైన శ్వాసకోస వ్యాధులతో సతమతమవుతుంటారు. ఇదీ మన రాష్ట్రంలోని విజయనగరం దగ్గరి ఇటుకబట్టి ప్రాంతంలో కనిపించే సజీవ జీవన దృశ్యం!

ఇక్కడ పని చేసే కార్మికుల్లో దాదాపు అందరూ ఒరిస్సాలోని కలహండి-నాపాడ మరియు బోలంగిర్ ప్రాంతాల నుండి వలస వచ్చిన వారే. సొంత ఊళ్ళలో ఉంటే ఆకలితో మలమలమాడి చావాలి. ఆ బాధ నుంచి తప్పించుకోవడం కోసం ఇలా పొరుగు రాష్ట్రాలకు వచ్చి ఇటుక బట్టిల్లో వెట్టిచాకిరి చేస్తున్నారు.

రాణానాయక్ అనే ఒక వృద్ధ కార్మికుడి సంగతి చూద్దాం. అతను మోసే ప్రతి ఇటుక సుమారు రెండున్నర కిలోలు ఉంటుంది. కావడిలో వేసుకొని తడవకు 20 చొప్పున మోస్తాడు. అంటే 45 నుంచి 50 కిలోలన్నమాట. బట్టి నుండి ఇటుకలు నిల్వ చేసే స్థలం 25 నుంచి 50 మీటర్ల దూరం ఉంటుంది. ఈ రెంటికి మధ్య రాణానాయక్ రోజుకి 45 ట్రిప్పులు వేస్తాడు. ప్రతి ట్రిప్పులోను 45 కిలోలకు తక్కువగా ఉండని బరువు మోస్తాడు. ఇతను నడిచే పద్ధతి దాదాపు పరిగెత్తుతున్నట్లే ఉంటుంది. మోస్తున్న ఇటుకలు పడిపోకుండానూ, ఎక్కువ ట్రిప్పులు వేయాలనే ఆత్మతవల్లా ఈ కార్మికులందరూ దాదాపు ఇదే పద్ధతిలో నడుస్తుంటారు. ఇంతగా శ్రమిస్తే రాణాకు దొరికేది ఎంతని? అతనే స్వయంగాగాని లేదా కుటుంబ సభ్యుల సహకారంతోగాని రోజంతా రెక్కలు ముక్కలు చేసుకొని రెండు టన్నుల ఇటుకల్ని చేరవేస్తే అతనికి వచ్చే ఆదాయం కేవలం తొమ్మిది రూపాయలు మాత్రమే!!

రాణా కుటుంబంలో మొత్తం ఐదు మంది ఉన్నారు. ఈ ఐదుగురు కలిసి రోజంతా



రూపాయలు కళ్ళచూస్తాను" అంటాడు సుసీరాం.

ఈ ఇటుక బట్టి కార్మికులు ఎంతో ఆటవికంగా, బహిరంగంగానే దోపిడీకి గురవుతున్నారు. అయినా తమ బాధల నుంచి విముక్తి పొందలేక పోతున్నారు. అంతర్ రాష్ట్ర వలస కార్మికుల చట్టం, 1979 కిందికి వీరిలో ఎవరూ రాకపోవడం శోచనీయం.

"లేబర్ కాంట్రాక్టర్ ద్వారాగాక, సొంతంగా మరో రాష్ట్రానికి వలస వెళ్ళే వ్యక్తి ప్రస్తుతం వలస కార్మికుని పరిధిలోకి రావటం లేదు" అంటున్నారు ఒరిస్సా చీఫ్ లేబర్ కమిషనర్. చట్టంలో మార్పులు రావాలని ఆయన గట్టిగా సూచిస్తున్నారు. "ఈ చట్టం, ఆతిథ్యం ఇచ్చే రాష్ట్రాలలోని లేబర్ యంత్రాంగానికి ఎటువంటి బాధ్యతలు లేకుండా చేసింది." అని వాపోతున్నారు.

ఒక్కమాటలో చెప్పాలంటే ఒరిస్సా నుండి ఆంధ్రకు (లేదా ఇతర రాష్ట్రాలకు) వలస వచ్చే కార్మికులు వారి కర్మకు వారే చాలా. ఎందుకంటే ఇక్కడి కాంట్రాక్టర్ల పిడికిళ్ళలో వారు బిగుసుకుపోతారు. మరో ముఖ్యంశం - ఇలా వలస వచ్చే వారి విషయంలో ఆంధ్రప్రదేశ్ లేబర్ డిపార్ట్ మెంట్ చట్టపరంగా ఎటువంటి బాధ్యతను తీసుకోదు.

చాలీచాలని వేతనాలకు మండే కొలుముల్లో పని చేయడానికి, కొంపా గోడూ వదిలి రాష్ట్రాల సరిహద్దులు దాటి 400 కి.మీ. పైగా ప్రయాణించి వచ్చే వీళ్లంతా ఎవరు?... భూమిలేని నిరుపేదలు!

ఎన్టీవో వికల్ప సర్వే ప్రకారం - ఈ వలస కార్మికుల్లో 42 శాతం కంటే ఎక్కువ మంది భూమిలేని వ్యవసాయ కూలీలు. మరో 31 శాతం మంది కొద్దిగా భూమి ఉన్న వాళ్ళు. అంటే ఒక ఎకరం లేదా అంతకన్నా తక్కువ. మరో 16 శాతం మంది రెండేకరాల వరకు భూమి ఉన్నవాళ్ళు. క్లుప్తంగా చెప్పాలంటే 90 శాతం మంది వలస కార్మికులు ఏ మాత్రం భూమిలేని వారు లేదా స్వల్పంగా భూమి ఉన్నవారు. ఏదేమైనా ఈ కార్మికుల జీవనస్థితి మెరుగుపడాల్సిన అవసరం ఉంది. ముఖ్యంగా వీరికి జరుగుతున్న అన్యాయం నుంచి వీరిని విముక్తి చేయాల్సిన అవసరం ఉంది. ఒకప్పుడు వంజాబ్ లోని ఇటుకబట్టి కార్మికులు సంఘటితంగా ప్రాణాలకు తెగించి మరీ పోరాటం చేశారు. ఆ పోరాట స్ఫూర్తిని వీరికి అందించవలసిన అవసరం కనిపిస్తుంది.

(శ్రీ. పి. సాయి నాథ్ గారి 'ఒరిస్సాస్ బ్రిక్స్ ఆఫ్ బర్రెన్' అన్న వ్యాసం ఆధారంగా)

## బీడీ ఆకుల కుంభకోణం

బీడీల తయారీకి ఉపయోగపడే (టెండా) ఆకులు మధ్యప్రదేశ్ లో పెద్ద ఎత్తున లభిస్తాయి. దేశం మొత్తంలో 60% బీడీ ఆకులు ఈ రాష్ట్రం నుంచి వచ్చేవే. అయితే అక్కడ ఈ పరిశ్రమ మీద ఆధారపడిన వేలాది పేద వ్యవసాయ కార్మికుల పాట్ల గొట్టి, బి.జె.పి. కొన్ని కోట్ల రూపాయల కుంభకోణం చేసింది. దీనిపై విచారించడానికి హైకోర్టు రిటైర్డ్ ప్రధాన న్యాయమూర్తి శ్రీ కె.కె. డూబే ఆధ్వర్యంలో ఒక విచారణ సంఘం ఏర్పడింది.

1989లో అప్పటి రాష్ట్ర ప్రభుత్వం బీడీ ఆకుల సేకరణకు ఓ మూడంచెల సహకార వ్యవస్థను రూపొందించింది. ఐతే 1990లో బి.జె.పి. ప్రభుత్వం ఆ విధానానికి తిలోదకాలివ్వడమేగాక, ఆకుల సేకరణకై వ్యవసాయ కార్మికులకు చెల్లించవలసిన రు. 112.50 కోట్ల చెల్లింపుని కూడా నిలిపివేసింది.

"బి.జె.పి. హయాంలో బీడీ ఆకుల సేకరణ విధానంలో వచ్చిన మార్పులు ఏ మాత్రం సవ్యంగా లేవు. కేవలం కొంత మంది వ్యాపారులు లాభపడటం కోసమే ఈ మార్పుల్ని చేశారు. ఈ మార్పుల ఫలితంగా ప్రభుత్వ ఖజానాకి ప్రత్యక్షంగా రు. 212 కోట్లు, సేకరణలో ఇంకా అధిక మొత్తం నష్టం జరిగింది" అంటున్నారు శ్రీ కె.కె. డూబే.

మధ్యప్రదేశ్ లో బి.జె.పి. నిర్వాకం


"ఆకులు సేకరించే వ్యవసాయ కార్మికులు రు. 290 కోట్ల ఆదాయాన్ని సృష్టించారు. అయితే వారికి పూర్తి వేతనాలుగాని, సరైన ప్రోత్సాహాలుగాని ఇవ్వకపోవడంతో చాలా కష్టాలకు గురయ్యారు." అని విచారణ సంఘం సృష్టం చేసింది.

కె.కె. డూబే విచారణ సంఘం సుందర్ లాల్ పట్వా ప్రభుత్వాన్ని, ఆర్థిక మంత్రి రామ్ హిత్ గుప్తా, అడవుల మంత్రి నిర్భయ్ సింగ్ పటేల్, చీఫ్ సెక్రటరీ ఫారెస్ట్, మరియు ఫారెస్ట్ ప్రొడ్యూస్ యూనియన్ ప్రెసిడెంట్ లను దీనికి బాధ్యులుగా పేర్కొంది.

ఈ కుంభకోణం జరిగిన సమయంలో బి.జె.పి.కి రాష్ట్రాధ్యక్షుడైన లఖీరామ్ అగర్వాల్ బీడీ వ్యాపార సామ్రాజ్యంలో ఒక బడా పెత్తందారు అన్న విషయం మరువకూడనిది. ఈ కుంభకోణంలో అందరికన్నా ఎక్కువ లాభపడింది అతడే అన్నది సుస్పష్టం!

కుంభకోణంపై విచారణ సంఘం సమర్పించిన రిపోర్టును కిందటి నెల ఆ రాష్ట్ర విధానసభ ముందు వుంచారు. మరింత లోతుగా దర్యాప్తు జరిపించడం కోసం కేసును సి.బి.ఐ.కి అప్పగించారు.

## ఎన్నికలు ముగిశాయి



(ఈనాడు సాజన్యంతో)



# ప్రభుత్వరంగ పరిశ్రమల వాటాల ఉపసంహరణ

## ట్రేడ్ యూనియన్ల ఖండన

ప్రభుత్వరంగ పరిశ్రమలలోని ట్రేడ్ యూనియన్ల సమావేశం బెంగళూరులో 1997 డిశంబరు 21, 22 తేదీలలో జరిగినది. కేంద్ర ట్రేడ్ యూనియన్ నాయకులు శ్రీయుతులు యస్. సూర్యనారాయణరావు (సిఐటియు ఉపాధ్యక్షుడు), హెచ్. మహదేవన్ (ఎఐటియుసి డిప్యూటీ ప్రధానకార్యదర్శి), ఎ. వెంకట్రామ్, నేషనల్ ఎగ్జిక్యూటివ్ మెంబరు (బి.ఎం.ఎస్), సమీర్ రాయ్ (హెచ్.ఎం.ఎస్), మైకేల్ ఫెర్నాండెజ్ (కన్వీనర్ బెంగళూరు జె.ఎ.సి), ఎం.ఉదయరాజ్ (కన్వీనర్ హైదరాబాద్ కో ఆర్డినేషన్ కమిటీ) అధ్యక్ష వర్గంగా వ్యవహరించారు.

1991 నుండి కాంగ్రీ ప్రభుత్వం పబ్లిక్ రంగ పరిశ్రమల వాటాల ఉపసంహరణ సాగించింది. ఆ తర్వాత యు.ఎఫ్. గవర్నమెంటు కూడా అదే విధానాన్ని కొనసాగించింది. ఈ చర్యల క్రమంలో ధ్వనించేదేమిటి అన్నదే ఈ సమావేశపు చర్చనీయాంశం.

వాటాల ఉపసంహరణకుగాను ఒక కమిటీని యు.ఎఫ్. ప్రభుత్వం నియమించింది. ఈ నియామకానికి పూర్వమూ ఆ తర్వాతనూ యీ పాటికే జరిగిన వాటాల ఉపసంహరణ ఫలితాలు ఏమిటి, కమిటీ చేసిన సిఫారసుల ప్రభావం పబ్లిక్ సెక్టారు పరిశ్రమలపైనా దేశ ఆర్థిక స్థితిపైనా ఏ విధంగా పడిందీ విమర్శనాత్మకంగా పరిశీలిస్తూ ఒక పత్రం తయారు చేయబడింది. సమావేశంలో జరిగిన చర్చల ఆధారంగానే యీ పత్రం తయారైనది.

సి.ఐ.టి.యు. కార్యదర్శి శ్రీ తపన్ సేన్ యీ పత్రాన్ని తయారు చేశారు. వాటాల ఉపసంహరణ కమిటీ తన సిఫారసులను ఐదు సంపుటాల నివేదికగా రూపొందించింది.

పి.ఎస్.యు.ల వాటాలు ఏ విధంగా ఉపసంహరింపబడినదీ, కమిటీ యింతవరకూ చేసిన సిఫారసుల లోతుపాతులనూ పత్రంలో నిశితంగా పరిశీలించారు.

పరిశీలన ఫలితంగా ఒక నిర్ధారణకు

వచ్చారు. అదేమంటే-వాటాల ఉపసంహరణల కమిటీ (Disinvestment Committee) పడ్డ శ్రమ అంతా భారత పరిశ్రమల పటం నుండి పబ్లిక్ సెక్టారు, పరిశ్రమలను ఎలా తుడిపెట్టాలా అన్న దేనిని తేల్చారు. భారత పాలకులు విశ్వాసపాత్రంగా అమలు చేసిందీ, ప్రపంచబ్యాంకు, ఐ.ఎం.ఎఫ్.లు రూపొందించిన విధానాలనేనని, వాటి యిరుసే ప్రయివేటీకరణ, సరళీకరణ అని, యీపనినే ఉపసంహరణల కమిటీ కూడా విశ్వాసపాత్రంగా నిర్వహించిందనీ పత్రం వెల్లడించింది.

ఉపసంహరణల కమిటీ పరిశీలన అంతా తప్పులతడక అని, లాభసాటిగా నడుస్తున్న పి.ఎస్.యు.లనూ ఖాయిలాపడిన పరిశ్రమలనూ మూసివేయాలని ముందుగానే అనుకొని దానికనుగుణంగానే నిర్ధారణలకు వచ్చిందని పత్రం స్పష్టం చేసింది. వాటాల ఉపసంహరణల కమిటీ పేర్కొన్న పి.ఎస్.యు.లనుండి 127 మంది ప్రతినిధులు బెంగళూరు సమావేశానికి హాజరైనారు. సమావేశంలో ప్రవేశపెట్టిన పత్రంపైనా, తమ పరిశ్రమలలో ప్రభుత్వపాలనల ఫలితంగా కలిగిన దుష్ఫలితాను వివరిస్తూనూ 20 మంది ప్రతినిధులు చర్చలో పాల్గొన్నారు.

శ్రీయుతులు జీవన్ రాయ్ (సి.ఐ.టి.యు), మైకేల్ ఫెర్నాండెజ్ (బెంగళూరు, జె.ఎ.ఎఫ్), ఆర్.వేణుగోపాల్, ఎం.ఎన్.రూ (బి.ఎం.ఎస్) బిఖోతిమల్ (బి.ఇ.ఎల్), ఐ. దీనబంధు (సి.ఇ.ఎల్), శ్రీ బారిక్ (బొంగైగాం), వి.వి.చంద్రాపు (బి.హెచ్.ఇ.ఎల్), హెచ్. మహదేవన్ (ఎ.ఐ.టి.యు.సి.), యింకా హిందూస్థాన్ షిప్ యార్డు, హిందుస్థాన్ లాటెక్సు, తదితర పి.ఎస్.యుల నుండి చర్చలో పాల్గొన్నారు.

సి.ఐ.టి.యు. కార్యదర్శి శ్రీ దేవ్ రాయ్ సమావేశం తరపున ప్రకటనను తయారుచేసి ప్రవేశపెట్టారు.

బహుళజాతి కంపెనీలను గుత్తకంపెనీలను తప్పిపరచటానికై తలిపెట్టిన

పి.ఎస్.యు.ల నిధ్యంసన కార్యక్రమం అడ్డుకోవటానికి ట్రేడ్ యూనియన్లు తగ్గినవి కార్యక్రమం చేపట్టాలని కోరారు. అంతేకాదు; ఉపసంహరణలను తన హద్దు దాటి పోతున్నాయని చెప్పిందన్నారు. పి.ఎస్.యు.లను బలపర్చటానికి కాక వాటిని బలహీన పర్చటానికి మనర్వ్యవస్థీకరించాలంటూ నలహా లిచ్చిందన్నారు. ప్రకటన ఏకగ్రీవంగా ఆమోదించబడినది. ప్రకటనలోని అంశాలు:

1. 1998 జనవరి 27న పి.ఎస్.యు.ల రక్షణ కోరుతూ దేశమంతటా కోర్కెల దినం పాటించటం.
2. పి.ఎస్.యు.ల పట్ల ప్రభుత్వవ్యతిరేక పాలసీల ఫలితాన్ని పరిశ్రమలవారీగా అధ్యయనం ట్రేడ్ యూనియన్లు జరపాలి.
3. పబ్లిక్ సెక్టారుకు సంబంధించి జాతీయ పాలసీ పైన నేషనల్ సెమినార్ 1998 మార్చి నెలాఖరులో జరపటం. దేశవ్యాపితంగా ట్రేడ్ యూనియన్ల జాయింట్ యాక్షన్ నిర్ణయించటం.
4. పబ్లిక్ సెక్టారు, దేశ ఆర్థికాభివృద్ధిని రక్షించేందుకు అన్ని పార్టీలు శ్రద్ధజూపేటట్లుగా వాటికి విజ్ఞప్తి చేయటం.

### కవిత

## శకున ఘటం

మార్జాల మెదురైందని  
మానావు పనికి మొన్న  
ఎవరో తుమ్మారని  
ఎగనామం పనికి నిన్న  
పనిలేక నిన్న మొన్న  
తినటానికి తిండిసున్న!!

శకునాలకు నమ్ముకొని  
పనులన్నీ ఎగవేస్తే  
తత్ఫలితం పస్తులు  
అనునిత్యం ఆకలి

(మూడ నమ్మకాలలో మునిగి తేలుతున్న కొందరు మిత్రులపై జాలితో.....)

జి.వెంకటేశ్వర్లు,  
ఒంగోలు.



రైల్వేలో బొగ్గుతో నడిచే ఇంజన్లను తొలగించడంతో బొగ్గు బూడిదను ఎత్తివేసే అనేకమంది వర్కర్లు తమ ఉద్యోగాలపై ఆశలు వదులుకున్నారు. ఇతే ఇండియన్ కోల్ యాష్ హిండింగ్ అండ్ పార్కల్ ట్రాన్సిమెంట్ మజ్దూర్ యూనియన్ (సి.ఐ.టి.యు.) గత రెండేళ్లుగా అనేక పోరాటాలు చేసి వర్కర్ల ఆశలకు ప్రాణం పోసింది. తొలగించిన వర్కర్ల విషయంలో సానుభూతితో స్పందించి వారిని ఏ పనిలో సాధ్యమైతే ఆ పనిలోకి తీసుకోవలసిందిగా అత్యున్నత న్యాయస్థానం ఇచ్చిన తీర్పుని ఊతంగా చేసుకుని యూనియన్ ముందుకు సాగుతోంది.

గడచిన 18 నెలలుగా యూనియన్ తరపున అనేకమంది ప్రతినిధులు రైల్వేమంత్రిని కలిసి ఈ సమస్యను పరిష్కరించవలసిందిగా కోరారు. బొగ్గు బూడిద పనివారిని పారిశుధ్యకార్మికులుగా తిరిగి పనిలోకి

తీసుకుంటామని రైల్వే మంత్రి హామీ ఇచ్చారు. అదే విధంగా పార్కల్ వర్కర్లను కూడా తిరిగి తీసుకుంటామని చెప్పారు. కాని ఆచరణలో మాత్రం ఈ దిశగా ఎటువంటి చర్యలూ కన్పించకపోవడంతో వర్కర్ల సహనం నశిస్తోంది. నవంబర్ నెలలో డివి జన్ రైల్వే డివిజన్ స్టాండ్ స్టాండ్ ముందు అనేక ప్రదర్శనలు జరిగాయి. ధనపూర్ డివిజన్ ప్రధాన కార్యాలయం ముందు నవంబర్ 30న 500మంది బొగ్గు బూడిద మరియు పార్కల్ వర్కర్లతో ఒక పెద్ద ప్రదర్శన జరిగింది. అసాన్సోల్ డివిజన్ కార్యాలయం ముందు డిసెంబర్ 5వ తేదీన 5000మంది కార్మికులతో ఒక బ్రహ్మాండమైన సామూహిక బహిరంగసభ జరిగింది. బీహార్, బెంగాల్ రాష్ట్రాల నుండి వచ్చిన కార్మికులు ఈ సభలో పాల్గొన్నారు. అనంతరం పార్లమెంట్ సభ్యుడు, రైల్వే స్టాండ్రింగ్ కమిటీ చైర్మన్ అయిన శ్రీ బసుదేవ్ ఆచార్య ఆధ్వర్యంలో ఒక ప్రతినిధుల బృందం డి.ఆర్.ఎం.సి కలసి, తమను తిరిగి పనిలోకి తీసుకోవలసిందిగా కోరుతూ కార్మికులిచ్చిన వ్యక్తిగత పిటిషన్లను అందజేసింది.

## భీహార్ లో విద్యుత్ వర్కర్ల ఆందోళన

## ముంబాయిలో మెడికల్ రిప్రజెంటేటివ్ల భారీ ర్యాలీ

1997 డిసెంబర్ 27న ముంబాయి నగరంలో మెడికల్ రిప్రజెంటేటివ్లు భారీ ర్యాలీ నిర్వహించారు. కాశ్మీరు నుండి కన్యకుమారి వరకు, అస్సాం నుండి గుజరాత్ వరకు 250 నగరాలు, పట్టణాల నుండి వచ్చి 15 వేల మంది ర్యాలీలో పాల్గొన్నారు. వృత్తి మీద దాడి, ఉద్యోగభద్రతపై దాడి, ట్రేడ్ యూనియన్ హక్కులపై దాడి, ప్రస్తుతం ఉన్న హక్కులపైన దాడులకు నిరసించారు. పబ్లిక్ సెక్టరును విద్వంసం చేయటాన్ని వ్యతిరేకించారు. పేటెంట్లు చట్టాన్ని సవరించరాదని, మందుల ధరలు తగ్గించాలని ప్రదర్శకులు నినాదాలిచ్చారు. ముంబాయి ర్యాలీకి ముందుగా చెన్నై, ఢిల్లీ, కలకత్తా, ముంబాయి నగరాల్లో జోనల్ స్థాయి నిరసన ప్రదర్శనలు జరిగినవి. యాజమాన్య సంఘాలు (ఓ.పి.సి.ఐ), (ఐ.డి.ఎం.ఎ) ఫీల్డ్ వర్కర్ల వృత్తిపైన చేస్తున్న దాడులకు నిరసనగా ఒక తీర్మానమూ, మూడు రోజుల సమ్మెకు అనుకూలంగా మరొక తీర్మానమూ సభ ఆమోదించింది. ఒక ప్రతినిధివర్గం తీర్మానాలను ఓ.పి.సి.ఐ. ఆఫీసులో అందజేసింది. ఎస్.ఎం.ఆర్.ఎ.వ. నాయకులు, సి.ఐ.టి.యు. నాయకులు గంగూలీ, చిత్రబ్రతమజుందార్ సోదర ట్రేడ్ యూనియన్ల నాయకులు ర్యాలీ నుద్దేశించి ప్రసంగించారు.

## అసోక్ వర్కర్ల బ్రహ్మాండమైన ప్రదర్శన

పశ్చిమబెంగాల్ రాష్ట్రం బర్హపూర్ లోని ఇండియన్ ఐరన్ అండ్ స్టీల్ కంపెనీ (ఇస్కో) వర్కర్లు 18.12.97న ఒక బ్రహ్మాండమైన సామూహిక ప్రదర్శన చేశారు. కేంద్రంలో ఒకదానివెంట ఒకటిగా వచ్చే ప్రభుత్వాలు ఇస్కోని ఆధునికీకరించటంలో చూపించిన నిర్లక్ష్యానికి నిరసనగా కార్మికులు ఈ ప్రదర్శన చేశారు. సుమారు ఐదువేల మంది వర్కర్లు ఈ ప్రదర్శనలో పాల్గొన్నారు. ఇస్కోని ఆధునికీకరించే విషయం ఒక దశాబ్దంపైగా కేంద్ర ప్రభుత్వాలచే నొక్కి వేయబడింది. సాధ్యమైనన్ని త్యాగాలు చేయటానికి కార్మికులు సిద్ధపడ్డారు. చెప్పుకోదగిన స్థాయిలో ఇప్పటికే కార్మికుల సంఖ్యను తగ్గించారు. ఐనప్పటికీ స్టీల్ అథారిటీ ఆఫ్ ఇండియాగానీ, కేంద్ర ప్రభుత్వంగానీ ఇస్కో కార్మికులకు ఇచ్చిన హామీలను అమలు చేయలేదు. పైగా ఇస్కోకి చెందిన భారీ ఆస్తులను, భూమిని ఒక ప్రైవేటు సెక్టార్ కంపెనీకి అమ్మేయాలనే ప్రయత్నాలు కొనసాగుతున్నాయి. ఇస్కోలోనేగాక మొత్తం స్టీల్ పరిశ్రమలో తలెత్తిన సమైక్య కార్మికోద్యమం వల్ల ప్రభుత్వం చేసే ప్రైవేటీకరణ యత్నాలకు అడ్డుకట్ట పడింది. అందులో భాగంగా ఇప్పుడు ఇస్కోని పి.ఎన్.యు. చట్రంలో ఆధునికీకరించే అంశాన్ని ప్రభుత్వం పునఃపరిశీలిస్తోంది. ఇతే అదే తన హామీ నిలబెట్టుకుంటుందన్న దాఖలాలు లేవు. దశాబ్దం పైగా కేంద్ర ప్రభుత్వాలు చూపించిన నిర్లక్ష్యానికి నిరసనగా సి.ఐ.టి.యు., ఐ.ఎన్.టి.యు.సి., హెచ్.ఎం.ఎస్., ఎ.ఐ.టి.యు.సి., బి.ఎం.ఎస్., ఐ.ఐ.ఎస్.సి.ఓ. అసెంబ్లీ సభలలో కూడిన 'సేవ్ ఐ.ఎన్.టి.యు.సి. కమిటీ' పిలుపు మేరకు బర్హపూర్ లో భారీ ప్రదర్శన జరిగింది. ఇస్కో టాన్ షిప్ కి చెందిన విద్యార్థులు, యువత, మహిళలతోనూ వర్కర్లు ప్యాక్షర్ గేటు నుంచి అడ్మినిస్ట్రేటివ్ బిల్డింగ్ వరకు ఊరేగింపుగా సాగారు. మేనేజింగ్ డైరెక్టర్ కి మెమోరాండం సమర్పించారు. ఎస్.ఎ.ఐ.ఎల్. చైర్మన్, ప్రధానమంత్రి, ఉక్కు శాఖమంత్రి మరియు ఆర్థిక మంత్రిలకు మెమోరాండం

## ఉద్యమిస్తున్న వివిధ రంగాల కార్మికులు

కాపీలను పంపించారు. భారత ప్రభుత్వం ఇస్కోని ఆధునికీకరించటానికి తక్షణమే చర్యలు తీసుకోవాలని విజ్ఞాపన పత్రంలో డిమాండ్ చేశారు. సంస్థను ఇక ఏమాత్రం ప్రైవేటీకరించినా, అప్పుజూసినా అందుకు వ్యతిరేకంగా స్ట్రీలు వర్కర్లంతా పోరాటం చేయాలనే నిర్ణయం తీసుకున్నట్లుగా తెలియజేశారు. అదే రోజున దుర్గాపూర్ స్టీల్ టాన్ షిప్ లో కూడా దుర్గాపూర్ స్టీల్ ప్లాంట్ మరియు అల్లాయ్ స్టీల్ ప్లాంట్ వర్కర్లు సామూహిక ప్రదర్శనను నిర్వహించారు.

### ఇస్కో ఆధునికీకరణ కోరుతూ బర్హా జిల్లా బంద్

ప్రభుత్వరంగ ఉక్కు పరిశ్రమను, ఇస్కోను ఆధునికీకరించాలని, ఖాయిలాపడిన యితర పరిశ్రమలను పునరుద్ధరించాలని కోరుతూ పశ్చిమబెంగాలులోని బర్హా జిల్లా అంతటా జనవరి 16న బంధు పాటించబడింది. సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., యు.టి.యు.సి., టి.యు.సి.సి.లు జాయింట్ గా బంద్ కు పిలుపు ఇచ్చినవి. బహుకర్ణి మంది మాత్రమే పనులకు హాజరైతూ అత్యధికులు బంద్ లో పాల్గొన్నారు. నాయకత్వం వ్యతిరేకించినా ఐ.ఎన్.టి.యు.సి. అనుయాయులు పెద్ద పాల్గొనడంతో టి కార్మికులతోపాటు సమ్మెలో చేరారు. జిల్లా అంతటా బంద్ ప్రభావం పడింది. కార్మికులే కాక రైతులు కూడా బంద్ కు అనుకూలంగా స్పందించారు. అన్ని ఆఫీసులూ మూతపడినవి. చాలా చోట్ల సమ్మె చేసిన వారు ప్రదర్శనలు జరిపారు. రాష్ట్ర సి.ఐ.టి.యు. కార్యదర్శి శ్రీ చిత్రబ్రతమజుందార్ బంద్ ను జయప్రదం చేసినందుకు జిల్లాలోని కార్మికవర్గాన్ని ప్రజాతంత్ర వాదులను అభినందించారు.

## 20 గనులను మూసివేస్తే ఊరుకోం: గని కార్మిక సంఘం (ఎన్.సి.ఓ.ఇ.ఎ.) హెచ్చరిక

|   |  |  |   |   |
|---|--|--|---|---|
| కలకత్తా నుంచి వెలువడే స్టేట్స్ మన్ దినపత్రిక జనవరి 19న ఒక వార్త ప్రకటించింది. న్యాయం పోషకంగాలేని 20 బొగ్గుగనులను సి.సి.ఎల్. (సెంట్రల్ కోల్ ఫీల్డ్స్ లిమిటెడ్) మూసివేస్తుందని రాంచి పట్టణంలో | సి.సి.ఎల్. చైర్మన్ అండ్ మేనేజింగ్ డైరెక్టర్ పత్రికల వారికి తెలిపారు. ఈ ఊలోచనను ఖండిస్తూ ఎన్.సి.ఓ.ఇ.ఎ. కార్యదర్శి చైర్మన్ కు లేఖ వ్రాశారు. చైర్మన్ ఆలోచన వాస్తవాలపై ఆధారపడలేదన్నారు. సి.సి.ఎల్.లో | కార్మికుల సంఖ్య, ఉత్పత్తి, రవాణా చేసిన బొగ్గు 1992 నుండి 1997 వరకు వివరాలు ఆయన్ పేర్కొన్నారు. గడచిన 5 ఏండ్లలో పని వారి సంఖ్య క్రమేణా తగ్గిపోయిందని అయినా ఉత్పత్తి, ఆదాయం | గణనీయంగా పెరిగిందని, దీనిని ప్రస్తావించ కుండా గనులను మూసివేస్తామని గుండుగుత్తగా చెప్పటం సరికాదని విమర్శించారు. సి.సి.ఎల్. కు చెడ్డ పేరుతెచ్చే ఆలోచనను | విరమించుకోవాలని, లేనట్లయితే ఆందోళన చేపట్టవలసి వస్తుందని ఎన్.సి.ఓ.ఇ.ఎ. కార్యదర్శి శ్రీ పి.కె. బెనర్జీ చైర్మన్ ను హెచ్చరించారు. |
|---|--|--|---|---|

ఆర్.జె.డి. నేతృత్వంలోని బీహార్ ప్రభుత్వం కాంగ్రెస్-ఐ ప్రభుత్వం అడుగు జాడల్లోనే నడుస్తూ ఉన్నప్పుడు ప్రైవేటీకరించాలనే నిర్ణయం తీసుకుంది. నాలుగు ప్రధాన నగరాల్లోని పాట్నా, రాంచీ, ఢిల్లీ, ముంబాయిలో ఇప్పటికే కొంత భాగాన్ని ప్రైవేటీకరించింది. ప్రస్తుతం ముంబాయిలో రెండు ప్రధాన విద్యుత్ ఉత్పత్తి యూనిట్లను ఒక అమెరికా కంపెనీకి అప్పగించాలని ప్రయత్నిస్తోంది. ప్రపంచబ్యాంకు ఇచ్చే ముష్టి 250 కోట్ల అప్పు కోసం దాదాపు 10,000 కోట్ల రూపాయలు విలువ చేసే ఆస్తుల్ని పరులపాలు చేస్తోంది. బీహార్ ప్రభుత్వం చేపట్టిన ఈ చర్యలు రాష్ట్ర విద్యుత్ బోర్డు వర్కర్లలో తీవ్ర వ్యతిరేకతను కలిగించాయి. విద్యుత్ బోర్డు నాశనమవుతుందని, అందరినీ ఉద్యోగాల నుంచి తీసివేస్తారని కార్మికులు తీవ్ర భయాందోళనకు లోనయ్యారు.



బీహార్ కామ్ గార్ (సి.ఐ.టి.యు.) దానికి వ్యతిరేకంగా కదిలించి, ప్రైవేటీకరణ ఆత్రం గా అడ్డు కొవడంలో స్తోంది. గడిచిన రాలుగా ఉద్యమాన్ని సి.ఐ.టి.యు. ఉంది. రెండు నెలల క్రితం యూనియన్ ఒక మూడు రోజుల సమ్మె కోసం పిలుపునిచ్చింది. విద్యుత్ బోర్డు పంపిణీ కేంద్రాలలో, ప్రధాన ఉత్పత్తి కేంద్రాలలో యూనియన్ పిలుపుకు మంచి ప్రతిస్పందన వచ్చింది. అంతకుముందు పాట్నాలోని బోర్డు కేంద్ర కార్యాలయం ముందు ఒక బ్రహ్మాండమైన ధర్నా జరిగింది. యూనియన్ పలు కరపత్రాలను పంచింది. ఆందోళనా కార్యక్రమాలతోపాటు యూనియన్ నిర్విరామంగా చేస్తున్న ప్రచారం విద్యుత్ బోర్డులోని పోరాటం చేసే వర్కర్లలో కొత్త ఆశలను నింపింది. విద్యుత్ బోర్డు కేంద్ర కార్యాలయం ముందు 28.11.97న కార్మికులు చేసిన ప్రదర్శన ఒక గొప్ప విజయమే అని చెప్పవచ్చు. ప్రతి ప్రధాన కేంద్రం నుంచి వచ్చిన సుమారు 4వేల మంది కార్మికులు ఈ ప్రదర్శనలో పాల్గొన్నారు. పాట్నా విద్యుత్ పంపిణీ కేంద్రానికి సమీపంలో ఉన్న కార్యాలయం వద్ద సమావేశమై ఊరేగింపుగా బయలు దేరారు. బీహార్ రాష్ట్ర సి.ఐ.టి.యు. అధ్యక్షుడు కాశీచండ్రిప్రసాద్, ప్రధాన కార్యదర్శి కాశీఅమరేంద్రప్రసాద్ తదితర నాయకుల నేతృత్వంలో ఈ ప్రదర్శన జరిగింది. అనంతరం బోర్డు ఆఫీసు ముందు జరిగిన బహిరంగ సభలో పలువురు కార్మిక నాయకులు ప్రసంగించారు. విద్యుత్ ప్రైవేటీకరణకు వ్యతిరేకంగా ఉద్యమించడానికి అన్ని యూనియన్లను ఒకే తాటిపైకి తెవాలని సి.ఐ.టి.యు. ప్రయత్నించింది. కాని ఫలితం లేకపోయింది. ప్రధాన యూనియన్ గా చెప్పుకొనే ఒక యూనియన్ కి ప్రైవేటీకరణకు వ్యతిరేకంగా పోరాటం చేయడంలో ఆసక్తి లేదు. కేవలం కొన్ని సెమినార్లు నిర్వహించడం, ప్రకటనలు గుప్పించటం వరకే అది పరిమితమయింది. కార్మికుల ముందున్న బృహత్తర కర్తవ్యాన్ని పూర్తిగా తెలిసి ఉన్న సి.ఐ.టి.యు. సమస్య పరిష్కారానికి ఆందోళనా పథాన్ని ఎంచుకొంది. కార్మికులు ఏం కోరుకుంటున్నారో దానిని ఇతర యూనియన్లు గుర్తించటానికి, పోరాటంలో వారితో చేతులు కలపటానికి మిగతా యూనియన్లపై ఇది వత్తిడి తెస్తుంది.



# నిరుద్యోగం గురించి వి.ఎల్.ఓ. చేస్తున్న ప్రమాద

యువజనుల్లో నిరుద్యోగము, సమాజం నుండి కొన్ని తరగతులను తొలగించటం అనే లక్షణాలు యితీవల భరించరాని స్థాయికి చేరుకున్నట్లు ఐ.ఎల్.ఓ. డైరెక్టరు జనరల్ హెచ్చరించాడు. ప్రత్యేకించి జి-7 దేశాలలో యీ స్థితి కనిపిస్తుందన్నాడు. తక్కువ వేతనాల్లో చిక్కుకుపోయిన కార్మికులు, దీర్ఘకాలం పాటు నిరుద్యోగంలో మగ్గుతున్న వారిపైన కేంద్రీకరించి వారి కోసం ప్రత్యేక విధానాలు తక్షణం రూపొందించాలన్నాడు.

పూర్తికాల ఉద్యోగం చూపించాల్సిన ప్రాధాన్యత, అందుకోసం పాలసీలు రూపొందించాల్సి ఉందని, పరిశ్రమలు పెరుగుతూ నిరంతరం ఉద్యోగావకాశాలు పెరిగే విధంగా ఆ పాలసీలుండాలని అన్నాడు. సాంఘిక విధానాలు, కార్మిక విధానాలు అందుకు దోహదం చేసేవిగా వుండాలన్నాడు. అప్పుడే నిరుద్యోగులను తిరిగి సమాజంలో అంతర్భాగంగా చేయగలుగుతామని, తక్కువ స్థాయి నిపుణులకు ఉద్యోగావకాశాలు పెంచగలుగుతామని చెప్పారు.

ప్రపంచీకరణ, సాంకేతికాభివృద్ధిల మూలంగా ఆర్థికాభివృద్ధిలో, మార్పు సాంఘిక మార్పుల కోసం అయ్యే ఖర్చును మనం అదుపుచేయలేక పోయినట్లయితే సాంఘిక, రాజకీయ సంక్షోభంలో మనం కొట్టుకుపోతాము అని హెచ్చరించాడు.

16-24 సంవత్సరాల మధ్య వయస్సు గలవారు జి-7 దేశాల్లో ఎక్కువగా నిరుద్యోగులుగా ఉన్నారు. ఒక్క జర్మనీలోనే దీనికి మినహాయింపు. ఐ.ఎల్.ఓ. పరిశీలనలలో యిది వెల్లడయింది. ఇటలీలో యీ సంఖ్య ఆశ్చర్యంగాలిపే రీతిలో పెరిగింది. 1983లో పోలిస్తే ఇటలీలో 30% మించిపోయింది. ఫ్రాన్సులో నయితే 1995లో 25% వద్ద నిలిచివుంది. పార్శ్వతైం చేసేవారి సంఖ్య పై అంకెల్లో చేరివుండదు. అదిపైకి కనిపించని నిరుద్యోగం. అమెరికా, జపాన్,

ఫ్రాన్స్, బ్రిటన్ దేశాలలో పిన్నవయస్సులో నుండే వారి సంఖ్యలో పోలిస్తే యీ పైకి కనిపించని నిరుద్యోగుల సంఖ్య ఎక్కువ.

బడికి పోయేవారి సంఖ్యలో కొంత పెరుగుదల వున్నా 22 సంవత్సరాలవారు అటు బడికి హజరయేవారిలోనూ వుండరు, యిటు వుద్యోగంలోను వుండరు. ఇలాంటి వారి సంఖ్య 1984-94 మధ్యనే బాగా పెరిగింది. జి-7 దేశాల్లోనే యీ పరిణామం కనిపిస్తుంది. ఇటలీ, బ్రిటన్ దేశాల్లో యీ వయస్సు వారే వున్నారు.

యువజనులు నిరుద్యోగులుగా వున్నారంటే దానర్థం ఏమిటి?

మానవశక్తి (పెట్టుబడి) వృధాగా వుండిపోతున్నదన్నమాట. అంటే వ్యక్తులుగా వారి మీదను, వారి చుట్టుప్రక్కల వుండే వారిమీదను దీర్ఘకాలం వ్యతిరేక ప్రభావంపడుతోందన్నమాట. యీస్థితికి తోడుగా నేరాల పెరుగుదల వుంటోంది. ఒక విషయం స్పష్టంగా వుంది. రెండు దశాబ్దాల క్రితం స్థితితో పోలిస్తే అన్ని దేశాల్లోనూ ఆనాటి కంటే ఈనాడు ఎక్కువమంది యువకులు నిరుద్యోగులుగా వున్నారు.

అలాగే వయస్సు మళ్లిన వారు లేబర్ మార్కెటులో కనిపించకుండా పోతున్నారు. అంటే అందరూ స్వచ్ఛందంగానే తగ్గుతున్నారని అర్థం కాదు.

1980 తర్వాత వచ్చింది. పరిశ్రమలను వునర్వ్యవస్థీకరించటం, కుదించటం లాంటి చర్యల ద్వారా వయస్సు మళ్లినవారిని డిస్మిస్ చేయటం జరిగింది. ఎక్కువ వేతనాలున్న పాత కార్మికుల పైనే వేటు పడింది.

తరిగిపోయిన పాత కార్మికుల సంఖ్య పెరుగుతోంది. వారిలో కనిపించని నిరుద్యోగం నెలకొని వుంది.

1970-94 సంవత్సరాల మధ్య జి-7 దేశాల్లో పాత కార్మికుల సంఖ్య అన్ని గ్రూపుల వారిలోనూ గణనీయంగా పడిపోయింది. వారికి ఉద్యోగాలు లేవు. లేబర్

మార్కెటులో లేరు. కెనడా, ఫ్రాన్సు, జర్మనీ దేశాల్లోనయితే ఇలాంటి వారి సంఖ్య రెట్టింపు అయినది.

పబ్లిక్ పాలసీలో యీ తికమక అంతటికి మౌలిక కారణం ఏమిటంటే యువకార్మికులకు పని కల్పించుదామనే పేరుతో పాత కార్మికులను ముందుగానే రిటైరు చేయించటం. దీర్ఘకాలం పెన్షను భారాన్ని తగ్గించటం. పెన్షను భారం, ముసలివారి ఆరోగ్యభారం మాత్రమే కాదు. విధానాల మార్పుకు కారణం జీవన ప్రమాణమూ, ఆరోగ్యం బాగుండటం వల్ల ఉత్పత్తి చేసే కార్మికుల పని చేసే కాలం పెరిగింది; అలా సనిచ్చే యగల్గిన వారిలో ఎక్కువమంది వున్నచోటనే కొనసాగాలని కోరుకుంటారు.

అందువల్ల పాలసీల్లోనే కొన్ని మార్పులు చేపట్టాలి అని ఐ.ఎల్.ఓ. అంటోంది.

ముందుగానే స్వచ్ఛందంగా దిగిపోయేవారికి ఇన్సెంటివులు రద్దుచేయాలి. వయస్సు మీరిన వారిని డిస్మిస్ చేసే పద్ధతి విరమించాలి. ముందుగా రిటైరయే వారికి ప్రభుత్వ నిధులు సమకూర్చే విధానాలను క్రమేణా మార్చాలి. సీనియారిటీ ప్రకారం జీతాలు నిర్ణయించే విధానంలో మార్పుతేవాలి. అభివృద్ధి చెందిన అనేక దేశాల్లో యిటు యువకులు, అటు వయస్సు మళ్లిన కార్మికులకు సమాజంలో స్థానం లేకుండా పోతున్నది. యిది ఆందోళన కల్గించే విషయం. దీర్ఘకాలం నిరుద్యోగులుగా నున్నవారికి తక్కువ నిపుణత కల్గినవారికి ఆర్థికస్థితి వుంజుకుంటున్న తరుణంలో కూడ ఉద్యోగం లభించటం దుర్లభమవుతోంది.

యూరప్ లోను, ఉత్తర అమెరికాలోనూ ఐ.ఎల్.ఓ. జరిపిన విశ్లేషణలో కొట్టవచ్చినట్లుగా తేడాలు కనిపిస్తున్నవి.

జి-7 దేశాల్లో ఆర్థికాభివృద్ధికి ఉద్యోగావకాశాలకు లింకువుండగా యూరప్ లో మాత్రం ఆర్థికాభివృద్ధి



# హెచ్చరిక

ఊపుగానున్న సమయంలో కూడ నిరుద్యోగం తగ్గే సూచనలు కన్పించటం లేదు.

అంటే ఏమిటన్నమాట? యూరప్ సమాజం నుండి వెలివేయబడేవారు యువజనులన్న మాట.

అదే ఉత్తర అమెరికా విషయంచూస్తే ఒకసారి ఆర్థికంగా వుంజుకోవటం అంటూ జరిగితే యువజనులకు, నిరుద్యోగులకు ఉద్యోగం దొరక్కపోవటం అంటూ జరగదు. దీర్ఘకాలం నిరుద్యోగులుగానున్న వారే సమాజం నుండి వెలివేయబడతారు. అమెరికాలో దీర్ఘకాలం నిరుద్యోగులుగా వుండేవారు 11% కంటే తక్కువగా వుంటే యువజన నిరుద్యోగులు 25% వుంటారు. (జి.7 దేశాల్లోని నాలుగు యూరప్ దేశాల్లోని స్థితి యిది)

యువజనులు, పాతకార్మికుల పట్ల అనుసరించాల్సిన సామాజిక విధానాల సంగతి ఆలోచించేటపుడు ప్రస్తుతం వున్న అసమానతను దృష్టిలో వుంచుకోవాలి. బాగా ఉద్యోగాలు కల్పించే పాలసీ లేకపోతే మనం తికమక నుండి బయటపడలేం.

లేబర్ మార్కెట్లో మందకొడితనం వున్నపుడు పుద్యోగాలకు పోటీ వుండనే వుంటుంది. సామాజిక విధానాల్లో ప్రత్యేక మార్పులు చేపట్టిననూ యీ పోటీ తప్పదు. అందుకనే ఉద్యోగావకాశాలు పెంచే గట్టి పాలసీలు చేపట్టటమే లక్ష్యంగా వుండాలి.

ఉద్యోగాలు లేని పెరుగుదల జి.7 దేశాల్లో ఏ విధంగా వుందో ఐ.ఎల్.ఓ. వెల్లడించింది. అయినా ఐ.ఎల్.ఓ. చేస్తున్న ప్రమాద హెచ్చరికలు ప్రభుత్వాల ముందు చెవిటికి శంఖం వూదినట్లుగానే వుంటవి. అధికారంలోనున్న ప్రభుత్వాలు సూచనలను పెడచెవిని పెట్టుతవి.

అందుకే వర్తమానదేశాలు కండ్లు తెరవాలి. ఉద్యోగాలు పెరగని అభివృద్ధి వల్ల సంభవించే వినాశనం గురించి ఆలోచించాలి.

## ప్రత్యక్ష కార్యాచరణకు లోకో సిబ్బంది సన్నాహం

సోత్ సెంట్రల్ రైల్వే ఎల్.ఆర్.ఎస్.ఎ. జోనల్ కన్వెన్షన్ 13.2.1998న సికింద్రాబాద్ లాలాగూడ లోక్ వర్క్ షాప్ దగ్గర ఖయ్యూమ్ ఫంక్షన్ హాలులో జరిగింది. ఎల్.ఆర్.ఎస్.ఎ. ఆలిండియా సెక్రటరీ జనరల్ శ్రీ ఎస్.కె. ధార్ మరియు సెంట్రల్ రైల్వే జోనల్ కార్యదర్శి డి.ఎస్. కోపార్కర్, సదరన్ రైల్వే నాయకులు బి. సుబ్బారెడ్డి, పార్లసారథి, ఎస్.సి.రైల్వే జోనల్ నాయకులు సదస్సులో ప్రసంగించారు.

5వ పేకమిషన్ ద్వారా లోకో సిబ్బందికి జరిగిన అన్యాయాలను వక్తలు ప్రస్తావించారు. స్టీం, డీజిల్, ఎలక్ట్రిక్ రైళ్ళను నడిపే అన్ని రకాల సిబ్బందికి అన్యాయం జరిగిన తీరును వివరించారు. వారి విద్యార్హతలను పరిగణనలోకి తీసుకోలేదని వెయిటేజిని సక్రమంగా అమలు చేయలేదని విమర్శించారు. ఖజానాకు కోట్లాది రూపాయలను సమకూరుస్తూ బ్రేక్ డౌన్లు జరిగినపుడు ఎంతో టెన్షన్లో నరాలపై తీవ్ర వత్తిడిని భరిస్తూ వేలాది ప్రయాణీకులను భద్రతతో చేరవేయవలసిన కీలకమైన బాధ్యతను నిర్వహిస్తున్న లోకో సిబ్బందిని పే కమిషన్ నిర్లక్ష్యం చేసిందని ఆవేదన వెలిబుచ్చారు.

1931 పూర్వం ఉన్న వేతన స్కేల్ తో

### ఎ.సి. రైల్వే జోనల్ కన్వెన్షన్

పోలిస్తే వీరితో సమానంగా, వీరికంటే తక్కువ స్థాయిలో ఉన్న వారి కంటే ఇప్పుడు లోకో సిబ్బంది వెనకబడిపోయింది. 5వ వేతన కమిటీ నియామకానికి పూర్వం ఉన్న మాదిరిగానైనా 20 శాతం అప్ గ్రేడేషన్ యిప్పుడు 5వ కమిషన్ సిఫారు చేయలేదు. వివిధ స్థాయిల్లో ప్రాంతాల్లో ఎంతో ఓర్పుతో ఆందోళన జరిపిన తర్వాతనూ సమె నోటీసును ఇచ్చిన తర్వాతనే వీరి సమస్యను ప్యాట్రాక్ మెకానిజమ్ కు రైల్వే అధికారులు లోపల చేశారు. 20 శాతం అప్ గ్రేడేషన్ చేయించి మినహా యీ కమిటీ న్యాయం చేకూర్చలేదు. వేరొక టెక్నికల్ కమిటీ ఉన్నదా అది తన నిబంధనలను సమర్పించుండా కాలయాపన చేస్తున్నది.

ఈ విషయాన్నంతటినీ బహిరంగలేఖ ద్వారా ప్రధానమంత్రికి విన్నవించిననూ వారు ఈనాటికీ చెవిన పెట్టలేదు. గత్యంతరంలేక లోకో సిబ్బంది మార్చి 25న కన్వెన్షన్ నూ, 26న పార్లమెంటుకు పెద్ద ప్రదర్శననూ న్యూఢిల్లీలో జరపాలని, ఆ సదస్సులోనే సమ్మె నోటీసు జారీ చేయాలని ఎల్.ఆర్.ఎస్.ఎ. జోనల్ కన్వెన్షన్ తీర్మానించింది.

## ధర్మా చేస్తున్న గని కార్మికులపై పోలీసుల కిరాతక దాడి

మధ్యప్రదేశ్ లో దల్లి-రాజారా వద్ద యినుపరాతి గని కార్మికులపైన జనవరి 17న పోలీసులు అమానుషంగా దాడి చేసి అనేక మందిని గాయపర్చారు. తమ ఉద్యోగాల రక్షణ కోరుతూ శాంతియుతంగా కూర్చుని ధర్మా చేస్తున్న గని కార్మికులపై పోలీసులు పాశవికంగా లాఠీచార్జి చేశారు. మధ్యప్రదేశ్ లోని కాంగీ ప్రభుత్వం జరిపించిన ఘనకార్యం ఇది.

ఇంతకూ కార్మికులు చేసిన నేరమేమిటి?

యాజమాన్యం 20 ఆధునిక యంత్రాలను ప్రవేశపెట్టింది. ఫలితంగా కొన్ని వందల మంది ఉద్యోగాలు వూడాయి. వీరిలో అత్యధికులు గిరిజనులు. తమ జీవనాధారంపైనే దెబ్బతీసిన యంత్రాలను తొలగించాలని, ఉద్యోగ భద్రత కల్పించాలని కార్మికులు కోరారు. ఇదే వారు చేసిన నేరం. కార్మిక సంఘస్థ సమితి, ఛఫ్తీస్ గర్ ప్రాంతీయ సి.ఐ.టి.యు. కమిటీ కార్మికులకండగా ముందుపీటన నిలిచాయి.

డిసెంబర్ 27న బ్రహ్మాండమైన ర్యాలీ జరిగింది. నిరవధిక సమ్మె ప్రకటించబడింది. సమ్మె వాయిదా వేయడని యాజమాన్యం కోరింది. సరే సంప్రదింపుల ద్వారా పరిష్కరించుకోవచ్చు కదా అని సమ్మె వాయిదా వేసింది సంఘర్ష సమితి. జనవరి 17న శాంతియుతంగా ధర్మా నిర్వహించింది. కార్మికుల ఎలాంటి ఆందోళననూ సహించలేని యాజమాన్యం, వారి పిలుపుపై రంగప్రవేశం చేసిన పోలీసులు ధర్మా చేస్తున్న వారి మీదనే కాక గాంధీ చౌకులోని జనం మీద కూడా విరుచుకుపడ్డారు. 366 మందిని, 150 సైకిళ్ళను తీసుకుపోయి పోలీసుస్టేషన్ లో పెట్టారు. యాజమాన్యం పనులను కార్మికులను భయకంపితులను చేయటానికి స్థానిక ప్రభుత్వ యంత్రాంగం కార్మికుల నివాసాలపై కూడా దాడి జరిపింది.

రాష్ట్ర సి.ఐ.టి.యు. యీ దమనకాండను తీవ్రంగా ఖండించింది. అరెస్టు చేయబడిన వారినందరిని విడుదల చేయాలని డిమాండ్ చేసింది.



# జపాన్ రైల్వేలో శ్రామిక మహిళలు

జపాన్ రైల్వే కార్మిక సంఘాల కన్వెన్షన్లో ఈస్ట్ జపాన్ రైల్వే కార్మిక సంఘం ఒక భాగస్వామి. మహిళా కార్మికులను సభ్యులుగా చేర్చుకోవటంలోను నిర్మాణంలో ఇముడ్చుకోవటంలోను అది కొత్త వ్యూహాలు పన్నింది. అంతేకాదు, ఐ.టి.ఎఫ్. అనుబంధ సంఘాలకే అది ఒక చక్కని నమూనాగా ఉన్నది.

ఈస్ట్ జపాన్ రైల్వే కార్మిక సంఘంలో మహిళా కార్మికులు 1,350 మంది. మొత్తం సభ్యత్వంలో వీరు 2.3 శాతం. వీరిలో అత్యధికులు కొత్తగా ఉద్యోగంలో చేరినవారు. యాత్రలను ప్రోత్సహించటం లాంటి కార్యక్రమాల్లో వీరు పని చేయాలి. లోగడ ఈ పనంతా మగవారే చేసేవారు. కొత్తగా చేరిన మహిళలు అందరూ 25 ఏండ్లలోపు వయసువారే. కాబట్టి యూనియన్ చేపట్టే కార్యకలాపాల్లో వీరి ప్రభావం బాగా ఉంటుంది.

గడచిన నవంబరులో బెర్లిన్లో రైల్వే కార్మిక విభాగం (ఐ.టి.ఎఫ్.) మహాసభ జరిగింది. సుమినోకజుకో ఆ సభలో పాల్గొని ప్రసంగించింది. తన అనుభవాలను పేర్కొన్నది. "యువ మహిళలు

యూనియన్లో చేరటం ప్రారంభించిన సమయంలో వీరిని సమావేశాల్లోకి తేవటం మగ కార్మికులకు పెద్ద సమస్య అయింది. ఎందుకంటే మగ కార్మిక నాయకులందరూ యువతుల తండ్రుల తరానికి చెందినవారు. జపాన్లో మామూలుగా తండ్రులు కుమార్తెలతో మాట్లాడరు. నిర్జీవ ప్రతిమల్లాగానే వారితో వ్యవహరించేవారు. ఏర్పాట్లన్నీ తామే చేసి మహిళలను పాల్గొనమనేవారు. మహిళల పాత్ర అతిదులుగానే. అందువల్ల యూనియన్ సమావేశాల్లో వారి పాత్ర ఆరోపణలు చేయటంగానే ఉండేది. తాము మార్పులను చేయగల సంస్థగా యూనియన్ను పరిగణించేవారు కాదు.

ఏదో కొంత చేయాలని నిర్మాణపరంగా సరైన అవగాహన కల్గించాలని ఆరాటపడే మహిళలు చాలామంది ఉన్నారు. యువజన విభాగాలతో కలసి చర్చా గోష్టులు ఏర్పాటుకు అనుకున్నారు. కార్మిక చట్టాలు, ఆర్థిక, సాంఘిక సమస్యలు, శాంతి గురించి చర్చావేదికలు ఆర్గనైజ్ చేశారు. బందుకు

సభ్యులందరిని భాగస్వాములను చేయడానికై కొన్ని ప్రాజెక్టులు చేపట్టారు.

రైల్వే స్టేషన్ కేంద్రంగా ఇటు ఉద్యోగులకు అటు పౌరులకు కూడా కలసివచ్చేటట్లుగా డేకేర్ సెంటర్లను స్థాపించారు. కంపెనీయే వీటిని నిర్వహించాలి. కార్యక్రమంలో భాగంగా ప్రయాణీకుల సర్వే జరిపారు. ఆ విధంగా చర్చల్లో పాల్గొనేందుకు శ్రద్ధాసక్తులను కల్పించారు. ఇక ఇప్పుడు మొత్తం బాధ్యతంతా యూనియన్ తీసుకొంది. ఇక మీదట జరగబోయే యూనియన్ మహాసభలో విధాన విషయంపై చర్చలు సాగిస్తారు. ఏ ఏ విషయాలపై యాజమాన్యంతో సంప్రదింపులు జరపాలి అనేది నిర్ణయించబడుతుంది. 1997లో యూనియన్లోనే మహిళా కార్మిక విభాగం ఏర్పాటు చేయబడింది. యువ మహిళలకు గుర్తింపు వచ్చింది. కాన్సిల్ ప్రాథమిక దశలో ఉంది. 2000 సంవత్సరం తర్వాత కూడా తాము ఉద్యోగాల్లో కొనసాగుతారు కాబట్టి యూనియన్కు మార్గదర్శకులు కావాలని వారిని యూనియన్ ప్రోత్సహిస్తుంది" అని సుమినో కజుకో బెర్లిన్ మహాసభలో చెప్పింది.

## కిరాయి సైనికుల తర్ఫీదుకు ఐ.టి.ఎఫ్. బ్రేకు

ఆస్ట్రేలియాలోని కార్మిక సంఘాలను విచ్ఛిన్నం చేయడానికి ఆ దేశ ప్రభుత్వం ఒక పథకం వేసింది. ఇందు కోసం సర్వీసులో నున్న తన సైనికులనే వాడుకోజూసింది. ఆరబ్ ఎమిరేట్స్ అనే దేశానికి తన సైనికులను పంపి అక్కడ వారికి రహస్యంగా ట్రైనింగ్ ఇప్పించి అటు తర్వాత తన దేశంలో అవసరమనుకున్నప్పుడు రప్పించి యూనియన్లను విచ్ఛిన్నం చేయాలని పథకం వేసింది.

కిరాయి సైనికులను సముద్ర రవాణా కార్మికులన్న ముసుగుతో పంపి ట్రైనింగ్ ఇప్పించటం, ఆస్ట్రేలియాకు తిరిగి వచ్చిన తర్వాత విచ్ఛిన్న కార్యక్రమాలకు వినియోగించటం ఆస్ట్రేలియా ప్రభుత్వానికి అలవాటయింది.

ఈ పథకానికి ఐ.టి.ఎఫ్. గట్టి బ్రేకు వేసింది. పథకాన్ని పసిగట్టి బట్టబయలు చేసింది. ప్రపంచమంతటా తన అనుబంధ సంఘాలకు ఉప్పు అందించింది. దుబాయికి వెళ్ళి వారిపైన కన్ను వేయమన్నది. వారిని ఓడల్లోకి ఎక్కి నీయకుండా అడ్డుకోవలెనని పిలుపునిచ్చింది. అలాగే అలాంటివారికి వీసాలు ఇవ్వవద్దని ఆరబ్ ఎమిరేట్స్ ప్రభుత్వాన్ని హెచ్చరించింది. హెచ్చరికను ఖాతరు చేయకపోతే పర్యవసానాలకు సిద్ధం

కావాలని స్పష్టం చేసింది. ఇంతకు మునుపే ఆస్ట్రేలియా సైనికులు 30 మంది సముద్రరవాణా కార్మికుల ముసుగులో దుబాయికి చేరారు. రెండవ విడత 70 మందిని పంపాలని ఆస్ట్రేలియా ప్రభుత్వం యత్నించింది. ఈ పని నిర్వహించడానికి ఒక ప్రైవేటు కంపెనీ ముందుకు వచ్చింది.

ఇంటర్నెట్ సమాచారాన్ని పయోగించి సముద్రరవాణాకు ఉపయోగించే ఓడల రాకపోకల గురించి తెలుసుకున్నది. ఆస్ట్రేలియా సముద్ర రవాణా కార్మిక సంఘం యునైటెడ్ ఆరబ్ ఎమిరేట్స్ ను (ఇంటర్నేషనల్ ట్రాన్స్ పోర్టు ఫెడరేషన్) హెచ్చరించింది. దుబాయ్ రేవుకు చేరే ఓడలన్నింటిని బాయ్ కాట్ చేయవలసిందిగా తన అనుబంధ సంఘాలన్నింటికీ చెబుతానని ఐ.టి.ఎఫ్. తెలియజేసింది. ఇంకేముంది! ఆఫుమేఘాలమీద ఆస్ట్రేలియా ప్రభుత్వం, ఎమిరేట్స్ ప్రభుత్వాల మధ్య సంభాషణలు జరిగాయి. అంతే. తన దేశానికి వచ్చే వారికి వీసాలివ్వటం బందు చేసింది. దెబ్బకు దయ్యం వదిలింది!! ఐ.టి.ఎఫ్. విజయం సాధించింది! సముద్ర రవాణా కార్మిక సంఘ ప్రధాన కార్యదర్శి జాన్ కూంబ్స్ ఆస్ట్రేలియా ప్రధాన మంత్రికి కూడా ఒక లేఖ వ్రాశారు. ఈ

మొత్తం వ్యవహారంలో ఆస్ట్రేలియా ప్రభుత్వం ఏ మేరకు తలదూర్చినది? ట్రైనింగ్ కోసం ప్రభుత్వ నిధులు ఏ మేరకు వినియోగించబడినవి? అన్న విషయం వెంటనే ఎంక్వయరీ జరపవలెనని కోరారు.

ఆస్ట్రేలియా ప్రభుత్వం కరుడుగట్టిన కార్మిక వ్యతిరేకి. అందుకే మొత్తం వ్యవహారంలో జోరుగానే జోక్యం పెట్టుకున్నది అని అనుమానం వ్యక్తం చేశారు. రెండు ప్రభుత్వాల మధ్య ఉన్నత స్థాయిలోనే సంబంధాలున్నాయని ఆషామాషీగా జరగలేదని యూనియన్ నాయకుడన్నారు. ప్రతిపక్ష కార్మిక నాయకుడు లిండ్రే టానర్ రహస్య తర్ఫీదుకు వ్యతిరేకి. సర్వీసులో నున్న సైనికులకు పరాయి ప్రభుత్వం ట్రైనింగ్ ఇచ్చిన తర్వాత ఆస్ట్రేలియన్ కార్మికుల స్థానంలో వారిని వినియోగించినప్పుడు తమ భవిష్యత్తును గురించి ఆస్ట్రేలియా కార్మికలందరూ భయపడటం సహజమే అని లిండ్రే అన్నారు.

అంటే సముద్ర రవాణా కార్మికులకండగా ఆస్ట్రేలియా కార్మిక వర్గం అంతా నిలబడుతుందని వార్నింగ్ ఇచ్చాడన్న మాట! ప్రపంచవ్యాపితంగా జరిగిన నీరసన, వెల్లడయిన సంఘీభావాల ఫలితమది.



## 25 ఎఫ్.సి.ఐ. డిపోలలో డైరెక్టు పేమెంటు సిస్టం

(ఆంధ్రప్రదేశ్ లోని 25 ఎఫ్.సి.ఐ. స్వంత డిపోలలో కాంట్రాక్టు విధానం రద్దు చేస్తూ డైరెక్టు పేమెంట్ సిస్టం ప్రారంభిస్తున్నట్లు ఎఫ్.సి.ఐ. హెడ్ క్వార్టర్స్ 05-11-1997 ఆదేశం జారీ:-)

సుప్రీం కోర్టు తీర్పు మరియు కార్మిక సంఘాల ఐక్య పోరాటాల ఫలితంగా భారత ఆహార సంస్థ ఆంధ్రప్రదేశ్ లోని 25 స్వంత డిపోలలో కాంట్రాక్టు విధానాన్ని రద్దు చేస్తూ, ఈ గిడ్డంగులలో పని చేస్తున్న హమాలి, క్యాజువల్ లేబర్లను డైరెక్టు పేమెంట్ సిస్టంలోకి తీసుకునుచున్నట్లు ఎఫ్.సి.ఐ. హెడ్ క్వార్టర్స్ న్యూఢిల్లీ లెటర్ నెం. ఐ.ఆర్.(ఎల్)/31/21/97 తేదీ: 05.11.97 ద్వారా ఎఫ్.సి.ఐ. జోనల్ మేనేజర్, మద్రాసు గార్కి తెలియజేసింది. ఇందులో నాలుగు డిపోలకు ఎఫ్.సి.ఐ. హెడ్ క్వార్టర్స్, న్యూఢిల్లీ లెటర్ నెం. ఐ.ఆర్.(ఎల్)/8/22/94, తేదీ: 14.6.96 నాటి లెటరులోని సౌకర్యాలు వర్తించేలాగు, 14 డిపోల హమాలీలకు గ్యారంటీ వేజ్ ఆంధ్రప్రదేశ్ కార్మిక శాఖ కనీస వేతనము రోజుకు రు.63 మరియు క్యాజువల్ లేబర్లకు రు.53 చొప్పున అదనంగా పని చేసిన దానికి ఎ.ఎస్.ఓ.ఆర్. రేట్ల ప్రకారం హమాలీలకు అదనపు డబ్బులు చెల్లిస్తారు. అలాగే ఏడు డిపోలకు నో వర్క్ నో పే సిస్టం లోకి తీసుకున్నారు. వీరికి గ్యారంటీ వేతనం లభించదు. పని చేసిన రోజుకే చేసిన పనికి వేతనం చెల్లిస్తారు. అయితే బవిష్యత్ లో ఈ డిపోలు కూడా గ్యారంటీ వేజ్ సిస్టంలోకి వచ్చే అవకాశాలు ఉన్నాయి. పైన పేర్కొన డిపోలను బ్యాచీల వారీగా ఈ క్రింద వ్రాస్తున్నాము.

**మొదటి బ్యాచ్:** సనత్ నగర్, కాజీపేట, బిక్కవోల్, నిడదవోలు, ఈ గిడ్డంగుల కార్మికులకు ది.14.6.96 నాటి ఆదేశాలు వర్తిస్తాయి. **రెండవ బ్యాచ్:** పెన్నాడ, ఏలూరు, సామర్లకోట, విశాఖపట్టణం మెయిన్ డిపో, హనుమాన్ జంక్షన్, బి.ఎస్.సి.ఐ.మ్మం, గుడివాడ, నల్గొండ, మిర్యాలగూడ, కాకినాడ, మంచిర్యాల, జమ్మికుంట, జంగాలపల్లి, తిమ్మనచెర్ల, ఈ గిడ్డంగులలో పని చేయు కార్మికులకు ది.5.1.97 నాటి ఆర్డరు ప్రకారం గ్యారంటీ వేజ్ అనగా హమాలీకి రు.63, క్యాజువల్ లేబర్ కు రు.53 లభిస్తాయి. వీటితోపాటు వరుసగా ఆరు రోజులు పని చేస్తే ఏడవ రోజు వేతనముతో కూడిన వీక్లీ ఆఫ్ లభిస్తుంది. నేషనల్ హాలిడే రోజు వేతనముతో కూడిన సెలవు లభిస్తుంది. వీరందరికీ ఎఫ్.సి.ఐ. సి.పి.ఎఫ్. పడుతుంది. ప్రతి సంవత్సరం ప్రొడక్టివిటీ, లింకుడు ఎక్స్ గ్రేషియా వస్తుంది. ప్రతి సంవత్సరం బోనస్ రూపేణా 8.33 ఎక్స్ గ్రేషియా ఇస్తారు. ప్రమాదము జరిగితే వర్క్ మెన్ కాంపెన్సేషన్ ఉంటుంది. రిటైర్ అయినప్పుడు గ్రాట్యూటీ లభిస్తుంది. మెడికల్ సౌకర్యం ఉంటుంది. అయితే ఈ స్కీము ద్వారా గతములో పని చేసిన కార్మికులను తగ్గించే అవకాశము ఉన్నది. దీనిని కార్మికులు ఐక్యంగా పోరాడి అందరికీ ఆర్డర్స్ వచ్చేలాగా పాటుపడాలి.

**మూడవ బ్యాచ్:** ఆముదాల వలస, ఆకినీడు, భీమవరం, తాడపల్లిగూడెం, దవళేశ్వరం, సత్తెనపల్లి, చిత్తూరు గిడ్డంగులలో పని చేయు కార్మికులకు నో వర్క్ నో పే క్రింద పని ఉన్న రోజే వేతనం లభిస్తుంది. డైరెక్టు పేమెంట్ సిస్టమ్ లోకి రాబోవు వర్కురు 19 సంవత్సరాలు పూర్తి చేసి 58 సంవత్సరాలకు లోపు ఉండాలి. గత సంవత్సరంలో కనీసం 9 నెలలు పని చేసి వుండాలి. ఇ.పి.ఎఫ్ కట్టి ఉండాలి. ఇండెంటిటీ కార్డు ఉండాలి. పై రికార్డు అన్నియు కూడా ఎఫ్.సి.ఐ. మేనేజ్మెంట్ నియమించబడిన కమిటీ పరిశీలిస్తుంది.

కార్మికులను దళారీలు మోసం చేసే అవకాశాలు ఉన్నాయి. వీటికి అడ్డుకట్టలు వేయగలరు. ఈ సర్క్యులర్ ను అన్ని బ్రాంచి కమిటీలలో గట్టి ప్రచారం చేయగలరు. అవసరమైతే కార్మికులను చైతన్యపరచడంలో భాగంగా సమావేశాలు ఏర్పాటు చేసి ఈ విషయాలు తెలియచేయగలరు.

## న్యాయమైన పోరాటాలకు

## సి.ఐ.టి.యు. మద్దతు ఎప్పుడూ ఉంటుంది

రాజకీయాలకు అతీతంగా, కార్మికులు ఏ పక్షానికి చెందిన వారైనా నారి న్యాయమైన పోరాటాలకు సి.ఐ.టి.యు. మద్దతు ఎప్పుడూ ఉంటుందని సి.ఐ.టి.యు. రాష్ట్ర గౌరవాధ్యక్షులు శ్రీ పద్మా సత్యనారాయణ స్పష్టం చేశారు. సి.ఐ.టి.యు. కార్మికుల అసల కడుపులు చూస్తుందే తప్ప, పార్టీలను మతాలకు పట్టించుకోకుండా చెప్పారు. నీటి పారుదల శాఖలో వర్క్ షాప్ ల మూసివేతను మూసివేతగా రీజనల్ వర్క్ షాప్ అండ్ మెషిన్ రీ డివిజన్ బాయింట్ యాక్షన్ కమిటీ ఆధ్వర్యంలో 19-2-98న శైరతాబాద్ లోని రిజనల్ వర్క్ షాప్ డిమాండ్ ఎదుట రిలే నిరాహార దీక్షలను ప్రారంభించారు. ఈ సందర్భంగా శ్రీ పద్మా మాట్లాడుతూ ప్రభుత్వం నీటిపారుదల శాఖ వర్క్ షాప్ లను మూసివేయాలని సంకల్పించడం, కార్మికులకు డిగ్రీడ్స్ విధించడమేలని విమర్శించారు. మార్చి 22న తేదీలోపు వర్క్ షాప్ ను మూసివేసి, స్పీర్ హెడ్ లను అమ్మేయాలని రాష్ట్ర ప్రభుత్వం అధికారులకు స్పష్టమైన ఆదేశాలనిచ్చిందని తెలిపారు. కార్మికులు ఇక ఉపేక్షిస్తే లాభంలేదని, తమ ఉద్యోగ భద్రతకు, ప్రైవేటీకరణకు వ్యతిరేకంగా కార్మికులు ఆందోళనలను మరింత ఉధృతం చేయాల్సిన అవసరం ఉందని అన్నారు. పన్నెండేళ్ళుగా దేశవ్యాప్తంగా ప్రభుత్వరంగ సంస్థలపై సా తరహా దాడి జరుగుతున్నదని, దీనికి ప్రభుత్వాలు అనుసరిస్తున్న నూతన ఆర్థిక విధానాలే కారణమని చెప్పారు. ప్రస్తుతం ఎన్నికల సందర్భంగా ప్రజలకు ఎన్నో వాగ్దానాలు చేస్తున్న రాజకీయ నాయకులు, ప్రైవేటీకరణను నిరోధిస్తామని మాత్రం చెప్పడంలేదని, ప్రైవేటీకరణ, నూతన ఆర్థిక, పారిశ్రామిక విధానాలకు వ్యతిరేకంగా కేసులు వామనక్షాలు మాత్రమే పోరాటాలు చేస్తున్నాయని తెలిపారు. సి.ఐ.టి.యు. నగర కార్యదర్శి శ్రీ ఎం.డి. అజీజ్ మాట్లాడుతూ ప్రపంచ బ్యాంక్ ఆదేశాలకు లోబడి ప్రభుత్వాలు పని చేస్తున్నాయని, విదేశీ సంస్థలకు విచ్చలవిడిగా అనుమతులు ఇచ్చి, స్వదేశీ పరిశ్రమలపై చిన్నచూపు చూస్తున్నాయని విమర్శించారు. నీటిపారుదల శాఖలో వర్క్ షాప్ మూసివేతను ఐక్యపోరాటాల ద్వారా తప్పక తిరస్కరిస్తామని జె.ఎ.సి. అధ్యక్షులు శ్రీ ఎల్. కొమరయ్య మాట్లాడుతూ గంగోపాధ్యాయ కమిటీ తప్పుడు సిఫార్సులను మూసివేయాలంటూ క్యాబినెట్ ను కమిటీ తీసుకున్న నిర్ణయాలను ఉపసంహరించుకోవాలని డిమాండ్ చేశారు. ప్రైవేటు వర్క్ షాప్ లను అమ్మారాదని, వర్క్ షాప్ కు వివిధ ప్రభుత్వ శాఖల నుండి రావలసిన బకాయిలను వెంటనే చెల్లించాలని డిమాండ్ చేశారు.

దీక్షా శిబిరాన్ని సి.ఎల్.సి. నాయకుడు శ్రీ. పి. జనార్దన్ రెడ్డి ప్రారంభిస్తూ తెలుగుదేశం ప్రభుత్వం కార్మిక, రైతు వ్యతిరేక విధానాలను అవలంబిస్తున్నదని, నారాయణగూడలోని డిస్ట్రిలీ నైలాస్సు కూడా అమ్మజాస్తున్నదని ఆరోపించారు. మొదటి రోజు శ్రీయుతులు పి. యాదగిరి, టి. శంకర్, యజ్ఞమూర్తి, తజముల్ హుస్సేన్, జె.ఎ.కె. ప్రసాద్, నర్సింహాచారి దీక్షలు చేపట్టగా జె.ఎ.సి. ప్రధాన కార్యదర్శి శ్రీ అర్.ఎస్.ఎస్. రాజు పాల్గొన్నారు.



## శాంపిస్టన్లో కార్మికుల సమ్మె

కనీస వేతనాలు అమలు చేయాలని, యాజమాన్యం తన కక్షసాధింపు చర్యలను ఉపసంహరించుకోవాలని, యూనియన్ నాయకుల సస్పెన్షన్లను రద్దు చేయాలని కోరుతూ శ్రీకాకుళం జిల్లా పైడి భీమవరం సమీపంలోని వరిశాం గ్రామంలో గల శాంక్రిగ్ నిర్ణయించి, త్రైపాక్షిక మీటింగులకై ప్రయత్నించినప్పటికీ, మేనేజ్మెంట్ ఏవేవో కుంటిసాకులు చెబుతూ చర్యలకు గైర్హాజరవుతూ తన కక్షసాధింపు చర్యలని, మొండివైఖరిని ఎప్పటిలాగే కొనసాగిస్తున్నది. యూనియన్తో చర్చలకు నిరాకరిస్తున్నది.



పిస్టన్లో సుమారు 400 మంది కార్మికులు ఫిబ్రవరి 8 నుండి సమ్మె చేస్తున్నారు. సి.ఐ.టి.యు.కి అనుబంధంగా ఉండి, పరిశ్రమలోని మెజారిటీ కార్మికుల మద్దతుగల "శాంక్రిగ్ పిస్టన్ (రింగ్) వర్కర్స్ యూనియన్" ఆధ్వర్యంలో ఈ సమ్మె జరుగుతోంది. వీరు చేస్తున్న సమ్మెకు విజయనగరం జిల్లా వేరా లేబరేటరీస్ కార్మికులతో సహా, జిల్లాలోని ఇతర కార్మిక సంఘాలు తమ మద్దతు తెలియచేశాయి.


కార్మికులు తమ సమస్యలపై శ్రీకాకుళం జిల్లా అసిస్టెంట్ లేబర్ కమిషనర్ ఆఫీసు ముందు ధర్నా కూడా నిర్వహించారు. ఈ ధర్నాకు స్పందించిన లేబర్ కమిషనర్ చట్టరీత్యా తగిన చర్య తీసుకుంటానని కార్మికులకు హామీ ఇచ్చారు. సమస్యల పరిష్కార విషయమై లేబర్ కమిషనర్ తేదీలు

ఈ విషయమై యూనియన్ నాయకులు కె.దశరథ రామయ్య, కె.వెంకటరావులు మాట్లాడుతూ సమ్మె సామరస్య పరిష్కారానికై తమ న్యాయమైన డిమాండ్లను మేనేజ్మెంట్ అంగీకరించాలని, మేనేజ్మెంట్ దుర్నితపై లేబర్ కమిషనర్ చర్యలు తీసుకోవాలని డిమాండ్ చేశారు. సమ్మెకు మద్దతుగా భవన నిర్మాణ కార్మిక సంఘం జిల్లా కార్యదర్శి ఎం.ప్రభాకరరావు, ఎల్.ఐ.సి. ఉద్యోగుల సంఘ అధ్యక్షులు బి.నాగరాజు, షాప్ అండ్ వర్కర్స్ యూనియన్ అధ్యక్షులు ఎస్.జె.ఎస్.పట్టాభి, టెలికాం ఉద్యోగుల అధ్యక్షులు జి.క్రిష్ణారావు, సి.ఐ.టి.యు. జిల్లా అధ్యక్షులు వి.జి.కె.మూర్తి ప్రసంగించారు. సమ్మెను విరమింపజేసేందుకు మేనేజ్మెంట్ దొంగదారుల్లో ప్రయత్నిస్తోందని వీరు ఆరోపించారు. సంఘ గౌరవాధ్యక్షులు అల్లు సత్యనారాయణ కూడా పాల్గొన్నారు.

### ఇ.డి. ఉద్యోగుల సమస్యలు పరిష్కరించాలి

29-1-98న ప్రకాశం జిల్లా అద్దంకి పట్టణంలో పోస్టల్ ఇ.డి. ఉద్యోగుల జనరల్ బాడీ సమావేశం జరిగింది. ఇ.డి. ఉద్యోగుల సమస్యలు పరిష్కరించాలని తీర్మానం చేశారు. ఇ.డి. ఉద్యోగుల ఐక్య కమిటీ జిల్లా కన్వీనర్ శ్రీ వై.వెంకటరావు, శ్రీ శ్రీనివాసరావు, శ్రీ సుబ్బారెడ్డి తదితరులు ఈ సమావేశానికి నాయకత్వం వహించారు.

ఉ  
ద్య  
మ  
వా  
ర్త  
లు



### సహకార సంఘ

#### కార్యదర్శుల ధర్నా

ప్రకాశం జిల్లా సహకార సంఘ కార్యదర్శుల ఉద్యోగుల సమస్యలు పరిష్కరించాలని కోరుతూ 21-1-98 సాయంత్రం ఒంగోలు కేంద్ర సహకార బ్యాంకు ఎదుట ధర్నా జరిగింది. రెగ్యులర్ ఉద్యోగులుగా పరిగణించి ప్రభుత్వ వేతనాలు వర్తింపజేయాలని వెంటనే యూనియన్తో ఒప్పందం కుదుర్చుకోవాలని ప్రభుత్వాన్ని, రాష్ట్ర సహకార బ్యాంకును డిమాండ్ చేశారు. ఈ కార్యక్రమంలో పి.డి.సి.సి. బ్యాంక ఉద్యోగుల యూనియన్ ప్రధాన కార్యదర్శి శ్రీ నాగేంద్ర ప్రసాద్, రాష్ట్ర సహకార బ్యాంక్ ప్రతినిధి ఎం.సుబ్బారావు, రాజేశ్వరరావు, గంగిశెట్టి కోటయ్య తదితరులు నాయకత్వం వహించారు.

### భవన నిర్మాణ కార్మిక

#### సంఘం సర్వసభ్య

#### సమావేశం

హైదరాబాద్లోని హయత్ నగర్లో డిసెంబర్ 1వ తేదీన భవన నిర్మాణ కార్మిక సంఘం, హయత్ నగర్ కమిటీ (సి.ఐ.టి.యు అనుబంధం) సర్వసభ్య సమావేశం జరిగింది. ఈ సమావేశంలో... (1) ప్రతినెల అమావాస్య రోజును సెలవు దినంగా పాటించాలి. భవన నిర్మాణ కార్మికులు, తాపీ మేస్త్రీలు ఖచ్చితంగా దీన్ని అమలు చేయాలి. (2) సంఘం నిర్ణయించిన కొటేషన్లోని ధరల ప్రకారమే యజమానితో ఒప్పందం చేసుకోవాలి. (3) గృహ యజమానికి తాపీ మేస్త్రీకి ఏ కారణం వల్లనైనా గొడవలు వచ్చి పని ఆగిపోయినప్పుడు ఆ సమస్య పరిష్కరించే వరకు వేరొక తాపీ మేస్త్రీ ఎవరూ సదరు పనిని చేపట్టకూడదు వంటి నియమనిబంధనలతో కూడిన తీర్మానాలు చేసి ఆమోదించారు.



ఉద్యమ వార్తలు



## గ్రామ సేవకుల సంఘ

## కార్యవర్గం

ప్రకాశం జిల్లా దోనకొండ మండల గ్రామ సేవకుల సంఘ సమావేశం జనవరి 29న దోనకొండలో జరిగింది. నూతన కార్యవర్గంను ఎన్నుకున్నారు. అధ్యక్ష, కార్యదర్శులుగా మురికిపూడి పిచ్చయ్య, ఎం.వెంకటేశ్వర్లు ఎన్నికయ్యారు. ఉపాధ్యక్షుడు పి.చెన్నయ్య, సహాయ కార్యదర్శి గుడిమెట్లదాస్. కోశాధికారి పూలనాగయ్య. వీరితోపాటు మరో 5 గురు కమిటీ సభ్యులుగా ఎన్నికైనారు.

## గొల్లపూడిలో వర్క్ ఛార్జ్

## ఉద్యోగులకు తరగతులు

ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్ విజయవాడ సర్కిల్ ఆధ్వర్యంలో 8.2.98న సబ్ డివిజన్ స్టాయిలోని వర్క్ ఛార్జ్ కార్మికులకు కృష్ణాజిల్లా గొల్లపూడిలో విద్యావైజ్ఞానిక తరగతులు నిర్వహించారు. సి.ఐ.టి.యు. జిల్లా ప్రధాన కార్యదర్శి కా॥ డి.వి.కృష్ణ "నూతన ఆర్థిక విధానాలు - కార్మికులపై ప్రభావం" అనే అంశం గురించి, సి.ఐ.టి.యు. నాయకులు కా॥ మాదల వెంకటేశ్వరావు "సి.ఐ.టి.యు. పని విధానం-నిర్మాణం" అనే అంశంపైన కార్మికులకు బోధించారు. కా॥ సి.హెచ్.వి. రెడ్డయ్య ఈ తరగతులకు ప్రిన్సిపాల్ గా వ్యవహరించారు. హాజరైన కార్మికులు ఈ తరగతుల వలన కొత్త విషయాలు తెలుసుకొన్నామని, ఇటువంటి తరగతుల్ని మళ్ళీ మళ్ళీ ఏర్పాటు చేయాలని కోరారు. తాము తెలుసుకున్న విషయాలపట్ల వారు తమ సంతృప్తిని వెలిబుచ్చారు. శ్రీయుతులు కె.బి. సుందరయ్య, ఎస్.కె. ఇబ్రహీం, కె.వి. సత్యనారాయణ క్లాసుల నిర్వహణ బాధ్యతను తీసుకొని, చక్కగా నిర్వహించారు.

## టెలికం ఉద్యోగుల ఐక్యపోరాటం

ఓంగోలు టి.డి.ఎం. నియంతృత్వ దోరణిని నిరసిస్తూ జనవరి 23 నుండి ఫిబ్రవరి 10వ తేదీ వరకు 18 రోజులు ఆందోళన జరిగింది. ఉద్యోగుల అక్రమ బదిలీలను రద్దు చేయాలని, దానికి కారకుడైన ఎస్.డి.ఇ.ని ఆ సీటు నుండి బదిలీ చేయాలని ఉద్యోగులు ఆందోళనా కార్యక్రమం చేపట్టారు. ఎ.ఐ.టి.ఇ.యు. క్లాస్-3 (నంబూదిరి), ఎఫ్.ఎన్.టి.ఓ., బి.పి.టి.ఇ.ఎఫ్. ఈ మూడు యూనియన్లు పోరాట కమిటీగా ఏర్పడి ఐక్య పోరాటం చేపట్టింది. 23-1-98 నుండి 1-2-98 వరకు 10 రోజులు నల్ల బ్యాడ్జీలతో గేట్ మీటింగ్లు జరిపారు. ఓంగోలులో 2-



2-98న 250 మందితో టి.డి.ఎం. ఆఫీసు ముందు ధర్నా జరిపారు. 3-2-98 నుండి 9-2-98 వరకు 7 రోజులు రిలే నిరాహారదీక్షలు జరిపారు. 10-2-98న పెద్ద ఎత్తున రెండవసారి ధర్నా జరిపారు. సి.ఐ.టి.యు. జిల్లా ప్రధాన కార్యదర్శి కా॥ ఎస్.ప్రభుదాసు ప్రారంభోపన్యాసం ఇస్తూ పోరాటానికి మద్దతు తెలిపారు. యూనియన్ రాష్ట్ర కార్యదర్శులు కా॥ సంపత్ రావు, అశోక్ బాబు, జె.ఎస్.ఆర్.ప్రసాద్, గణేష్ తదితరుల నాయకత్వంలో సి.జి.ఎం.ను హైదరాబాద్ లో కలిసి సంప్రదింపులు జరుపగా రెండు డిమాండ్లను అంగీకరించి ఓంగోలు టి.డి.ఎం.కు వాటి అమలుకు ఆదేశాలిచ్చారు.

గతంలో ఎన్నడూ స్థానిక సమస్యలపై ఐక్యపోరాటాలు లేని టెలికం కార్మికులు ఆందోళనా కార్యక్రమంలో అత్యంత ఉత్సాహంతోను, క్రమశిక్షణతోను పాల్గొని సమస్యలు పరిష్కరించుకున్నారు. ఆందోళనా కార్యక్రమానికి శ్రీయుతులు జె.విజయకుమార్, ప్రసాద్ రావు, డి.జి.కె.మూర్తి, జి.వెంకటేశ్వర్లు, వి.వెంకయ్య, షరీఫ్, ఎల్.ఆంజనేయులు, బి.వీరాంజనేయులు, ఎ.ప్రసాద్ రావు తదితరులు నాయకత్వం వహించారు. ఈ కార్యక్రమం జయప్రదంగా జరిగింది. నగరంలోని అన్ని యూనియన్లు మద్దతు తెలిపాయి.

## నిజామాబాద్ లో క్లాత్ షాప్ వర్కర్స్ సమావేశం


నిజామాబాద్ లోని రెడీమేడ్ క్లాత్ షాప్ వర్కర్స్ యూనియన్ జనరల్ బాడీ సమావేశం 6-2-98న నిజామాబాద్ లో జరిగింది. ముఖ్య అతిథిగా హాజరైన కా॥ అన్నే నారాయణరావు 'దేశ రాజకీయాలు-ఎన్నికల్లో మన పాత్ర' అనే అంశంపై ప్రసంగించారు. అనంతరం నూతన కమిటీ ఎన్నిక జరిగింది. అధ్యక్షులుగా శ్రీ ఎం.రాంచందర్, ఉపాధ్యక్షులుగా శ్రీ పి.సాయిలు, ప్రధాన కార్యదర్శిగా శ్రీ జి.బాలరాజు, సహాయ కార్యదర్శిగా శ్రీ ఎన్.వెంకటేశ్, కోశాధికారిగా శ్రీ కె.వి.మూర్తి, మరో నలుగురు కార్యవర్గ సభ్యులతో నూతన కమిటీ ఎన్నుకోబడింది.



# గూడూరు భీమా ఉద్యోగుల యూనియన్ 17వ మహాసభ

నెల్లూరు జిల్లా గూడూరులో గూడూరు బ్రాంచి భీమా ఉద్యోగుల యూనియన్ (ఐ.సి.ఇ.యు) 17వ వార్షిక సర్వసభ్య సమావేశం కా.వి. రామమోహన్ అధ్యక్షతన జనవరి 21వ తేదీన జరిగింది. ఈ సమావేశానికి ప్రత్యేక ఆహ్వానితులుగా హాజరైన నెల్లూరు డివిజనల్ స్టాయి యూనియన్ నాయకులు శ్రీయుతులు పి.ఎల్. రమణ, టి. ప్రభుదాసు, కె.కోటేశ్వరరావు, మారుతీరాం ప్రసాద్ గార్లు మాట్లాడుతూ - జాతీయ, అంతర్జాతీయ స్థాయిలలో కార్మికవర్గం

ఎదుర్కొంటున్న సమస్యలను, దేశ ఆర్థిక రాజకీయ పరిస్థితులను, ప్రస్తుత పరిస్థితులలో భీమా ఉద్యోగుల కర్తవ్యాలను విపులంగా తెలియజేశారు. కా.బి. దుర్గారావు కార్యదర్శి నివేదికను సమర్పించారు. అనంతరం 1998-99 సంవత్సరానికి నూతన కార్యవర్గం ఎంపిక జరిగింది. కా.పి.జె. స్టాలిన్ బాబు అధ్యక్షులుగా, కా.బి. దుర్గారావు ఉపాధ్యక్షులుగా, కా. ఎ. మురళీకృష్ణ కార్యదర్శిగా, కా. వి.రవీంద్ర కోశాధికారిగా, మరో నలుగురు కార్యవర్గ సభ్యులతో నూతన కమిటీ ఎన్నుకోబడింది.



## దర్శిలో మిథ్యతరగతి ఉద్యోగుల

### విద్యావైజ్ఞానిక తరగతులు

ప్రకాశం జిల్లా అద్దంకి సి.ఐ.టి.యు. డివిజన్ కమిటీ ఆధ్వర్యంలో 18.1.98న దర్శి వట్టణంలో మధ్యతరగతి ఉద్యోగుల విద్యావైజ్ఞానిక తరగతులు జరిగాయి. ఈ తరగతులకు ప్రెన్సిపాల్ గా శ్రీ వి.వి. రమణ వ్యవహరించారు.

“నూతన ఆర్థిక విధానాలు - ఉద్యోగులపై దాని ప్రభావం” అనే అంశం గురించి జనవిజ్ఞాన వేదిక జిల్లా కన్వీనర్ డాక్టర్ కె. నాగేశ్వరరావు, “కార్మికోద్యమ చరిత్ర - సి.ఐ.టి.యు. విశిష్టత” అనే అంశంపై అద్దంకి సి.ఐ.టి.యు. డివిజన్ కార్యదర్శి శ్రీ కారసాల శ్రీనివాసరావు బోధించారు. జిల్లా సి.ఐ.టి.యు. నాయకులు శ్రీ జి. నరసయ్య, సి.ఐ.టి.యు. డివిజన్ అధ్యక్షుడు శ్రీ సి.హెచ్. గంగయ్యలు కూడా ప్రసంగించిన ఈ తరగతులకు వివిధ రంగాల నుండి 60 మంది ఉద్యోగులు హాజరయ్యారు.

## తూ.గో. జిల్లారా గ్రామసేవకుల

### సంఘం జిల్లా కమిటీ సమావేశం

గ్రామసేవకుల సంఘం తూర్పు గోదావరి జిల్లా శాఖ కమిటీ సమావేశం అమలాపురం గ్రామ కచేరి చావిడిలో 5.2.98న జరిగింది. ఉదయం 11గంటల నుండి సాయంత్రం 5గంటల వరకు జరిగిన ఈ సమావేశానికి జిల్లా కమిటీ అధ్యక్షులు శ్రీ వంగేటి వీరరాఘవులు అధ్యక్షత వహించగా, జిల్లా శాఖ గౌరవాధ్యక్షులు శ్రీ పెద్దింశెట్టి రామకృష్ణారావు ముఖ్యఅతిథిగా హాజరయ్యారు.

డిసెంబర్ 1997లో 6 నుంచి 8వరకు మూడు రోజులపాటు నిర్వహించిన జిల్లా 3వ మహాసభలపై ఈ సమావేశం సమీక్ష చేసింది. ఈ సంవత్సరం మార్చి నెలలో గ్రామసేవకుల సమస్యలపై జిల్లాస్థాయి ర్యాలీ, ప్రదర్శన, బహిరంగ సభలను నిర్వహించాలని ‘కార్మికలోకం’ పత్రిక అభివృద్ధికి తోడ్పడడానికై

# గుంటూరులో అంగన్ వాడీ ఉద్యోగుల జిల్లా మహాసభ



ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ గుంటూరు జిల్లా మహాసభ 26-1-98న గుంటూరులో జరిగింది. వివిధ ప్రాజెక్టుల నుండి 70 మంది ప్రతినిధులు ఈ మహాసభకు హాజరయ్యారు. చాలీచాలని వేతనాలతో జీవితాలను వెళ్ళదీస్తున్న అంగన్ వాడీ ఉద్యోగులు ఐక్యంగా తమ సమస్యలు పరిష్కరించుకోవాలని అంగన్ వాడీ వర్కర్స్ అండ్ హెల్పర్స్ యూనియన్ రాష్ట్ర కార్యదర్శి డాక్టర్ హేమలత పిలుపునిచ్చారు. సంఘసేవికల పేరుతో అంగన్ వాడీ ఉద్యోగులని ప్రభుత్వం అన్ని పనులకు వినియోగించుకుంటుందని, తమను ప్రభుత్వోద్యోగులుగా గుర్తించమని, కనీస వేతనాలు ఇవ్వమని అడిగితే మాత్రం నోరు మెదపడంలేదని, పైగా అంగన్ వాడీ కేంద్రాలను ప్రైవేటీకరిస్తానని అంటోందని ఆమె ప్రభుత్వాన్ని దుయ్యబట్టారు.

డాక్టర్ హేమలత ప్రారంభించిన ఈ మహాసభకు శ్రీ పి. సత్యనారాయణ, కుమారి విజయలక్ష్మి అధ్యక్షవర్గంగా వ్యవహరించారు. శ్రీమతి సి.హెచ్. ప్రమీల కార్యదర్శి నివేదికను ప్రవేశపెడుతూ, జిల్లాలో ఉన్న నాలుగు ప్రాజెక్టుల్లోని అందరు ఉద్యోగులు యూనియన్ లో చేరాలి కృషి చేయాలని, ప్రాజెక్టు, జిల్లా కమిటీలు రెగ్యులర్ గా సమావేశమై సమస్యల గురించి చర్చించుకొని తగిన ప్లానును రూపొందించుకోవాలని, తద్వారా ఎక్కువ మందిని కార్యక్రమాల్లో భాగస్వాములను చేయాలని అన్నారు. చర్చల్లో 3 ప్రాజెక్టుల నుండి ఐదుగురు పాల్గొన్నారు. మహిళా సంఘం జిల్లా నాయకురాలు శ్రీమతి ఎం. శారద, సి.ఐ.టి.యు. జిల్లా కార్యదర్శి శ్రీ కె.ఎల్. ప్రసాద్ గార్లు కూడా ఈ మహాసభలో పాల్గొన్నారు.

జిల్లా నిర్మాణ వర్కెషాపు, జిల్లా క్లాసులు, ప్రాజెక్టు కమిటీలు ఏర్పాటు చేయాలని భవిష్యత్ కార్యక్రమం తీసుకున్నారు. సి.హెచ్. ప్రమీల కన్వీనర్ గా 15 మందితో ఒక కన్వీనింగ్ కమిటీ ఏర్పడింది.



# ఉద్యమ వార్తలు



9మంది ఆఫీసుదేరర్లు 90 సభ్యత్వాలను చేర్చించాలని జిల్లా కమిటీ తీర్మానాలు చేసింది. గ్రామసేవకులకు టి.ఎ. డి.ఎ.లలో జరుగుతున్న అన్యాయం తదితర సమస్యల గురించి సమావేశం చేర్చించింది.

రాబోయే కాలంలో సంఘం చేపట్టవలసిన కర్తవ్యాల గురించి జిల్లాశాఖ గౌరవాధ్యక్షులు శ్రీ పి.రామకృష్ణారావు మాట్లాడారు. జిల్లాశాఖ కార్యదర్శి శ్రీ ఎం.బ్రహ్మజీ ప్రస్తుతం వున్న హక్కులను కాపాడాలనే తీర్మానం ప్రవేశపెట్టారు.

## మండల శాఖల

### సమావేశాలు

తూర్పుగోదావరి జిల్లా మల్కిపురం శాఖ గ్రామసేవకుల సంఘ సమావేశం ఇటీవల మల్కిపురం మండల పరిషత్ ప్రాథమిక పాఠశాలలో జరిగింది. ఈ సమావేశానికి ముఖ్యఅతిథిగా హాజరైన జిల్లా శాఖ అధ్యక్షులు శ్రీ డి.వి.రాఘవులు ప్రసంగిస్తూ గ్రామసేవకులు సంఘటిత శక్తితో దీర్ఘకాలిక పోరాటం చేయడం ద్వారా తమకు కావలసినది సాధించుకోవాలని, సంఘ సభ్యులంతా సంఘ నాయకులుగా పనిచేయాలని పిలుపునిచ్చారు. గ్రామసేవకులు తమ హక్కుల్ని కాపాడుకొనే విధానం గురించి మండల కార్యదర్శి శ్రీ కలిగిత ఆనందం తెలియజేశారు.

రాజ్ కోలు మండలశాఖ సమావేశం రాజ్ కోలులోని ఒక స్కూలు భవనంలో జరిగింది. మండలశాఖ అధ్యక్షులు శ్రీ దారపురెడ్డి వీరభద్రరావు దీనికి అధ్యక్షత వహించారు. జిల్లా శాఖ అధ్యక్షులు శ్రీ గంగేటి వీరరాఘవులు మాట్లాడుతూ అనేక మండలాలలో చనిపోయిన గ్రామసేవకులకు గ్రాట్యుటీ చెల్లించే విషయంలో వివరీతమైన కాలయాపన జరుగుతుందనీ, ఈ సమస్య పరిష్కారానికి సంఘ నాయకులు చొరవ చూపాల్సిన అవసరం వుందని అన్నారు. జిల్లా శాఖ ఉపాధ్యక్షులు శ్రీ ఎం. నాగన్న కూడా ఈ సభలో పాల్గొని ప్రసంగించారు.

## తణుకులో సి.ఐ.టి.యు.లో చేరిన 200 మంది భవన నిర్మాణ కార్మికులు

పశ్చిమగోదావరి జిల్లా తణుకులో ఇటీవల 200 మంది భవన నిర్మాణ కార్మికులు సి.ఐ.టి.యు.లో చేరారు. ఈ సందర్భంగా 2.2.98న స్థానిక కేశవస్వామి ఆలయ ప్రాంగణంలో శ్రీ శెట్టి రామారావు అధ్యక్షతన భవన నిర్మాణ కార్మికుల సమావేశం జరిగింది. సి.ఐ.టి.యు. తణుకు డివిజన్ కార్యదర్శి శ్రీ డి. సీతారామయ్య ఈ సమావేశంలో మాట్లాడుతూ రాష్ట్రంలో లక్షలాది మంది అసంఘటిత కార్మికులున్నారని, వీరికి ఎటువంటి సమస్యాలూలేవని, సమస్యల పరిష్కారానికై సి.ఐ.టి.యు. రాష్ట్ర వ్యాప్తంగా ఆందోళనలు చేస్తున్నదని అన్నారు. కార్మికులు ఐక్యంగా ఉండి తమ సమస్యలను పరిష్కరించుకోవాలని ఆయన కోరారు.

భవన నిర్మాణ కార్మికులు తణుకు ఏరియా మ్యూనిసిపల్ కార్పొరేషన్ యూనియన్ (సి.ఐ.టి.యు. అనుబంధం)ను స్థాపించుకున్నారు. అనంతరం గౌరవాధ్యక్షులుగా శ్రీ గుండుమేని జగన్నాథం, అధ్యక్షులుగా శ్రీ శెట్టి రామారావు, ప్రధాన కార్యదర్శిగా శ్రీ తోట ముత్యాలరావులతో సహా నలుగురు ఉపాధ్యక్షులు, ఇద్దరు సంయుక్త కార్యదర్శులు, మరో 17మంది కమిటీ సభ్యులతో నూతన కమిటీని ఏకగ్రీవంగా ఎన్నుకున్నారు.

## కార్మిక తరగతులు జయప్రదం

హైదరాబాద్ లో సి.ఐ.టి.యు. సెంట్రల్ జోన్ లోని వివిధ యూనియన్ల ముఖ్య కార్యకర్తలకు విద్యానగర్ లోని సి.ఐ.టి.యు. నగర కార్యాలయంలో జనవరి 25, 26 తేదీలలో రాజకీయ తరగతులు జరిగాయి. మొదటి రోజున "సమాజ పరిణామం", "కులం-మతం-కార్మికులపై ప్రభావం" పాఠాలను శ్రీ సి.సాంబిరెడ్డి రెండవ రోజున "వామపక్ష ప్రభుత్వాల విశిష్టత" అనే పాఠాన్ని శ్రీ ఎస్. శ్రీనివాస్ బోధించారు. "ప్రస్తుత రాజకీయ పరిస్థితులు" అనే అంశంపై శ్రీ శ్యామ్ బోధించాడు. 50 మంది పాల్గొని ఈ తరగతులకు శ్రీ విఠలయ్య ప్రిన్సిపాల్ గా వ్యవహరించారు.



ఎ.పి. హైవేస్  
(ఆర్ అండ్ బి)  
ఎంప్లాయిస్  
యూనియన్  
సర్వసభ్య  
సమావేశం


ఎ.పి. హైవేస్ (ఆర్ అండ్ బి) ఎంప్లాయిస్ యూనియన్ (సి.ఐ.టి.యు. అనుబంధం) కాకినాడ బ్రాంచి నాల్గవ వార్షిక సర్వసభ్య సమావేశం స్థానిక కోర్టు కాంపౌండ్ లోని యూనియన్ ఆఫీసులో 8.2.98 జరిగింది. కాకినాడ బ్రాంచి అధ్యక్షులు శ్రీ దువ్వా శేషబాబ్బి ఈ సమావేశానికి అధ్యక్షత వహించారు. ఈ సందర్భంగా రాబోయే రెండు సంవత్సరాల కాలానికి నూతన కార్యవర్గాన్ని ఏకగ్రీవంగా ఎన్నుకున్నారు. శ్రీ గోపు చెల్లారావు అధ్యక్షులుగా, శ్రీ వి. రవిభగవాన్ ఉపాధ్యక్షులుగా, శ్రీ పి. గిరిప్రసాద్ వర్మ కార్యదర్శిగా, శ్రీయుతులు ఎస్.ఎస్. కృష్ణ వరువుల రూపులయ్యలు సహాయ కార్యదర్శులుగా, శ్రీ వై. లక్ష్మీనరసింహారావు కోశాధికారిగా, మరో పది మంది కమిటీ సభ్యులతో నూతన కార్యవర్గం ఎన్నికయింది. ఇప్పటి వరకు సాధించిన విజయాలను కూలంకషంగా సమీక్షించి, భవిష్యత్ లో చేపట్టవలసిన కార్యక్రమాల గురించి ఈ సమావేశం లోతుగా చర్చించి కొన్ని ముఖ్యమైన తీర్మానాలు చేపట్టింది.



# విద్యుత్ ఉద్యోగుల రాష్ట్ర శిక్షణా తరగతులు



ఉ  
ద్య  
మ  
వా  
ర్త  
లు



అందరికీ కనీస

వేతనాలివ్వండి

హైదరాబాద్ కుషాయిగూడ పారిశ్రామికవాడలోని కార్మికులందరికీ కనీస వేతనాలు అమలు పరచాలని కుషాయిగూడ ఇండస్ట్రియల్ ఎంప్లాయిస్ యూనియన్ (సి.ఐ.టి.యు.) 6వ మహాసభ డిమాండ్ చేసింది. 6-2-98న జరిగిన ఎన్నికలలో శ్రీ హన్మంత్, శ్రీ రాధాకృష్ణన్లు అధ్యక్ష, కార్యదర్శులుగా మరియు శ్రీ ఎం. శ్రీనివాస్ వర్మింగ్ ప్రెసిడెంట్గా నూతన కమిటీ ఎన్నికయింది.

జీతాలు పెంచుకున్న

కార్మికులు

మహబూబ్ నగర్ జిల్లా తెల్కపల్లి మండల కేంద్రంలోని రైస్ మిల్, ఆయిల్ మిల్ కార్మికులు సి.ఐ.టి.యు. ఆధ్వర్యంలో ఆందోళన చేసి తమ జీతాలు పెంచుకున్నారు. రైస్ మిల్ డ్రైవర్ల వేతనం రు.1000 నుండి రు.1200లకు, ఆయిల్ డ్రైవర్ల వేతనం రు.1400 నుండి రు.1600లకు, హమాలీల వేతనం రు.500 నుండి రు.800లకు, నైట్ డ్యూటీ బత్తెం రు. 5 నుండి రు. 15కు పెంచుకున్నారు.

నంద్యాలలో డ్రైవర్ల ధర్నా

కర్నూలు జిల్లా నంద్యాల పట్టణంలోని భారత్ కోకో-కోలా డ్రైవర్లు, లోడర్లు డిమాండ్ల సాధనకై కంపెనీ డి.ఎం. కార్యాలయం ముందు 12-2-98న సి.ఐ.టి.యు. ఆధ్వర్యంలో ధర్నా చేశారు. పెంచిన పని దినాలు తగ్గించాలని, పని నుండి తొలగించిన వారిని తిరిగి చేర్చుకోవాలని, దుస్తులు, జనవరి నుండి ఇంక్రిమెంట్లు ఇవ్వాలని కార్మికులు డిమాండ్ చేశారు. ధర్నాలో డివిజన్ కార్యదర్శి శ్రీ ఎస్. మస్తాన్ తో సహా పలువురు సి.ఐ.టి.యు. నాయకులు, కార్మికులు పాల్గొన్నారు.

విశాఖపట్టణం మాధవదార కల్యాణమంటపంలో జనవరి 23 నుండి 26 వరకు యునైటెడ్ ఎలక్ట్రిసిటీ ఎంప్లాయిస్ యూనియన్ (సి.ఐ.టి.యు.) రాష్ట్ర శిక్షణా తరగతులు జరిగాయి. నాలుగు రోజుల పాటు జరిగిన ఈ తరగతులకు రాష్ట్రంలోని వివిధ జిల్లాల నుండి విద్యుత్ ఉద్యోగులు హాజరయ్యారు. యు.ఇ.ఇ.యు. అధ్యక్షులు శ్రీ సయ్యద్ హబీబుల్లా యూనియన్ పతాకాన్ని ఆవిష్కరించారు.

విశాఖపట్టణం సి.పి.ఎం. పార్టీ కార్యదర్శి కా॥ నర్సింగ్ రావు ప్రారంభోపన్యాసం చేస్తూ ఎ.పి.ఎస్.ఇ.బి.ని మన రాష్ట్ర ప్రభుత్వం సంస్కరణల పేరుతో ప్రైవేటీకరించాలని ప్రయత్నిస్తున్నదని, దీనిని ఉద్యోగులు, కార్మికులు ఐక్యంగా తిప్పికొట్టాలని పిలుపునిచ్చారు. పశ్చిమ బెంగాల్, కేరళ, త్రిపురలలోని వామపక్ష ప్రభుత్వాలు ఆయా రాష్ట్ర విద్యుత్ బోర్డులను అభివృద్ధి పథంలో నడిపిస్తుంటే, మన విద్యుత్ బోర్డుని ప్రైవేటీకరించాలని చూడటం అన్యాయమనీ, దీన్ని అందరూ తిప్పికొట్టాలనీ అన్నారు.

యు.ఇ.ఇ.యు. ప్రధాన కార్యదర్శి కా॥ ఆర్. సుధాభాస్కర్ మాట్లాడుతూ బోర్డునష్టాలకు కారణం ఉద్యోగులని రాష్ట్ర ప్రభుత్వం అనడంలో ఏమాత్రం వాస్తవం లేదని, బోర్డు యాజమాన్యం అవలంబించే తప్పుడు విధానాలే నష్టాలకు కారణమని, నష్టాల నుంచి బయటపడేందుకు ఏం చేయలో సి.ఐ.టి.యు. ప్రభుత్వానికి స్పష్టంగా తెలియజేసిందని, అయినా సరే రాష్ట్ర ప్రభుత్వం మొండిగా వ్యవహరిస్తుందని అన్నారు. ప్రభుత్వం చేపట్టిన ప్రైవేటీకరణ ప్రయత్నాలను సంఘటితంగా తిప్పికొట్టాలనీ అవసరం వుందని ఆయన నొక్కిచెప్పారు. నాలుగు రోజులు జరిగిన క్లాసులలో "శాస్త్రీయ ఆలోచన" అనే అంశాన్ని శ్రీ పి.వై.వి. రమణారావు, "సి.ఐ.టి.యు. విశిష్టత" అనే పాఠాన్ని విజయనగరం జిల్లా సి.ఐ.టి.యు. కార్యదర్శి శ్రీ కృష్ణమూర్తి, "యూనియన్ పని విధానం" "కార్మికులు-కర్తవ్యాలు" అనే అంశాలను యూనియన్ కార్యదర్శి శ్రీ ఆర్. సుధాభాస్కర్లు బోధించారు. జయప్రదమైన ఈ తరగతులకు శ్రీ కృపావరం ప్రిన్సిపాల్ గా వ్యవహరించారు.

## ఇరిగేషన్ ఉద్యోగుల సర్వసభ్య సమావేశం

తూర్పుగోదావరి జిల్లా రామచంద్రపురంలో ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్ కాకినాడ ఈస్టర్న్ డివిజన్ బ్రాంచి సర్వ సభ్య సమావేశం 1-2-1998న స్థానిక సబ్ డివిజన్ కార్యాలయంలో జరిగింది. వివిధ ప్రాంతాల నుండి 50 మంది ఉద్యోగులు హాజరైన ఈ సమావేశానికి యూనియన్ అధ్యక్షులు కా॥ గోపుచెల్లారావు అధ్యక్షత వహించారు. సి.ఐ.టి.యు. జిల్లా ప్రధాన కార్యదర్శి కా॥ దువ్వ శేషబాబ్జీ, యూనియన్ రాష్ట్ర ప్రధాన కార్యదర్శి కా॥ పి.వి.ఎస్. శాస్త్రి, సర్కిల్ కార్యదర్శి కా॥ కె. ఎల్లారావు, సి.ఐ.టి.యు. రామచంద్రపురం నాయకులు కా॥ భరతుడు తదితరులు పాల్గొని

ప్రసంగించారు.

కా॥ గోపు చెల్లారావు మాట్లాడుతూ వర్క్ చార్జ్ విధానం రద్దు చేసే వరకు పోరాటం చేయాలని, బి.సి. గంగోపాధ్యాయ కమిటీ రిపోర్టు కొంత వరకు వెనుకకు తీసుకున్నా ఇంకా దీని వల్ల ప్రమాదం వుందని, కాబట్టి ఉద్యోగులందరూ ఐక్యంగా వుండి పోరాటం చేయాలని అన్నారు.

అనంతరం కా॥ దువ్వ శేషబాబ్జీ గౌరవాధ్యక్షులుగా, కా॥ గోపు చెల్లారావు, ఎన్.వి.రమణలు అధ్యక్ష, ఉపాధ్యక్షులుగా, కా॥ కె. జోగారావు కార్యదర్శిగా, 7గురు కార్యవర్గ సభ్యులతో మొత్తం 13 మందితో కూడిన నూతన కార్యవర్గాన్ని ఎన్నుకున్నారు.



ఉద్యమ వార్తలు



## లక్ష రూపాయల విరాళం

ఢిల్లీలో నిర్మిస్తున్న బి.టి.ఆర్. భవన నిధికి సింగరేణి బొగ్గుగని కార్మికులు రూ. 1,00,000లను సి.ఐ.టి.యు. అనుబంధ సంఘం ఎంప్లాయిస్ యూనియన్ ద్వారా అందజేశారు.

## మేడ్చెల్లో కార్మికులకు

### తరగతులు

రంగారెడ్డి జిల్లా మేడ్చెల్ పారిశ్రామిక ప్రాంతంలోని వివిధ పరిశ్రమలకు చెందిన కార్మికులకు జనవరి 25, 26 తేదీలలో మేడ్చెల్ మండలం ఎల్లంపేట గ్రామంలో ట్రేడ్ యూనియన్ తరగతులు జరిగాయి. మొదటి రోజున "దోపిడి" పాఠాన్ని శ్రీ ప్రసాద్, "నూతన ఆర్థిక విధానాలు-కార్మికులపై ప్రభావం" పాఠాన్ని శ్రీ కె. బాబు బోధించారు. రెండవ రోజున "వర్గాలు-వర్గ పోరాటాలు" "సి.ఐ.టి.యు. విశిష్టత" అనే పాఠాలను శ్రీ ఎం. శ్రీనివాసరావు బోధించారు. 70 మంది పాల్గొన్న ఈ తరగతులకు శ్రీ విజయ్ కుమార్ ప్రిన్సిపాల్ గా వ్యవహరించారు.

## ముఖ్యమంత్రికి

### మొమోరాండం

అంగన్ వాడి ఉద్యోగులను ప్రభుత్వోద్యోగులుగా గుర్తించాలని, వారి వేతనాలు పెంచాలని కోరుతూ మహబూబ్ నగర్ జిల్లాలోని అంగన్ వాడి వర్కర్స్ అండ్ హెల్పర్స్ యూనియన్ (సి.ఐ.టి.యు.) నాయకులు ముఖ్యమంత్రి శ్రీ చంద్రబాబు నాయుడికి 27-1-98న ఒక మొమోరాండం అందజేశారు. ఎన్నికల పర్యటన సందర్భంగా ముఖ్యమంత్రి జిల్లాలోని అచ్చంపేటకు వచ్చినపుడు వారు ఈ వినతి పత్రం అందజేశారు.

# విశాఖ హెచ్.ఎం.జి.లో సి.ఐ.టి.యు. విజయభేరి

విశాఖపట్నం ఇండస్ట్రియల్ ఎస్టేట్ లోని హెచ్.ఎం.జి. పరిశ్రమ నుంచి లక్షలకు పైగా తొలగించబడిన 13 మంది కార్మికులను తిరిగి పనిలో పెట్టించడమేగాక, కార్మికుల వేతనాలు సైతం పెరిగేలా ఆరు నెలల నుంచి పోరాటం చేసి సి.ఐ.టి.యు. విజయం సాధించింది.

హెచ్.ఎం.జి. పరిశ్రమలో 1991 నుండి 35 మంది కార్మికులు పనిచేస్తున్నారు. వీరిలో కొంతమంది జనవరి '97లో ఐ.ఎస్.టి.యు.కు చెందిన శ్రీ పంచా నాయకత్వంలో యూనియన్ ఏర్పాటు చేసుకున్నారు. యాజమాన్యం ముగ్గురు కార్మికులను పని నుండి తొలగించిన నేపథ్యంలో, మిగిలిన 10 మంది యూనియన్ సభ్యులు పని నుండి ఆగిపోతున్నట్లు శ్రీ పంచా యాజమాన్యంకు లేటర్ రాశారు. ఇదే ఆదేశంగా భావించిన యాజమాన్యం మొత్తం 13 మంది కార్మికులను పని నుంచి నిలిపివేసింది. ఇలా తీసేవేయబడిన కార్మికుల విషయంలో శ్రీ పంచా ఏమీ చేయలేకపోవడంతో, తమను ఆదుకోవలసిందిగా కోరుతూ తీసేవేయబడిన కార్మికులు సి.ఐ.టి.యు.ని ఆశ్రయించారు. తమ యూనియన్ సభ్యులు కాకపోయినప్పటికీ, తిరిగి వారిని పనిలోకి తీసుకోవలసిందిగా కోరుతూ సి.ఐ.టి.యు. 6 నెలలు పోరాటం చేసింది. ఒకవళలో యూనియన్ అధ్యక్షుడైన పి.డి.యాక్కు కింది అరెస్టు చేయించాలని మహా యాజమాన్యం ప్రయత్నించింది. అయితే సి.ఐ.టి.యు. జిల్లా కమిటీ, యాజమాన్యం పోకడలను తీవ్రంగా ఖండించడంతో ఆ ప్రయత్నం సఫలం కాలేదు. స్వార్థరేఖ పాటించే అక్రమపద్ధతులను, అవినీతిని బొంబాయిలో వున్న డైరెక్టర్ కి సి.ఐ.టి.యు. లేటరు ద్వారా తెలియజేసింది. మేనేజర్ పై పంచారణ జరిపించిన డైరెక్టర్ అతడి పని నుంచి తొలగించడమేగాక సి.ఐ.టి.యు.లో ఒప్పందం చేసుకున్నారు. ఈ ఒప్పందం ప్రకారం 6 నెలల నుండి పని నుంచి నిలిపివేసిన 13 మంది కార్మికులని తిరిగి పనిలోకి తీసుకున్నారు. దీనిని బేరీజు రు.45/-, ఉన్నవారికి రు. 52/-, రు.50/- ఉన్నవారికి రు. 67/-, రు.60/- ఉన్నవారికి రు.75/- చొప్పున వేతనాలు పెంచి ఇవ్వడానికి, 1996-97 సంవత్సరం బోనస్ ఇవ్వడానికి యాజమాన్యం అంగీకరించింది.

## మరో ఘన విజయం

విశాఖలోని ఈస్ట్ కోస్ట్ మెరైన్ ఇంజనీరింగ్ వర్క్స్ పరిశ్రమలో సి.ఐ.టి.యు. మరో ఘన విజయం సాధించింది. ఈ సంస్థలో పనిచేస్తున్న 30 మంది కార్మికులు ఐ.ఎస్.టి.యు.ని విడిచి సి.ఐ.టి.యు.కి అనుబంధంగా చేరారనే దృక్పథంతో స్వాక్షరీ యజమాన్యం యూనియన్ ఉపాధ్యక్షుడైన, ప్రధాన కార్యదర్శిని, ఇద్దరు కమిటీ మెంబర్లను, మరో వర్కర్స్ జూన్ 97 నుండి పని నుంచి నిలిపివేసింది. దీనిపై కార్మికులు అసిస్టెంట్ లేబర్ కమిషనర్ సర్కిల్-2 కు రిక్వీరీట్ చేశారు. అయితే యాజమాన్యం సదరు కమిషనర్ గారికి ఏదేమో మండిపాటలు చెబుతూ గడిచిన ఆరు నెలలుగా తప్పించుకుంటూ వచ్చింది. మరో వంక ఐ.ఎస్.టి.యు. పంచాని నాయకునిగా పెట్టుమని వర్కర్స్ పై వత్తిడి చేపడడమేగాక వారిని పలుమార్లుగా బెదిరించింది. అయితే కార్మికుల మధ్య వున్న ఐక్యత మూలంగా యాజమాన్యం అటలు సాగలేదు. కార్మికులు మరింత ఉద్యమించి ఒకరోజు పనిని పూర్తిగా స్తంభింపజేసి తమ డిమాండ్ ఏమిటో చూపించారు. పరిస్థితి చేయిదాటుతుందని గ్రహించిన యాజమాన్యం చర్యలను తిరిగి వచ్చి సి.ఐ.టి.యు. అనుబంధంగా వున్న ఈస్ట్ కోస్ట్ మెరైన్ మజ్దూర్ యూనియన్ కి ఒప్పందం చేసుకుంది. పని నుంచి నిలిపివేసిన ఐదుగురు కార్మికులలో నలుగురికి నిలిపివేసిన కాలానికి జీతం ఇచ్చేందుకు, మరో కార్మికుడికి సెటిల్మెంట్ గా రు.28,000/- ఇవ్వడానికి అంగీకరించింది. కార్మికులకు గతం నుండి బకాయిలు వున్న డి.ఎ. ఎరియర్స్, 1996-97 సంవత్సరాల బోనస్, బూట్లు, యూనిఫాం ఇవ్వడానికి అంగీకరిస్తూ యాజమాన్యం ఒప్పందం చేసుకుంది.

ఈ ఒప్పందం ఫలితంగా సి.ఐ.టి.యు. ప్రతిష్ట పెరగడమేగాక కార్మికుల మధ్య ఐక్యత కూడా మరింతగా పెరిగింది. ఈ ప్రాంతంలోని మిగతా పరిశ్రమల కార్మికులు ఈ స్వాక్షరీ కార్మికుల ఐక్యతని, కృషిని కొనియాడుతూ సి.ఐ.టి.యు.లో చేరడానికి సంసిద్ధులవుతున్నారు.



# సి.ఐ.ఐ బదిలీ చేయించిన కిరుపతి-1 డిపో కార్మికులు

కార్మికులను నానా మాటలంటూ, వారికి అత్యంత అవమానం కలిగించే రీతిలో ప్రవర్తిస్తూ, ప్రతి విషయంలోను తీవ్రమైన క్షోభ పెడుతూ, వేధిస్తూ పక్కా నియంతలాగా వ్యవహరించిన కిరుపతి-1 ఆర్టీసి డిపో చీఫ్ ఇన్ స్పెక్టర్ శ్రీ ఎ.వి.ఆర్. నాయుడిని ఆ డిపో కార్మికులు సమైక్యంగా ప్రతిఘటించి బదిలీ చేయించారు.

సి.ఐ. గారిని తన వేధింపు ధోరణి మార్చుకోవలసిందిగా ఎన్.డబ్ల్యు.ఎఫ్. నాయకులు గతంలోనే హెచ్చరించారు. సి.ఐ. రాక్షస ధోరణికి వ్యతిరేకంగా ఎన్.డబ్ల్యు.ఎఫ్., ఎన్.ఎం.యు.ల ఆధ్వర్యంలో ధర్నాలు కూడా జరిగాయి. ఐనా పరిస్థితిలో మార్పు రాలేదు. పైగా సి.ఐ. వేధింపులు మరింత అధికమయ్యాయి. ఈ నేపథ్యంలో ఎన్.డబ్ల్యు.ఎఫ్., ఎన్.ఎం.యు.లు కార్మికుల ప్రయోజనాలను కాపడటానికై జాయింట్ యాక్షన్ కమిటీని ఏర్పాటు చేశాయి. ఇందులో ఇ.యు., టి.ఎం.ఎస్.లు కూడా చేరాయి. ఈ విధంగా అన్ని యూనియన్లు ఒక్క తాటిపైకి రావడంతో 26.1.98 మధ్యాహ్నం 3 గంటలకు 9 ప్రధాన డిమాండ్లతో కార్మికులు "మెరుపుసమ్మె" ప్రారంభించారు. రూటు సర్వే చేపట్టి తగినంత రన్నింగ్ టైం కేటాయించాలి,

టైంకి తగ్గ కాన్సిలేషన్ చేయాలి, బస్సుల కండిషన్ మెరుగుపరచాలి తదితర డిమాండ్లతోపాటు ప్రధానంగా సి.ఐ.ని బదిలీ చేయాలని కార్మికులు డిమాండ్ చేశారు.

26వ తేదీ సాయంత్రం డి.ఎం.తో జరిపిన చర్చలు విఫలమైన నేపథ్యంలో కార్మికులు తమ సమ్మెను మరింత ఉధృతం చేయాలని, జిల్లా వ్యాప్త పోరాటంగా మలచాలని నిర్ణయం తీసుకుని, ఆ దిశగా తమ కృషిని ప్రారంభించారు. దాంతో అధికారులు దిగిరాక తప్పలేదు. 29.1.98 మధ్యాహ్నం 2 గంటలకి, కార్మికుల ప్రధాన డిమాండ్లయిన సి.ఐ. బదిలీతో సహా మరికొన్ని డిమాండ్లకు అధికారులు ఒప్పుకోవడంతో కార్మికులు తమ సమ్మె విరమించారు.

ఈ పోరాటంలో ఎన్.డబ్ల్యు.ఎఫ్. (సి.ఐ.టి.యు) నిర్వహించిన పాత్రను కార్మికులు ఎంతో మెచ్చుకొన్నారు. ఎన్.డబ్ల్యు.ఎఫ్. దృఢంగా కార్మికుల పక్షాన నిలబడటం వల్లే విజయం సాధించామని దాదాపు ప్రతి కార్మికుని నోట వినవచ్చింది. విజయం సాధించడంలో కీలకపాత్ర వహించిన జె.ఎ.సి.కి జేజేలు పలుకుతూ, కార్మికులకు అభినందనలు తెలుపుతూ ఎన్.డబ్ల్యు.ఎఫ్. రీజనల్ కమిటీ ఓ కరపత్రం వేసింది.

ఉ  
ద్య  
మ  
వా  
ర్త  
లు



ప్రకాశం జిల్లా సి.ఐ.టి.యు.

## కాన్సిల్ సమావేశం

ప్రకాశం జిల్లా సి.ఐ.టి.యు. కాన్సిల్ సమావేశం జనవరి 10, 11 తేదీలలో ఇంకొల్లులో కా॥ ఎ. రామాంజనేయులు అధ్యక్షతన జరిగినది. కాన్సిల్ కు ముందుగా జరిగిన జిల్లా కమిటీ సమావేశంలో రాష్ట్ర కేంద్రానికి వెళ్ళిన జిల్లా అధ్యక్షుడు కా॥ వై. సిద్దయ్యగారిని కమిటీ నుండి రిలీవ్ చేసి నూతన అధ్యక్షులుగా కా॥ ఎ. రామాంజనేయులును ఏకగ్రీవంగా ఎన్నుకొన్నారు. కాన్సిల్ కు సి.హెచ్. శ్రీనివాసరావు, పి. నాగభూషణం, వై.వి. రమణ, సురేష్ కె. యోనా, జి.బాలకోటేశ్వరరావులను కోఆప్ట్ చేసుకున్నారు. సి.హెచ్. శ్రీనివాసరావును జిల్లా కమిటీలోనికి తీసికోవటం జరిగింది. అద్దంకి, చీరాల, మార్కాపురం, కంభం, కనిగిరి, కందుకూరు, ఒంగోలు డివిజన్ల నుండి 22 సి.ఐ.టి.యు. అనుబంధ సంఘాల నుండి 100 మంది ప్రతినిధులు పాల్గొన్నారు. చర్చలకు ముందు కా॥ వై.సిద్దయ్య "వర్తమాన రాజకీయాలు - సి.ఐ.టి.యు. పాత్ర" అనే అంశంపై మాట్లాడారు. సి.ఐ.టి.యు. విస్తరణకు, బలపడేందుకు కాన్సిల్ కర్తవ్యం తీసికొంది. కొత్త పారిశ్రామిక కేంద్రాలలోనికి, కొత్తరంగాలలోనికి, హరిజన, గిరిజన తదితర బలహీన వర్గాలు, ముస్లిం మైనారిటీలకు చెందిన ఉద్యోగులలోనికి విస్తరించాలని నిర్ణయించింది.

## అభినందనలు

అనంతపురం అంగన్ వాడీ పర్కర్లు తొలిసారిగా 28 కార్మికలోకం సంవత్సర చందాలు చేర్చినారు. వారికి మా అభినందనలు. - ఎడిటర్

## గమనిక

అనుబంధ సంవసాలన్ని యూన్యూవర్సిటీ రిటరన్స్ ఫారాలు, అనుబంధ రుసుముతో సహా మార్చి నెల ఆఖరులోగా సి.ఐ.టి.యు. రాష్ట్ర కేంద్రానికి పంపవలసి ఉంటుంది.

ప్రధాన కార్యదర్శి  
సి.ఐ.టి.యు., ఆంధ్రప్రదేశ్ కమిటీ

## జయప్రదంగా జరిగిన ఆర్.ఎం.ఎస్.

## క్లాస్-3 యూనియన్ రాష్ట్ర మహాసభలు

ఎన్.ఎఫ్.పి.ఇ. సభ్యసంఘం అఖిలభారత ఆర్.ఎం.ఎస్. అండ్ ఎం.ఎం.ఎస్. ఉద్యోగుల సంఘం, క్లాస్-3 రాష్ట్ర సంఘం 24వ ద్వైవార్షిక మహాసభలు గుంటూరులో కామ్రేడ్ పులగం సుబ్బారెడ్డినగర్ లో జనవరి 17 నుండి 20వ తేదీ వరకు జయప్రదంగా జరిగాయి. 17వ తేదీ సాయంత్రం జరిగిన బహిరంగసభలో ముఖ్యఅతిథిగా విజ్ఞాన్ ట్యుటోరియల్స్ చైర్మన్ శ్రీ ఎల్.రత్నయ్య పాల్గొన్నారు. ఆహ్వానసంఘం అధ్యక్షులు డా॥మద్దినేని జగదీష్ కుమార్ స్వాగతోపన్యాసం చేశారు. ఈ సభలో కేంద్ర ప్రభుత్వ ఉద్యోగుల సంఘాల సమన్వయ కమిటీ రాష్ట్ర సహాయకార్యదర్శి కా॥ ఎం.ఎన్.రెడ్డి, పోస్టల్ క్లాస్-3 రాష్ట్ర కార్యదర్శి కా॥ ఆర్.లక్ష్మయ్య, పోస్టుమెన్ యూనియన్ రాష్ట్ర కార్యదర్శి కా॥ డి.శంకరయ్య తదితరులు హాజరై తమ సందేశాలనిచ్చారు.

18,19 తేదీలలో జరిగిన ప్రతినిధుల సభలో ఆలిండియా జనరల్ కార్యదర్శి కా॥ చంద్రన్ పిళ్ళై హాజరై ప్రస్తుత సమస్యలపైన, 5.1.98న జరిగిన తపాలా ఉద్యోగుల సమ్మెపైన వివరంగా ప్రసంగించారు. అనంతరం 19.1.98న జరిగిన ఎన్నికలలో కామ్రేడ్ కె.సిద్ధప్ప, కామ్రేడ్ వై.నాగభూషణం అధ్యక్షకార్యదర్శులుగా పెద్ద మెజారిటీతో ఎన్నికయ్యారు. ఈ మహాసభను జయప్రదం చెయ్యటానికి కామ్రేడ్ ఆర్.బాపూజీ కార్యదర్శిగా ఏర్పడిన ఆహ్వానసంఘం చక్కని ఏర్పాట్లు చేసింది.



# గణాంకాల్లో ప్రపంచ దేశాలు

| దేశం           | స్థూల జాతీయోత్పత్తి<br>(దిలియన్ డాలర్లలో) | తలసరి జాతీయోత్పత్తి<br>(దిలియన్ డాలర్లలో) | జనాభా<br>(మిలియన్లలో) | జనాభా పెరుగుదల రేటు | ద్రవ్యోల్పాదం | ఎగుమతులు<br>12 నెలలు<br>(దిలియన్ డాలర్లలో) | జీవన ప్రమాణం | అక్షరాస్యత రేటు | పట్టణ జనాభా |
|----------------|---|---|-----------------------|---------------------|---------------|--|--------------|-----------------|-------------|
| అమెరికా        | 7,575                                     | 28,480                                    | 269.2                 | 1.0%                | 2.2%          | 639  | 77           | 95.5%           | 76%         |
| చైనా           | 3,945                                     | 655                                       | 1,232.1               | 1.2%                | 1.8%          | 151  | 71           | 81.5%           | 30%         |
| జపాన్          | 2,948                                     | 33,090                                    | 126.1                 | 0.3%                | 2.4%          | 411  | 80           | 100.0%          | 78%         |
| జర్మనీ         | 1,709                                     | 25,860                                    | 82.6                  | 0.7%                | 1.9%          | 521  | 76           | 100.0%          | 87%         |
| ఇండియా         | 1,401                                     | 360                                       | 953.7                 | 2.1%                | 6.6%          | 35.9                                       | 61           | 52.1%           | 27%         |
| ఫ్రాన్స్       | 1,276                                     | 24,040                                    | 58.7                  | 0.6%                | 1.3%          | 274  | 77           | 99.0%           | 73%         |
| బ్రిటన్        | 1,179                                     | 20,860                                    | 58.6                  | 0.3%                | 3.6%          | 260  | 76           | 100.0%          | 90%         |
| ఇటలీ           | 1,179                                     | 19,480                                    | 57.5                  | 0.2%                | 1.4%          | 251  | 78           | 98.1%           | 67%         |
| బ్రెజిల్       | 921                                       | 4,755                                     | 162.8                 | 1.9%                | 4.3%          | 51.1                                       | 67           | 83.3%           | 78%         |
| ఇండోనేషియా     | 815                                       | 1,086                                     | 200.0                 | 1.6%                | 5.7%          | 52.8                                       | 63           | 84.4%           | 34%         |
| కెనడా          | 653                                       | 18,900                                    | 30.3                  | 1.3%                | 1.6%          | 210  | 78           | 99.0%           | 78%         |
| రష్యా          | 643                                       | 2,965                                     | 149.8                 | 0.4%                | 14.1%         | 88.7                                       | 68           | 99.5%           | 76%         |
| మెక్సికో       | 634                                       | 3,600                                     | 93.9                  | 1.9%                | 18.9%         | 104  | 71           | 90.3%           | 76%         |
| సౌత్ కొరియా    | 564                                       | 10,730                                    | 45.9                  | 0.9%                | 4.2%          | 135  | 72           | 97.4%           | 81%         |
| థాయ్లాండ్      | 491                                       | 2,970                                     | 61.4                  | 1.5%                | 7.2%          | 56.9                                       | 69           | 93.8%           | 36%         |
| ఇరాన్          | 366                                       | 2,320                                     | 62.9                  | 3.4%                | 18.1%         | 18.3                                       | 68           | 68.6%           | 61%         |
| థైవాన్         | 330                                       | 13,130                                    | 21.8                  | 1.0%                | 0.6%          | 122  | 75           | 93.2%           | 58%         |
| పాకిస్తాన్     | 303                                       | 465                                       | 137.4                 | 2.9%                | 12.5%         | 8.6  | 62           | 37.8%           | 35%         |
| ఈజిప్ట్        | 236                                       | 1,140                                     | 61.1                  | 2.2%                | 4.0%          | 4.7  | 64           | 51.4%           | 45%         |
| సౌదీ అరేబియా   | 226                                       | 7,150                                     | 19.6                  | 4.3%                | 0.3%          | 56.7                                       | 70           | 64.1%           | 81%         |
| ఫిలిపైన్స్     | 217                                       | 1,265                                     | 71.8                  | 2.3%                | 5.3%          | 23.5                                       | 67           | 94.0%           | 46%         |
| మలేషియా        | 208                                       | 4,466                                     | 21.7                  | 2.4%                | 2.3%          | 78.2                                       | 72           | 89.3%           | 47%         |
| స్విట్జర్లాండ్ | 186                                       | 37,050                                    | 7.1                   | 0.6%                | 0.4%          | 97.1                                       | 78           | 100.0%          | 61%         |
| బంగ్లాదేశ్     | 179                                       | 283                                       | 125.8                 | 2.2%                | 6.1%          | 3.8  | 57           | 38.1%           | 18%         |
| సౌత్ ఆఫ్రికా   | 168                                       | 2,928                                     | 43.1                  | 2.2%                | 8.7%          | 30.8                                       | 64           | 81.8%           | 51%         |
| హాంకాంగ్       | 152                                       | 24,455                                    | 6.5                   | 2.1%                | 5.3%          | 182  | 79           | 92.2%           | 95%         |
| వియత్నాం       | 97  | 270                                       | 76.9                  | 2.3%                | 3.6%          | 8.0  | 67           | 91.9%           | 21%         |
| సింగపూర్       | 75  | 30,500                                    | 3.1                   | 2.0%                | 2.3%          | 125  | 77           | 92.2%           | 100%        |
| శ్రీలంక        | 62  | 760                                       | 18.5                  | 1.2%                | 7.2%          | 4.3  | 72           | 89.3%           | 22%         |
| మియాన్మార్     | 35  | 765                                       | 48.3                  | 2.1%                | 25.7%         | 1.0  | 59           | 82.0%           | 26%         |
| నేపాల్         | 25  | 210                                       | 22.1                  | 2.3%                | 9.1%          | 0.4  | 55           | 27.5%           | 14%         |
| అఫ్ఘనిస్తాన్   | 14  | 150                                       | 21.2                  | 1.9%                | 14.0%         | 0.2  | 45           | 31.6%           | 20%         |
| కంబోడియా       | 12  | 270                                       | 10.3                  | 2.5%                | 14.9%         | 0.6  | 53           | 37.8%           | 21%         |



KLVO-1A 292

# గోతుకుల రహదారిలో నిర్దుపేదల బతుకు బండి

రాష్ట్రం : బీహార్

ప్రాంతం : లాల్ మఝియా

సైకిల్ వాలా మోస్తున్నది : బొగ్గు

మూట బరువు : 250 కి.గ్రా.లు

చేర్చాల్సిన దూరం : 40 కి.మీ.లు

త్రమకు దొరికే ప్రతిఫలం : కేవలం  
రూ.10 మాత్రమే

(ఈ సైకిల్ తొక్కడానికి పనికి రాదు.  
తిరిగి వచ్చేటప్పుడు కూడా ఈ  
శ్రామికుడు నడుస్తూ రావలసిందే)



Ph: 7612474

**From**

Editor

**KARMIKA LOKAM**

C.I.T.U. Office,  
N.V.B. Smaraka Kendram,  
1-1-60/4, Musheerabad,  
Hyderabad-20

*Address*

To,

---



---



---



---





ಮಹಸು ಫೌಂಡೇಷನ್  
ಪುಸ್ತಕಾಲ ಪರಿಶೀಲನಾಪಟ್ಟಿಕೆ

|                   |            |
|-------------------|------------|
| ಪುಸ್ತಕಂ ಸಂಖ್ಯೆ    | KLVOIA 292 |
| ಪುಸ್ತಕಂ ಪೆರು      | ಕರ್ನಾಟಕ    |
| ತಾರೀಖು            | 24-8-2023  |
| ಮುಂದು ಅಟ್ಟ        | 12         |
| ವೆಳುಕ ಅಟ್ಟ        | 13         |
| ಮೊತ್ತಂ ಪೆಜೆಲು     | 28         |
| ಪೆದ್ದ ನೆಜಾ ಪೆಜೆಲು | 12, 13     |
| ಭಾಕೆ ಪೆಜೆಲು       | NO         |
| ಲೆಖ ಪೆಜೆಲು        | NO         |
| ಕಯಾರು ಚೆನಿಪದಿ     | Mounika    |
| ಪೆಜೆಲು ಖಡಬಿಸಿಪದಿ  | Mounika    |
| ಸ್ಕಾನ್ ಚೆನಿಪದಿ    | Nandhu     |
| ಪರಿಕ್ಷೆ ಚೆನಿಪದಿ   | pragathi   |
| ಪೆಜೆಲು ಸರಿಪಾಪಿಪದಿ |            |
| ಲೇಂಡಿಂಗು ಚೆನಿಪದಿ  |            |
| ಪ್ಯಾಕಿಂಗು ಚೆನಿಪದಿ |            |
| ಸ್ಕಾನ್ ಚೆಯ್ಯುವಿವಿ |            |
| ಕಪ್ಪುಲು           | NO         |
| ಪರಿಸ್ಥಿತಿ         | good       |